





# انتساب

عالی جناب نواب یوسف علی خاں سرسالا خٹک  
 بہادر کی نسبت سے اس کتاب کا نام ”یوسف و کن“  
 رکھا گیا کاش مسرور اسے اپنی نظر کیسیا اثر سے آم بہمی کر دے

آہاں کہ خاک را بنظر کیمیا کنند  
 آیا بود کہ گوشہ چشمے بسا کنند

مصطفائی بیگم  
 لیڈی کمشنر  
 خزانہ عامہ سرکار عالی







امام احمد بن حنبل

بِسْمِ اللّٰهِ الرَّحْمٰنِ الرَّحِیْمِ

# دیباچہ

از

## مولانا محمد حامد خاں ہندی ظلہ

موجودہ زمانے میں عام طور پر یہ دستور ہو گیا ہے کہ مصنفین کسی بڑے شخص سے اپنی کتابوں کے لئے دیباچے لکھوایا کرتے ہیں اور اکثر اس سے ان کا مقصد یہ ہوتا ہے کہ دیباچہ نگار کے توسط سے ان کی کتابیں جمہور میں متعارف اور مقبول ہو جائیں۔ میں بذات خود نہ اہل قلم اور نہ طبقہ اہل قلم میں متعارف لہذا اگر کوئی مصنف مجھ سے اپنی کتاب کا مقدمہ لکھائے تو ظاہر ہے کہ میری تحریر سے کتاب کی حیثیت کے کم ہو جائے گا اندیشہ ہے مگر یہ مجبی و مکرہ جناب مولوی محمد مظہر اللہ خاں صاحب کی نیک نفسی اور ان کا حسن ظن ہے کہ انہوں نے اپنی قابل فخر ہمیشہ معدلفانی بیگم صاحبہ کی کتاب "فاضان خدا" کے لئے مجھے مقدمہ لکھنے کی خواہش کی اور اب تاریخ "یوسف و کن" کے دیباچے کے لئے بھی مصر ہیں کتاب بذات خود مستغنی عن التوضیف ہے اور کسی دیباچے یا پیش لفظ کی محتاج نہیں لیکن تعمیلاً و امتثالاً اپنے ناچیز خیالات کا اظہار کرتا ہوں۔

ذی علم و اقبال مند قویں سمو! اپنے بزرگوں! امراء! پادشاہوں! سیاست

مذہبی پیشواؤں، عالموں، اور مشہور سستیوں کی تاریخ کو محفوظ رکھتی ہیں، کیونکہ ملت کا  
 عروج و زوال اور ارتقاء و انحطاط ایک جامِ جہاں نما کی حیثیت رکھتا ہے جس کے  
 ذریعہ نئی پود اپنے اجداد کے کارناموں کو مشاہدہ کرتی اور شاہراہ زندگی میں  
 انھیں خضر راہ بناتی ہے۔ عرب زمانہ جاہلیت میں بچوں کو اپنے قابل کی تاریخ  
 کا حافظ بنا دیتے تھے اور اکثر اشعار میں تاریخی واقعات کا ذکر کرتے تھے چنانچہ  
 اسی وجہ سے وہ لوگ اپنے باپ دادا کی شجاعت کا آئینہ ہوتے تھے اور قومی  
 عصیت جس پر قوم کی نشوونما کا انحصار ہے ان میں بدرجہ اتم پیدا ہو جاتی تھی  
 دنیا کی دوسری مذہب اقوام کی طرح مسلمانوں کو بھی تاریخ کا ہمیشہ دوست  
 رہا ہے بلکہ انھوں نے فن تاریخ کے ایسے گراں بہا اسباق اور ایسے انمول جواہر  
 چھوڑے ہیں جنہیں مقتدر اقوام یورپ اپنے خزانوں کی زینت سمجھتی ہیں اور اس  
 فن کے علماء کے لئے ایسے ایسے چراغ روشن کر دئے ہیں کہ آج تک ان کی رہنمائی  
 ہوتی ہے مسلمان ہی وہ پہلے لوگ ہیں جنہوں نے تاریخ کی افسانوی حیثیت سے  
 قطع نظر کر کے اس کی فنی حیثیت کو نمایاں کیا اور اس علم کے بہتر سے بہتر  
 قواعد و ضوابط مرتب کئے چنانچہ مشہور عالم مسلمان مورخ علامہ ابن خلدون  
 آج بھی بجا طور پر فن تاریخ میں یورپ کا استاد سمجھا جاتا ہے، اس سے پہلے تاریخ کی  
 حیثیت افسانوں سے زیادہ نہ تھی۔

علم تاریخ کا منشاء صرف واقعات عالم سے لطف اندوز ہونا نہیں ہے  
 بلکہ اس کے سیکڑوں مقاصد ہیں اور عصر جدید کے مورخین عموماً ان میں سے  
 کسی ایک یا کئی مقاصد کو پیش نظر رکھ کر تاریخی کتابیں تصنیف کرتے ہیں، اس

شک نہیں کہ شخص واقعات و حوادث کا معلوم کر لینا بھی ایک تاریخی مقصد لیکن بہت ہی سطحی اور قلیل المنفعت آج کل ایسی تاریخوں کو زیادہ اہمیت دی جاتی ہے جن سے اقوام کا تمدنی ارتقاء سیاسی عروج و زوال اور قانونی عدالتی علمی، معاشرتی پسندی و بلندی معلوم ہو سکے، اس موقع پر میں اس امر کا اظہار کئے بغیر نہیں رہ سکتا کہ مقاصد اچھے بھی ہو سکتے ہیں اور بُرے بھی مثلاً اگر کسی تاریخ کی تدوین کا یہ منشاء ہو کہ اسے پڑھ کر لوگوں میں منافرت پیدا ہو اور وہ نفاق و شقاق اور بغض و عناد کا شکار ہو جائیں تو بلاشبہ یہ تاریخ نویسی کا بدترین مقصد ہو گا چنانچہ عہدِ رنگِ زیب کی تاریخ اس زاویہ نظر سے لکھتی کہ ہندوستان پڑھ کر مشتعل ہوں اور سوئے ہوئے فتنے بیدار ہو جائیں کسی ذی ہوش انسان کے نزدیک مستحق توصیف و تحسین نہیں ہو سکتی، لیکن میرے اس بیان کا یہ مطلب نہیں کہ تاریخ میں صرف اچھے کردار اور اچھے قوانین و وسائیر ہی کا ذکر ہونا چاہئے بلکہ میری مراد یہ ہے کہ تاریخ نویسی میں ایسے خیالات اور نشاطِ نظر کے لحاظ سے رنگ آمیزی نہ کرنی چاہئے، بلکہ تاریخِ اول تو یہ نہیں ایک ظنی علم ہے دوسرے اُسے مورخین نے عقائد، خیالات، رائیں اور نظریے اور زیادہ ظنی بلکہ مشکوک بنا دیتے ہیں مثال کے طور پر عہدِ اکبر کی تاریخ کو لے لیئے، ابوالفضل اور فیضی کی تحریریں اسے فلک الافلاک پر پہونچاتی ہیں، ملا عبدالقادر بدایونی اُسے تحت الشریٰ کی سیر کراتے ہیں اور آزاد صاحب اکبر کی تعریفوں کے وہ پل باندھتے ہیں کہ برائیوں پر نظر ہی نہیں پڑتی۔ شخص ایک زمانہ ایک

لیکن مورخین کے خیالات کے اختلاف اور آراء کے تضاد نے ایسا مواد بہم پہنچایا کہ ناظرین مذہب ہو کر رہ گئے اور طلبائے تاریخ کے لئے بحث و تکرار کا دروازہ کھل گیا، اسی وجہ سے بعض مورخین نے محض واقعات ہی کے بیان کر دینے پر اکتفا کی اور کسی خاص نتیجہ تک پہنچنے کے لئے ناظرین کو آزاد چھوڑ دیا، لیکن بحیثیت فن یہ کام اہم نہیں، میرے خیال میں مورخ کو چاہئے کہ وہ اپنے خیالات و عقائد سے ہٹ کر واقعات کو جانچے اور کسی خاص نتیجہ تک پہنچنے کی کوشش کرے تاکہ اس فن شریف سے کماحقہ فائدہ اٹھایا جاسکے،

یوں تو تاریخ کی فنی اعتبار سے بہت سی قسمیں ہو سکتی ہیں لیکن علمائے اس کی دو بڑی قسمیں قرار دی ہیں ۱۔ تاریخ عام ۲۔ تاریخ خاص، ان دونوں قسموں کی تعریف تو ناموں ہی سے ظاہر ہے لہذا تعریف کی ضرورت نہیں البتہ چونکہ اس کتاب کا تعلق موخر الذکر سے ہے اس لئے اس کے متعلق اتنا عرض کرنا ضروری سمجھتا ہوں کہ کسی خاص خاندان یا کسی خاص فرد کے سوانح جمع کرتے وقت اس امر کو خصوصیت کے ساتھ ملحوظ رکھنا چاہئے کہ اس کے متعلقہ واقعات کو ملک، قوم اور سوسائٹی سے کہاں تک تعلق ہے اور وہ واقعات ان پر کیوں کر اثر انداز ہوئے، یہاں تک جو کچھ میں نے عرض کیا وہ تاریخ کے متعلق ایک مجمل بیان تھا، اب میں کتاب ”یوسف دکن“ کے متعلق یہ بتانا چاہتا ہوں کہ اس کی جمع و ترتیب میں کن امور کو مدنظر رکھا گیا ہے اور امور متذکرہ بالا کی پابندی سے اس میں کن

خصوصیات کا اضافہ ہوا ہے اور ناظرین اس کے مطالعہ سے کیونکر مستفید ہو سکتے ہیں۔

یہ کتاب خاندان سالار جنگ حیدر آباد دکن کی مفصل تاریخ ہے، اس کا ورود جب سے ہندوستان میں ہوا اُس وقت سے آج تک کے حالات مختلف کتب تاریخ کی مدد سے مدون کئے گئے ہیں اور یہ طریقہ اختیار کیا گیا ہے کہ پہلے جو صاحب ہندوستان تشریف لائے اُن کے حالات جمع کئے گئے اور اُن کے بعد اُن کی اولاد کے وعلیٰ ہذا القیاس ہر فرد کی سرگزشت بیان کی گئی۔ بعض ایسے اشخاص کا تذکرہ بھی ضمناً آگیا ہے جنہیں اس خاندان سے قرابت حاصل تھی۔ حاشیہ پر بعض ایسے امراء کبار کا تذکرہ بھی قدرے تفصیل کے ساتھ لکھا گیا ہے جن کا نام متن کتاب میں آیا تھا۔ ان تمام تذکروں کو مرتب کرنے میں زیادہ تر واقعات کے پیش کردینے کو مدنظر رکھا گیا ہے اور اپنی رائے کی آمیزش بہت کم کی گئی ہے جو مضمون جس کتاب سے ماخوذ ہے اس کا حوالہ بھی موجود ہے تاکہ ناظرین مطمئن ہو جائیں آئیتہ مورخین کی بعض غلط فہمیوں کا ازالہ نہایت مدلل طریقہ سے کیا گیا ہے جس سے مؤلفہ کی وسعت نظر تحقیق اور ذہانت کا پتہ چلتا ہے۔ اس کتاب کی ترتیب تعلیمی کتب کی طرح کی گئی ہے اور بکثرت چھوٹی چھوٹی سرخیاں قائم کی گئی ہیں تاکہ کم استعداد طلباء اور عورتیں بھی واقعات و حالات کو ذہن نشین کر سکیں اور ان کو تاریخ سے ایک طرح کی دلچسپی ہو جائے میرے خیال میں ایسی تاریخیں جن کی تدوین کا مقصد ملک کے افراد خاص کر

کم عمر طلبہ کی زندگی کی تعمیر ہوا ان میں ایسے ہی واقعات کو پیش کرنا چاہئے جن سے دل و دماغ پر بہترین اثرات مترتب ہوں اس تیاری کے لکھنے کا منشاء صرف یہ نہیں کہ محض واقعات بطور کہانی پیش کر دے جائیں بلکہ یہ بھی مقصود ہے کہ چھوٹے چھوٹے طلبہ جب اس کتاب کا مطالعہ کریں تو اس کے افراد کی زندگی سے سبق حاصل کریں ان میں بھی علو حوصلہ، بلند خیالی، اہل عزت و ترفع اور اخلاق حمیدہ پیدا ہوں۔ ملک و وطن اور قوم و ملت کی محبت اُن کے رگ و پے میں سرایت کر جائے۔ خود داری کے دلکش نعمات سے اُن کے دل و دماغ مسحور ہوں اور وہ یہ سمجھیں کہ سرزمین وطن اپنے موجودہ ارتقاء کے ساتھ کن بزرگوں کی ولایت ہے اور ہمیں اُسے اور بلند کرنے کے لئے کیا کرنا چاہئے۔

اس میں شک نہیں کہ کمزوری ہر بشر میں ہوتی ہے دنیا کا بڑے سے بڑا انسان بھی اس سے بری نہیں ہو سکتا مگر ہمارا مقصد صرف یہی نہونا چاہئے کہ کمزوریاں اور ان کی برائیاں نمایاں کر کے واقعہ نگاری کا فرض ادا کریں بلکہ یہ بات بھی پیش نظر ہونی چاہئے کہ ان میں کیا خوبیاں تھیں اور کن اخلاق و اوصاف کی بدولت وہ مراتب علیا پر فائز ہوئے ایک روشن خیال مورخ کا خیال ہے کہ عوام میں اچھے کردار محض وعظ و نصیحت اور کتب اخلاق سے نہیں پیدا کئے جاسکتے بلکہ اس کا موثر طریقہ یہ ہے کہ عوام کو ایسی کتب کے مطالعہ کی ترغیب دی جائے جن میں مشاہیر کے کردار موثر پیرایہ میں پیش کئے گئے ہوں میرے خیال میں تمام تاریخی افراد کو اس

نوعیت سے پیش کرنا چاہئے کہ ان کے کردار کا عمدہ اثر پڑے، اس سے ایک بڑا فائدہ یہ حاصل ہوگا کہ لوگوں کو اپنے ملک کے گزشتہ مشاہیر سے ایک قسم کی محبت سی ہو جائے گی اور یہ امر انہر من الشمس ہے کہ کسی قوم کے اخلاف کا اپنے اسلاف سے محبت کرنا مقدمہ اور پیش خمیہ ہے قومی عروج و ارتقاء کا۔

اس کتاب کے مطالعہ سے معلوم ہوگا کہ کبھی ہم میں بھی حکومت اور انتظام سلطنت کی اہلیت تھی اور ہم اُسی قوم کے افراد ہیں جس نے ٹٹنے اور مٹی میں ملنے کے بعد بھی نواب مختار الملک اور سر آسمانجاہ جیسی ہستیاں پیدا کیں جنہوں نے اپنی سیاسی قابلیت اور نظم و نسق کے لحاظ سے ساری دنیا کو محو حیرت بنا دیا۔

وہ جو ہر ہوں فنا ہو کر اگر سٹی میں مل جاؤں  
تو ہر ذرہ سے تربت کے کروں لعل و گہر پیدا (ہندی)

حیدر آباد ایک ایسی ریاست ہے جو عرصہ سے مسلمان بادشاہوں کے زیر نگین چلی آتی ہے اور یہ بھی خدا کی قدرت ہے کہ جہاں مسلمان کثیر تعداد میں تھے وہاں اُن کی سلطنت قائم نہ رہ سکی برخلاف اس کے جہاں وہ قلیل التعداد تھے وہاں اُن کی حکومت آج بھی قائم ہے، خدا اسے قائم و دائم رکھے کہ یہی اسلاف کی ایک یادگار ہے۔ چونکہ یہاں صدیوں سے مختلف حکومتیں یکے بعد دیگرے قائم ہوتی رہیں جو الگ الگ اور مختلف ہندوؤں کی حامل تھیں ان سب کا اثر اس ریاست پر پڑا اس کے علاوہ ہندوستان کے



دوسرے متصل حصوں کی حکومتیں بھی اپنے تمدنی اثرات سے اس کو متاثر کرتی رہیں، ساتھ ہی یہاں مختلف قومیں آباد ہیں اور دنیا کے ہر حصہ اور ہر اقلیم کے باشندے یہاں پائے جاتے ہیں جس کی وجہ سے اسے تمام دنیا کی مختلف تہذیبوں کا سنگم کہنا بیجا نہیں۔ ایسی صورت میں اس کتاب کے ذریعہ کم از کم عاقل شاہی دور سے لے کر اس وقت تک کی مختلف تہذیبوں کے نمونے اجمالی طور پر ضرور ذہن نشین ہو جاتے ہیں مثلاً حضرت اویس ثانی اور ان کے بیٹوں کے حالات کے ضمن میں یہ کچھ نہ کچھ ضرور معلوم ہوتا ہے کہ اس وقت سلطنت کی کیا حالت تھی اور بادشاہوں کے کیا خیالات ہوتے تھے، بعض خطوں کے قدیم حالات بھی معلوم ہوتے ہیں مثلاً ساحل کوئٹہ وغیرہ، اس کے بعد سلطنت کا ضعف، منلوں کا اقتدار اور رنگ زیب کی حکومت کا زور اس کے سیاسی حالات محمد شاہ بادشاہ کا دور حکومت، اس کے اثرات نادر شاہی حملہ، آصفیہ ہی حکومت، اس کے سیاسی نشیب و فراز، مرہٹوں کی ارتقائی حالت اور ضعف، انگریزی حکومت کا قیام اور تہذیب نو کی نشوونما غدر ۱۸۵۷ء اور اس کے اسباب وغیرہ کے متعلق کثرت سے معلومات حاصل ہوتی ہیں۔ سلطنت آصف جاہیہ اور اس کے بانی حضرت آصفیہ اول کے حالات و خیالات اور سلطنت دہلی کے متعلق ان کی خیر خواہی آصفیہ ثانی کی سیاسی رفتار، انگریزوں اور فرانسیسیوں کی رقابت، خانہ جنگی اور ہندوستان کی طوائف الملوکی پر بھی کافی روشنی پڑتی ہے، مصنف نے زیادہ تر اس بات کی کوشش کی ہے کہ ہر شخص کا عمدہ کردار

پیش کرے اور جہاں تک ممکن ہو اُن اعتراضات کو دفع کرے جو افراد کتاب پر وارد کئے جاتے ہیں ممکن ہے کہ ہر جگہ مصنفہ کا خیال صحیح نہ ثابت ہو مگر اس میں بھی کوئی شبہ نہیں کہ اعیان حکومت پر اعتراض کرنے والے اصحاب عموماً انصاف سے دور ہو جاتے ہیں، کسی بادشاہ یا وزیر پر اعتراض کرنے سے پہلے مورخ کو چاہئے کہ ماحول گرد و پیش اور حکومتی مجبوریوں کو پیش نظر رکھے اور اس حقیقت کو نہ بھولے کہ کہنا اور شے ہے اور کرنا اور شے، مثال کے طور پر نواب سراج الملک بہادر وزیر سلطنت آصفیہ کو لے لیجئے اکثر لوگ انھیں مسئلہ براریں ملزم ٹھہراتے ہیں حقیقت کا علم تو صرف خدا ہی کو ہے لیکن دلائل اور براہین کی روشنی میں انھیں ملزم ٹھہرانا بہت مشکل ہے، مصنفہ نے اس باب میں پوری تحقیق و تدقیق سے کام لیا ہے اور دلائل سے یہ ثابت کر دیا ہے کہ جو سمجھ ہوا مجبوری سے ہوا۔

اس کتاب کی ترتیب و تدوین میں جن کتب سے مدد لی گئی ہے ان میں سے بعض نہایت معتبر و مستند ہیں مثلاً خزائن عامرہ، آثار الامراء، حدیقہ عالم، تاریخ فرشتہ بساطین السلاطین، آثار عالمگیری، تاریخ امجدی، رشید الدین خانی، خورشید جاہی، بستان آصفیہ، حیدر آباد افروز، تاریخ عہد نامجات وغیرہ مگر نواب مختار الملک بہادر کے واقعات زیادہ تر مرقعہ عبرت سے لئے گئے ہیں۔ آج کل عام طور پر ارباب علم مآخذ کی کثرت اور ان کی قدر و منزلت کے لحاظ سے کسی تصنیف کو کوئی درجہ دیا کرتے ہیں اور یہ ایک حد تک درست و مناسب بھی ہے کیونکہ جس تصنیف کا مآخذ عمدہ ہو گا اور جسے

سیکڑوں کتب کے مطالعہ کے بعد مرتب کیا جائے گا وہی بہترین تصنیف ہوگی لیکن یہ امر بھی چشم پوشی کے قابل نہیں کہ کثیر التعداد بڑی بڑی کتب کی ورق گردانی ہی سے کام نہیں چلتا اور نہ محض اس وجہ سے کسی کتاب کے اعتبار و عدم اعتبار پر کوئی حکم لگایا جاسکتا ہے کیونکہ عموماً مورخین ایک ہی واقعہ کو پیرایہ بدل بدل کر قدرے اختلاف کے ساتھ لکھتے ہیں اس لئے مآخذ کی تعداد بڑھانے پر غالباً مصنف نے زیادہ زور نہیں دیا۔

ایک خصوصیت اس کتاب کی یہ بھی ہے کہ اس میں سنین کے اختلافات کو رفع کرنے کی کوشش کی گئی ہے، کتب تاریخ میں اکثر یہ بات ناظرین کے لئے تکلیف دہ ثابت ہوتی ہے کہ مصنف کسی واقعہ کا سنہ وقوع کچھ لکھتا ہے اور مادہ تاریخ سے سنہ وقوع کچھ نکلتا ہے مگر اس کتاب میں ایسا نہیں نہ نظر آئے گا، آن تمام خوبیوں کے باوجود مصنف ہمیشہ اعتراف کرتی رہتی ہیں کہ انھوں نے اس کتاب میں بجز جمع و ترتیب کے کوئی خاص اہم کام انجام نہیں دیا، میں یہ عرض کرتا ہوں کہ جمع و ترتیب بھی نہایت اہم کام ہے، اس قحط الرجال کے زمانہ میں ایسے کتنے لوگ ہیں جو اس خوبی کے ساتھ اس کام کو بھی انجام دے سکیں

خداوند تعالیٰ سے دعا ہے کہ وہ اُن کے علم و عمر کو زیادہ کرے اور دنیا کو اُن کی قابلیت سے مستفید ہونے کا موقع عنایت فرمائے چاکر

محمد حامد خاں ہندی  
حیدرآباد دکن

# فہرست نامین

نشان سلسلہ	مضامین	صفحات
۱	خاندان سالار جنگ کی ابتدا	۱
۲	شیخ اولیس ثانی	۲
۳	شیخ اولیس ہندوستان میں	۳
۴	علاقہ کوکن	۴
۵	شیخ محمد علی کی شادی	۶
۶	ملا احمد نائٹ	۶
۷	ملا سیکھی	۸
۸	شیخ محمد باقر و شیخ محمد حیدر	۱۰

۱۳	۹	شیخ محمد تقی
۱۴	۱۰	شمس الدین محمد حیدر
۱۶	۱۱	نواب درگاہ قلی خان
۲۳	۱۲	احتشام جنگ رکن الدولہ
۲۸	۱۳	محمد علی خان والا جاہ
۳۲	۱۴	محمد صفدر خان بہادر غیور جنگ
۳۶	۱۵	علی زمان خان بہادر
۳۸	۱۶	نواب میر عالم بہادر
۶۰	۱۷	نواب سراج الملک بہادر
۶۷	۱۸	نواب میر تراب علی خان بہادر سالار جنگ
۱۵۱	۱۹	شجاع الدولہ میر سعادت علی خان بہادر
۱۵۴	۲۰	عماد السلطنہ میر لائق علی خان بہادر
۱۶۳	۲۱	نواب میر یوسف علی خان بہادر سالار جنگ دام اقبالہ

## خاندان سالار جنگ کی ابتدا

خاندان سالار جنگ کے موجودہ روشن چراغ عالی جناب نواب میر یوسف علی خاں بہادر سالار جنگ دام اقبالہ ہیں حضرت شیخ اولیس ثانی رحمۃ اللہ علیہ آپ کی گیارہویں پشت میں گذرے ہیں اور شیخ موصوف کا سلسلہ نسب سید التائبین و عاشق رسول حضرت اولیس قرنی رضی اللہ تعالیٰ عنہ سے ملتا ہے جن کا مرتبہ اہل اسلام سے پوشیدہ نہیں، آپ کا عشق رسولؐ میں والہانہ انداز اور رتبہ فقر و ولایت زبان زد خاص و عام ہے، چنانچہ حکیم سنائی کہتا ہے۔

دور ہا باید کہ تا یک مرد صاحب دل شود

بایزید اندر خراساں یا اولیٰ اندر قرن

آس کے علاوہ کتب سیر و احادیث آپ کے فضائل

و مناقب سے بھری پڑی ہیں جن کا تذکرہ طوالت سے خالی

نہیں، غالباً یہ انھیں بزرگوار کا روحانی فیض ہے کہ آج

کتک اس خاندان میں دین داری و دین پناہی کم و بیش اسی

شان کے ساتھ چلی آرہی ہے،  
صاحب تذکرہ ”مرقعہ عجرت“ اس خاندان کے سلسلہ کا  
ذکر کرتے ہوئے بغیر حوالہ و اظہار ماخذ کے تحریر فرماتے ہیں۔

اس خاندان کی ابتدا، حضرت شیخ اولیس قرنیؒ  
جو ایک نامی گرامی بزرگوار مدینہ منورہ کے تھے  
شیخ موصوف سے نواب میر لائق علی خاں بہادر  
صاحبزادہ اکبر نواب مرحوم تک چونتیس<sup>۳۴</sup> پشتیں  
گزری ہیں،

(مرقعہ عجرت ص ۳ مطبوعہ دکن)

اس قول کے مطابق عالی جناب نواب میر یوسف علی خاں  
بہادر سے حضرت اولیس قرنی رضی اللہ عنہ تک پینتیس<sup>۳۵</sup> پشتیں  
ہوتی ہیں، مزید وضاحت کے لئے شجرہ نسب کے دو عکسی  
فوٹو جو ہمیں نواب صاحب بالقاہم کے کتب خانہ سے دستیاب  
ہوئے ہیں مقابل صفحات پر موجود ہیں،

شیخ اولیس اور دنیاوی وجاہت

اس خاندان کے افراد کی دینی عظمت تو اظہار من الشمس ہے

# سید احمد حسن خان


سید احمد حسن خان کی ولادت ۱۲۸۵ھ بمطابق ۱۸۶۸ء

سید احمد حسن خان کی ولادت ۱۲۸۵ھ بمطابق ۱۸۶۸ء

سید احمد حسن خان کی ولادت ۱۲۸۵ھ بمطابق ۱۸۶۸ء

سید احمد حسن خان کی ولادت ۱۲۸۵ھ بمطابق ۱۸۶۸ء

سید احمد حسن خان کی ولادت ۱۲۸۵ھ بمطابق ۱۸۶۸ء





لیکن کتب تاریخ سے معلوم ہوتا ہے کہ ہندوستان آنے سے پہلے بھی انھیں دنیاوی اقتدار حاصل تھا، چنانچہ حضرت اولیس ثانیؑ مدینہ منورہ میں متولی اوقات تھے جو اس وقت کا ہتم بالشان عہدہ تھا،

## ”شیخ موصوف کا ورود“ ”ہندوستان میں“

شیخ اولیس ثانی رحمۃ اللہ علیہ نے کسی وجہ سے ترک وطن کا قصد فرمایا اور اپنے فرزند ارجمند شیخ محمد علی کے ساتھ مدینہ سے نکل کر کچھ دنوں بحرین میں قیام فرمایا اور اس کے بعد عازم ہندوستان ہوئے، اس زمانہ میں جنوبی ہند کے ساحل پر علاقہ کوکن بہت مشہور تھا اس میں کئی بندرگاہیں واقع تھیں عربوں اور دوسرے ممالک کے سوداگروں کے جہاز انھیں بندرگاہوں پر ٹھیرتے تھے، چنانچہ شیخ موصوف بھی پہلے یہیں اترے اور کچھ دنوں قیام پذیر رہے، ذیل میں ہم کچھ کوکن کے حالات لکھتے ہیں کیونکہ آئندہ صفحات میں اس کا کئی مقامات پر ذکر آئے گا۔

## ”علاقہ کوکن“

”کوکن ہندوستان کے جنوبی ساحل کا ایک نہایت زرخیز علاقہ تھا، قدیم زمانے میں یہاں نہایت مضبوط و مستحکم قلعے بنے ہوئے تھے اور کئی بندرگاہیں تھیں جن کی وجہ سے نہایت چہل پہل رہتی تھی،

پہلے اس علاقہ کا کچھ حصہ علی عادل شاہ کے قبضہ میں تھا اور کچھ نظام شاہ کے، لیکن نظام شاہیوں کے زوال کے بعد یہ تمام علاقہ علی عادل شاہ کے قبضہ میں چلا گیا۔  
میرزا ابراہیم زبیری مصنف بساطین السلاطین کوکن کے متعلق لکھتے ہیں

پوشیدہ نما ند کہ کوکن ولایتے است وسیع وزرخیز  
واقع بر ساحل دریائے شور مشتمل بر قلاع حصینہ و  
حصار ہائے مستحکمہ و بندر ہائے زرخیز کہ ازان جملہ  
است بندر چٹوکل و بندر وایول و ہنگولہ و شامستی  
وغیرہ و پارہ ازاں بوم کوہستان و درہا و سنگلاخہا  
است و بعضے بیشہ و جنگل و بیشمار حبس محمول آن  
ولایت نار جیل و قفل کہ صحرا صحرا درخت زار ہا است  
از سابق الایام انچہ بلک بیجا پور اتصال داشت

بعادل شاہ تعلق داشت و اکثرے از ان بہ  
 نظام شاہ چوں سلطنت نظام شاہیان منصرم  
 شد و ملک نظام شاہی میان عادل شاہ و  
 شاہ جہان تقسیم یافت کوکن نظام شاہی تمامہ  
 بہ عادل شاہ تعلق گرفت، سلطان محمد عادل شاہ  
 اکثر آن ولایت را بہ اقطاع شہامت پناہ  
 ملا احمد نائے مقرر فرمود۔

”بساطین السلاطین ص ۳۶۹ بتان ہفتم“

”کوکن سبے بیجا پور“

کوکن میں کچھ دنوں مقیم رہنے کے بعد آپ بیجا پور تشریف  
 لے گئے اس زمانہ میں بیجا پور علماء فضلاء و شعراء کا ملجا و ماویٰ اور  
 علم و فضل کا گہوارہ بنا ہوا تھا، اکناف عالم سے ارباب کمال  
 و اصحاب رشد تشریف لاتے اور دربار شاہی میں بار بار  
 ہو کر شاد کام ہوتے تھے جن دنوں آپ بیجا پور پہنچے اُن دنوں  
 علی عادل شاہ ثانی وہاں کا حکمران تھا، اس نے آپ کی بہت

علم علی عادل شاہ ثانی (رحمۃ اللہ علیہ) بڑا بہادر اور صاحب علم و فضل بادشاہ تھا اس کے عہد میں  
 زبان اردو کو بہت ترقی ہوئی خود بھی شاعر تھا اور شاعروں کی نری عزت کرتا تھا جن کی تلامذہ بھی اس  
 دربار کا شاعر تھا شعراء کے علاوہ دور دراز ملکوں سے علماء فضلاء اور سلاطین اس شہر و دیار میں جمع ہو گئے تھے

تعلیم کی ادبیجا پور میں قیام کرنے پر مجبور کیا چنانچہ آپ درگاہ  
قدم رسول کے پاس فروکش ہوئے۔

## ”شیخ محمد علی کی شادی“

جیسا کہ پہلے معلوم ہو چکا ہے، شیخ اویس کے ہمراہ  
ان کے فرزند شیخ محمد علی بھی تھے، یہ نہایت زبردست فاضل  
اور ذی لیاقت تھے چنانچہ علی عادل شاہ نے ان کی قابلیت  
سے متاثر ہو کر عہدہ دبیری پر فائز کر دیا، اور کچھ دنوں بعد  
ان کی شادی ملا احمد نائٹہ مدار الملہام حکومت کی صاحبزادی  
سے ہو گئی جن سے دو فرزند شیخ محمد باقر اور شیخ محمد حیدر تولد  
ہوئے۔

## ”ملا احمد“

ملا احمد ایک نہایت عالم و فاضل اور یکتائے زمانہ شخص  
تھے جن کا تعلق قوم نوائیت سے تھا، کہتے ہیں کہ لفظ نائٹ  
نوائد کی بگڑی ہوئی صورت ہے اور نوائٹ نائٹ کی جمع  
ہے، یہ لوگ شرفائے عرب میں سے تھے جو ترک وطن کر کے  
جنوبی ہند میں آباد ہو گئے، قصہ یوں ہے کہ حجاج بن یوسف  
”جو اپنی ستم رانیوں کی وجہ سے تمام دنیا میں مشہور ہے“ جب  
برسر اقتدار ہوا تو عرب کے مشرفا اور اکابرین کو ستانا اور قتل کرنا

شروع کیا چنانچہ اس خوف سے یہ لوگ ادھر ادھر منتشر ہو گئے اور جس کو جہاں سہولت ہوئی وہاں سکونت پذیر ہوا، انہیں مہاجرین میں سے بنی قریش کا ایک گروہ سٹالہ میں جنوبی ہند کے ساحلی مقام کوکن میں آکر آباد ہو گیا اور نواہت کے لقب سے موسوم ہوا، ملا احمد بھی اسی قبیلہ سے تھے اور اپنی ذہانت و فطانت کی بدولت ترقی کرتے کرتے سلطنت علی عادل شاہ کے مدارالمہام ہو گئے، لیکن آخر میں جب عالمگیر نے اپنے تخت نشین ہونے کے آٹھویں سال مرزا راجہ جے سنگھ کو ولایت بیجا پور کی تسخیر کے لئے روانہ کیا تو ملا احمد نے علی عادل شاہ کی ملازمت ترک کر دی اور راجہ مذکور سے مل کر ملازمت عالمگیری کے خواہشمند ہوئے۔

۱۷ میر عالم بیاد مرحوم نے ”حقیقۃ العالم“ میں اس واقعہ کو تفصیل کے ساتھ بیان کیا ہے جسے ہم بحسنہ نقل کرتے ہیں۔

پس از چندے از رفاقت عادل شاہ دل برداشتہ شدہ و ملازمت عالمگیر پادشاہ مرکز خاطر ساختہ فرصت وقت حیثیت تا انکہ در سال ہشتم عالمگیری مرزا راجہ جے سنگھ بعد از کفایت ہمہ سیوا بالشکرگران بہ تاخت ولایت بیجا پور متعین گشت، عادل شاہ بملاحظہ سوابق جرائم و تقصیرات خویش از خواب گراں غفلت بیدار شدہ ملا احمد را کہ بفرہمیدگی و کارروائی از سائر امرا امتیاز داشت بہت اصلاح کا

## ”ملائیچی برادر خورد ملا احمد“

ملا احمد کے اس ارادہ سے پہلے ان کے چھوٹے بھائی ملائیچی سال ششم عالمگیری میں بیجا پور کی ملازمت ترک کر کے دربار عالمگیری پہنچ چکے تھے، جہاں انھیں منصب دو ہزاری ملا اور مزاراجہ جے سنگھ کے ہمراہ تسخیر بیجا پور کے لئے متعین ہوئے تسخیر بیجا پور کے بعد انھیں مخلص خاں کا خطاب ملا اور ان کے فرزند زین الدین علی خاں اور داماد عبدالقادر معتبر خاں دونوں بڑے بڑے عہدوں پر فائز ہوئے چنانچہ

(بقیہ حاشیہ ص ۷) و تمہید مراسم اعتذار و تجدید مراتب قول و قرار نزد راجہ فرستاد

ملا احمد کہ دریں وقت تملکے دلی او بظہور آورد و جنس تقریب را مغنم  
شاخہ درپائے قلعہ پورندھرسنہ ہزار و ہفتاد و شش ہجری بر راجہ  
پیوست و بانظہار کمزوں ضمیر خویش پرداخت چون این مہنی ببادشاہ  
ظاہر شد فرمان طلب بنام او عز صدور یافت بجا طفت خسروانہ غائبانہ  
اورا بمنصب شش ہزاری شش ہزار سوار تواخت و بمزاراجہ ایما شد  
ملا احمد بعد رسیدن حضور بخطاب سعدا شرفاں و درخور استعداد او  
بخدمت عہدہ سرفرازی خواہد یافت، اور اخراج راہ دادہ روانہ حضور  
باید نمود راجہ حسب الحکم حضور دو لک روپیہ بشارالیہ و پنجاہ ہزار  
روپیہ بہ پیش از سرکار والا دادہ روانہ درگاہ سلطانی گردانید ملا احمد

معتبر خاں کو کوکن کی فوجداری ملی جس کو انہوں نے نہایت خیر و خوبی کے ساتھ انجام دیا اور کوکن کے علاقہ کو جو مڑھٹوں کا بلجہاں ماویٰ تھا، ان کے فسادات سے پاک و صاف کر دیا، ان خدمات کا بادشاہ عالمگیر پر ایسا اچھا اثر پڑا کہ وہ ان کی ہر بات کو منظور کر لیتے اور کہتے کہ ”مثل معتبر خاں نوکر می باید“

”ملا احمد کی ناکامی“

اور

”بیٹوں کی سرفرازی“

ملا احمد نے دربار عالمگیری تک پہنچنے سے پہلے ہی پوتا میں انتقال کیا البتہ ان کے بیٹے محمد آسہ حسب فرمان شاہی

(بقیہ حاشیہ ص ۸) چوں با احمد نگر سید از جام اہل شربت ناکامی چشمہ انہی

اس واقعہ کے مستحق محمد کاظم بن محمد امین مخاطب یہ میزنا کاظم ”عالمگیر نامہ میں ملتے ہیں“

چوں عادل خاں عالم بیجا پور قبل ازین صدر برحق تعظیفات لاریاں

جلد تاخیر و اہمال در ایصال وجہ پیش کش بود گشتہ در ایس اوقات

برائے اصلاح کار ہائے ناہنجار خویش ملا احمد نامتہ رالہ و سلاطین

و اعظم دولت او انتظام داشت تزویراچہ فرستادہ بود بیت و ششم

ربیع الاول کہ ادیش کرد ہی مسکرت غلظت اثر رسید راجہ او دیراج منشی

خود را با استقبال او فرستاد و ملا سیمئی برادرش را کہ مدتی قبل رہا

آغاز سال نہم عالمگیری میں دربار پہونچے اور منصب ہزارہ  
یا صدی و خطاب اکرام خان سے سرفراز ہوئے اور  
ان کے علاوہ اور بہت سی مراعات ان کے ساتھ دربار  
شاہی سے کی گئیں۔

### شیخ محمد باقر و شیخ محمد حیدر

گذشتہ اوراق میں یہ ظاہر کیا جا چکا ہے کہ ملا احمد کی  
صاحبزادی کے بطن سے شیخ محمد علی کے دو فرزند ہوئے شیخ محمد باقر  
اور شیخ محمد حیدر ان میں سے اول الذکر عہدہ میر سامانی پر  
فائز ہوئے اور ان کی شادی شیخ علی خاں کی ہمیشہ سے ہوئی  
جو عہد علی عادل شاہی میں اعیان حکومت میں سے تھے  
ان کی دوسری بہن ملا احمد کے چھوٹے بھائی ملا یحییٰ

(بقیہ حاشیہ ص ۷) چنانچہ گزارش یافتہ بیاوری طالع در سلک بندہ ہائے درگاہ آسمان

منسلک گشتہ دران حبیش فیروزی بود نیز دستوری دیدنش داو و پس از سر روزگاہت

ملا احمد بود راجہ مقرر نمود کہ راجہ رائے سنگھ و کیرت سنگھ رفتہ اور بایا و رند و آہتا انک

سافٹے طے کردہ در اثنا سے راہ با او بر خوردند و اورا آوردہ براجہ ملاقی ساختند

آن عمدہ راجہ رائے عظام بر اسم نگو داشت و احترامش بجانے آورد و داسپ

عواتی با ساز طلا و یک زنجیر فیل با سازہ تھرہ و دو تھوڑ از نقائس اقتضابہ و دادہ

بادطان خویش رخصت نمود و عادل خان مصحوبہ او و وزیر خیر فیل و برتنے جواہر و مرصع آلات

برائے راجہ فرستادہ بود (عالمگیر نامہ ص ۷۷)



مخلص خاں سے منسوب تھیں جن کے بطن سے زین الدین علی خاں  
تھے

مؤخر الذکر یعنی شیخ محمد حیدر مستوفی الممالک کے جلیل القدر  
عہدے پر فائز ہوئے اور دونوں حضرات اپنی اپنی خدمات کو  
بحسن و خوبی انجام دیتے رہے

”شیخ محمد علی کے دونوں“  
”بیٹوں کا تعلق حکومت مغلیہ“  
’سے‘

شیخ محمد باقر اور شیخ محمد حیدر دونوں سکندر عادل شاہ کے  
عہد حکومت تک اپنے اپنے فرائض انجام دیتے رہے لیکن اخیر  
میں بادشاہ مذکور کے وزیر مصطفیٰ خاں کی مخالفت سے تگ کر شاہ  
عالمگیر کی خدمت میں عرضی روانہ کی چنانچہ بادشاہ نے طلب  
فرمایا اور بعد حصول حصوری شیخ محمد باقر منصب دو ہزاری و  
وپانصدی سے صد سوار اور عہدہ دیوانی شاہ جہاں آباد و کشمیر  
فائز ہوئے اور شیخ محمد حیدر منصب ہزار و پانصدی سے صد سوار  
اور عہدہ دیوانی فوج شاہزادہ محمد اعظم شاہ سے سرفراز ہوئے  
دونوں بھائیوں نے کچھ دنوں اسی طرح گزارہ کیا، آسدا خاں وزیر  
اعظم اور ان کے بیٹے ذوالفقار خاں امیر الامراء بلکہ تمام

اراکین حکومت ان لوگوں سے نہایت خلوص اور ربط و ضبط رکھتے تھے۔

## ”شیخ محمد باقر اور تملکوکن کی ”دیوانی“

شیخ محمد باقر نے شمالی ہند سے اکتا کر بذریعہ اسد خاں وزیراعظم بادشاہ کی خدمت میں عرضی گزرائی کہ ہندوستان کی آب و ہوا میرے مزاج کے موافق نہیں اس لئے دکن میں مجھے متعین کیا جائے، چنانچہ پادشاہ نے نہایت مہربانی کے ساتھ تملکوکن نظام شاہی عادل شاہی کی دیوانی مرحمت فرمائی اور ریت

## ”شیخ محمد باقر کی ”وفات“

دکن میں کچھ عرصہ تک خدمت مفوضہ انجام دینے کے بعد یہ مستعفی ہو کر اورنگ آباد میں اقامت گزریں ہو گئے، تا مدت حیات جاگیر ذات بحال اور خدمت معاف رہی سلام اللہم میں آپ نے وفات پائی۔

## ”استعداد علمی اور تصانیف“

یہ علوم عقلیہ و نقلیہ کے ماہر اور زبردست فاضل تھے اسد خاں

و ذوالفقار خاں اور تمام امراءے دربار عقیدت رکھتے تھے  
کئی تصانیف یادگار چھوڑیں، جنہیں سے دو مشہور ہیں۔

(۱) تلخیص المرام فی علم الکلام۔ جو علم کلام (یعنی اصول عقائد  
اسلام) کی ایک بلند پایہ کتاب ہے۔

(۲) روضۃ الانوار و زبدۃ الافکار جو فلسفہ میں لکھی گئی ہے

اس کتاب کا یہ نام جیسا کہ خود مصنف نے دیباچہ میں لکھا ہے  
علامہ زماں و فہامہ دوران مولانا محمد فصیح تبریزی نے مطالعہ کے  
بعد رکھا تھا۔

”شیخ محمد باقر کے بیٹے“  
”شیخ محمد تقی“

آپ بہد عالمگیر بادشاہ منصب سہ صدی پر اور بہد  
بہادر شاہ بادشاہ منصب پانصدی پر فائز رہے، فرخ سیر نے  
اپنے زمانہ حکومت میں آپ کو نجات بنیاد اور نگ آباد میں داروغہ  
جزیہ مقرر کیا، اور جب نظام الملک آصفجاہ بہادر وزیر دکن مقرر  
ہوئے تو انہوں نے افواج قلعہ جات کا افسر اعلیٰ بنادیا۔ سال  
میں آپ نے وفات پائی

علہ صاحب تذکرہ مرقدہ عبرت ان کتابوں کے متعلق تحریر فرماتے ہیں،

ان کی تصانیف میں سے یہ دو کتابیں بہت مشہور ہیں۔

## ”شمس الدین محمد حیدر“

آپ شیخ محمد تقی کے فرزند تھے ۱۳۱۱ھ میں پیدا ہوئے  
 مادہ تاریخ ولادت عالی بخت ہے، عہد عالمگیری میں بحالت  
 طفولیت منصب صدی پر فائز ہوئے، سن رشد کو پہنچنے کے  
 بعد نواب آصفیاء بہاؤر نے منصب دو صدی اور وارڈ کلکٹی فیلڈ  
 سے سرفراز فرمایا، اپنے والد ماجد کے انتقال کے بعد ترقی پا کر ستہ  
 صدی ہوئے۔

”نواب آصفیاء بہاؤر کا“

”آپ پر اعتماد“

نادر شاہی حملے کے وقت جب ”نواب مغفرت آباد“ دکن  
 سے شاہ جہاں آباد تشریف لے گئے تو آپ ہمراہ تھے آخر کا  
 عرض بیگی کی خدمت پر مامور ہوئے، جنگ کے بعد حیدریار خان  
 خطاب ہوا

(بقیہ حاشیہ ص ۱۳)

منہ علامۃ الزمن جو علم بلاغت میں ہے

۱۷۰۰ قہارۃ الاقران جس میں چند مشکل احوال فلسفہ کی بحث ہے، ان

بھائیوں کی وفات کے بعد مولانا محمد فصیح تبریزی نے ان کتابوں کا نام

بدل کر روشنۃ الانوار اور زبدۃ الافکار رکھا (انتہی ۱۲)



حیدر یار خان شہر جٹک مہمند الدولہ مہمند الملک

چنانچہ مصنف تاریخ رشید الدین خانی لکھتے ہیں  
 (مسئلہ ۱۲) کے آخر میں مغفرت مآب اُخلف ارجمند نظام الدولہ  
 میر احمد علی خاں بہادر ناصر جنگ کو دکن کا صوبہ دار اور محمد ابوالخیر خاں  
 بہادر کو صاحبزادہ موصوف کے پاس متعین کر کے شاہ جہاں آباد کو  
 روانہ ہوئے اور شمس الدین محمد حیدر کو جو فیلیانہ کے داروغہ تھے  
 سہ صدی کے منصب سے سرفراز کر کے عرض بیگی کی خدمت ان کے  
 متعلق کی۔

اس کے بعد لکھتے ہیں۔

آخر ماہ ربیع الاول ۹۵۷ھ میں بلازمت سے سرفراز ہو کر  
 اکبر آباد اور مالوہ کے صوبہ دار مقرر ہوئے۔ اس سے چند روز کے  
 بعد نادر شاہ والی ایران، سلطان ہند کی بے انتظامیاں سن کر  
 ۹۵۷ھ میں دہلی میں نازل ہوا اور ساکنان دہلی کو وہ وہ اذیتیں  
 پہونچائیں کہ معاذا اللہ منہا آخر کار نواب کی حسن رائے سے اس کا تصفیہ ہوا

(بقیہ ۱۳) اس کتاب کا اکثر حصہ میر عالم مرحوم کی کتاب مدیقتہ العالم سے ماخوذ ہے  
 جس کی عبارت یوں ہے،

”از تصانیف اوست تلخیص المرام فی علم الکلام و کتاب فہم دیگر است  
 در بیان اصول خمسہ کہ بسیاری از مسائل غامضہ حکمت و دران مندرج ساختہ  
 در دیباچہ این کتاب نوشتہ علامتہ الزمان فہامتہ الاقران مولانا محمد فصیح تبریزی  
 بعد از انکہ این تالیف را از اول تا آخر بشرط مطالعہ در آور دند و وحدۃ الانوار

انہیں ایام میں شمس الدین محمد حیدر کو دو سو کا اضافہ کر کے پانچ سو کا منصب اور حیدر یار خاں خطاب نواب نے عطا کیا نواب متعفرت نواب ان پر اس قدر اعتماد کرتے تھے کہ جب نادر شاہ کے پاس تشریف لے جاتے تو بجز ان کے اور درگاہ قلی خاں کے کوئی ساتھ نہ ہوتا تھا، یہ وہی نواب درگاہ قلی خاں ہیں جن کی صاحبزادی سے آپ کے صاحبزادے غیور جنگ بہادر کی شادی ہوئی اس لئے یہاں ان کا مختصر طور پر تذکرہ کیا جاتا ہے۔

## ”نواب درگاہ قلی خاں“ ”سالار جنگ“

ان کا خاندان قبیلہ بور بور سے تعلق رکھتا ہے جو نواح مشہد مقدس میں تھا ۹۰۰ھ رجب المرجب ۱۲۱۱ھ کو سنگمیر میں پیدا ہوئے  
(بقیہ حاشیہ ص ۱۷) ذبذبة الافکار نامیہ دند

اس عبارت سے صاف ظاہر ہے کہ پہلی کتاب کا نام تلخیص المرام ہے اور وہ علم کلام میں ہے صاحب تذکرہ نے علم کلام سے علم بلاغت سمجھ لیا علیٰ ہذا القیاس دوسری کتاب کے متعلق یہ ظاہر ہوتا ہے کہ اس کے دیباچہ میں مصنف نے تحریر کیا ہے کہ اس کو علامہ زمان و بہائمہ اقران مولانا محمد فصیح یثربی نے دیکھ کر وقتہ الانوار و ذبذبة الافکار نام رکھا، صاحب تذکرہ نے اس عبارت سے نہ معلوم یہ کیسے سمجھ لیا کہ یہ دونوں کتابوں کے نام ہیں جو بذیل



سرگاہ قلی خان سالار جنگ مؤمن الدولہ خان دوران



## تاریخ تولد خود فرماتے ہیں۔

بقیہ حاشہ ص ۱۳) کر کے لکھے گئے ہیں اور پہلے ان کا نام علامۃ الزمن اور فہامۃ الآفاق تھا حالانکہ یہ دونوں کلمے مولانا محمد فصیح کے نام کے ساتھ بطور القاب کے لائے گئے ہیں بلبین تفاوت رہ از کجا ست تا کجا

ان کتابوں کے متعلق مانک راؤ وٹھل صاحب صاحب بستان آصفیہ نے ذیل عبارت رقم فرمائی ہے معلوم ہوتا ہے کہ انھوں نے بھی مرقہ عبرت پر اعتبار کیا ہے اور حدیقہ کو دیکھنے کی زحمت گوارا نہیں فرمائی۔

فن فلاغت میں علامۃ الزمن اور علم فلسفہ میں فہامۃ الآفاق انھیں کی تصنیف سے ہیں مولانا محمد فصیح تبریزی نے ان کتابوں کا نام بدل کر روئے الانوار اور زبدۃ الافکار رکھا اب انھیں ناموں سے مشہور ہیں۔ واللہ اعلم بالصواب بقیہ حاشہ ص ۱۳) کتب تاریخ سے معلوم ہوتا ہے کہ نادر شاہ نے بتاریخ ۲۲ رذی قعدہ ۱۱۱۵ھ اولاً حضرت مغفرت مآب کو پھر بتاریخ ۲۶ رذی قعدہ ۱۱۱۵ھ محمد شاہ اور فیروز جنگ کو بلا کر نظر بند کر لیا اس وقت حضرت مغفرت مآب کی رفاقت میں بجز نواب درگاہ قلی خاں اور نواب حیدر خاں شیر جنگ کے کوئی رفیق و جان نثار موجود نہ تھا اور اس کے بعد جب دہلی میں قتل عام کا بازار گرم ہوا تو خصوصیت کے ساتھ نواب درگاہ قلی خاں نے تو قوت بشری سے زیادہ ہمت و جرأت سے کام لیا چنانچہ غلام علی آزاد بلگرامی خزانہ عامرہ میں رقمطراز ہیں

و۔ ہنگام نادر شاہی نواب درگاہ قلی خاں ہمراہ رکاب بود و جانفشانی با قوت

طاقت بشری بتقدیم رساند ص ۲۲۳

شد سال ولادتش ز روئے الہام  
در گاہ قلی خاں ز خاندان والا

آپ کا شجرہ نسب حسب ذیل ہے۔

در گاہ قلی خاں سالار جنگ ابن خاندان قلی خاں ابن نوروز

قلی خاں ابن در گاہ قلی خاں ابن خاندان قلی خاں۔

چودہ سال کی عمر میں نواب معفرت مآب آصفجاہ نے

منصب و جاگیر سے سرفراز فرمایا اور بیس سال کی عمر سے اپنا

خاص مقرب بنا لیا اور یہ تقرب معفرت مآب کے دم واپس

تک باقی رہا، مادر شاہ کے حملہ میں بھی یہ ان کے ہمراہ تھے۔

آپ نظام الدولہ بہادر کے زمانہ میں بھی ممتاز و مفتخر رہے

اور نواب صلابت جنگ بہادر کے عہد میں منصب شش ہزاری

خطاب موتمن الدولہ اور صوبہ واری اورنگ آباد پر فائز ہوئے

آصفجاہ ثانی کے عہد میں خطاب موتمن الملک منصب ہفت

ہزاری اور ماہی مراتب سے سرفراز ہوئے اور کچھ دنوں بعد

خان دوران کے لقب سے ملقب ہوئے۔ غرہ رجب ۱۱۷۱ھ کو

صوبہ واری اورنگ آباد سے معزول ہو کر ۵۰ روزی انجمن مذکور کو

علہ۔ اس تاریخ میں ایک مددکم ہے ایسا معلوم ہوتا ہے کہ الف الہام کا

بطریقہ مدخل اس میں داخل ہو گیا ہے۔

علہ۔ نواب موصوف کی معزولی کے بعد ان کی جگہ غلام سید خاں حسین الدولہ

اپنی جاگیر نظام آباد چلے آئے اور ۸۰۰۰ جواہی الادنی سنہ ۱۱۰۰ کو برص  
سرسام عازم ملک بقا ہوئے مصرعہ تاریخ میر غلام علی ارشد اوجینی  
نے کہا تھا۔ مصرعہ

اہل عالم سینہ چاک از ماتم سالار جنگ

ایک مصرعہ تاریخی کسی دوسرے شاعر نے یوں کہا تھا۔ ع

یکہزار و یکصد و ہشتاد سال

نخش نظام آباد سے لا کر اورنگ آباد میں دفن کی گئی آپ نے

ایک صاحبزادی اور دو صاحبزادے چھوڑے، صاحبزادی۔ محمد

صفر خاں بہادر غنور جنگ ابن نواب شیر جنگ سے منوب

ہوئیں جن کا ذکر آئندہ صفحات پر آئے گا۔

علی حیثیت سے بھی آپ کا پایہ بلند تھا چنانچہ آپ کا تذکرہ

”تمہلی در قرن دوازدهم“ بہت مشہور و معروف ہے جس سے عہد

محمد شاہ رنگیلے کے بہت سے ایسے واقعات معلوم ہوتے ہیں

(بقیہ حاشیہ ص ۱۸) ناظم اورنگ آباد ہوئے مصنف تاریخ امجدی لکھتے ہیں

و در یکہزار و یکصد و ہشتاد و ہشت اسماعیل خاں بہادر صوبہ داری ملک برار از

غزل غلام سید خاں معین الدولہ سہراب جنگ بہادر رحمت فرمودند و غلام سید خاں

را بہ نظامت خجستہ بنیاد از غزل سالار جنگ در گاہ قلی خاں مسال داشتند۔

تین سنہ میں حدیقہ عالم اور تاریخ امجدی متفق نہیں ہیں غالباً اسماعیل خاں کی صوبہ داری

برار پر فائز ہونے کے کچھ دنوں بعد غلام سید خاں ناظم اورنگ آباد ہوئے۔

جن کا دوسری کتب تواریخ سے پتہ نہیں چلتا۔ اگرچہ یہ تذکرہ تالیف کی نظر سے مرتب نہیں کیا گیا مگر اس سے موصوف کے ادبی ذوق کا اندازہ ہوتا ہے اور یہ معلوم ہوتا ہے کہ آپ زبان فارسی کے ہنایت قاور الکلام ادیب و انشا پرداز تھے ذیل میں اہم بطور نمونہ کے چند سطریں اس کتاب سے نقل کرتے ہیں

” ذکر حافظ شاہ سعداثر علو جلال و سمو مناقب

ایشان از اندازہ تحریر و ترقیم بیرون است و شج

کمالات و بیان نزہت طلبان از احاطہ گذارش

افزون خلایق در اعتراف مدارج دلایتش متفق اند

برخے بر تہ قطبیت ایشان مقرر“

آپ نہ صرف انشاء پرداز بلکہ اردو و فارسی دونوں زبانوں کے ایک بلند پایہ شاعر بھی تھے چند اشعار فارسی و اردو کے نقل کئے جاتے ہیں جن سے لطف طبع کا اندازہ ہوتا ہے۔

گناہش دیدہ صہبا آفریدند      ولم را دیدہ مینا آفریدند  
ز زلفش صورت سنبل کشیدند      قدش دیدند و طوبی آفریدند  
بعالم ریخت اشکم رنگ طوفان      ز جیب قطرہ دریا آفریدند

پھر اج غم سے زرد مرد ہے زہر زوش      موتی کے ولہیں چھید ہے نیلم سیاہ پوش  
اس دکھ سے آتش دل با قوت ہی خاموش      مرجان ہو و نعل بدخشان ہو لہو

اردو کے اشعار مرثیہ کے ہیں اور صاحب تذکرہ ”تمنائے“ نقل کئے ہیں۔

### ”تھیدریار خاں کی ترقی“

نواب ناصر جنگ کی اسیرمی کے بعد حیدر یار خان منصب شش صدی پر اور فتح ترچنا پلی کے بعد منصب ہشت صدی پر فائز ہوئے۔ نواب مظفر جنگ بہادر کے عہد میں آپ کو منصب ہزار و پانصدی مرحمت ہوا اور امیر الممالک نواب صلابت جنگ بہادر کے زمانہ میں پہلے منصب پنج ہزاری و چار ہزار سوار و پالکی جھاردار و علم و نقارہ و خطاب نیرالدولہ شیرجنگ سے سرفراز اور دوسری مرتبہ منصب ہفت ہزاری و ماہی مراتب و خطاب نیرالملک و عہدہ میرسامانی سرکار والا سے ممتاز ہوئے۔ کچھ دنوں بعد دیوانی سرکار اور پھر دیوانی صوبہ جات دکن تفویض ہوئی۔ چنانچہ دیوانی صوبہ جات دکن کی تاریخ وزارت خاں اورنگ آبادی نے لکھی تھی۔

شد بحکم تو بزم نورانی      از مصابیح فضل یزدانی  
از برائے صلاح خلق اللہ      باز رونق گرفت دیوانی  
۱۲۶۰ھ

(تاریخ خورشید جاہی)

نواب صلابت جنگ پر آپ کا بہت اثر تھا کیونکہ آپ ہی کے مشورہ سے وہ تخت نشین ہوئے تھے مصنف بستان آصفیہ لکھتے ہیں۔

امیر الممالک آصف الدولہ نواب سید محمد خاں صلابت جنگ  
بعد شہادت نواب مظفر جنگ نواب شیر جنگ کے  
مشورہ سے اورنگ آباد میں تخت نشین ہوئے  
(بستان آصفیہ)

### عہد آصف جاہ ثانی

اور

#### ”آپ کا اعزاز“

آصف جاہ ثانی نواب نظام علی خاں بہادر کے عہد میں جب رکن الدولہ بہادر مدارالمہام تھے۔ امرار دربار میں آپ کی بڑی توقیر تھی رکن الدولہ آپ کی بڑی عزت کرتے تھے اور چچاکہ کے خطاب کرتے تھے چنانچہ مصنف خورشید جاہی رقمطراز ہے۔  
نواب رکن الدولہ اپنے عہد مدارالمہامی میں آپ کو عموماً صاحب کہتے تھے اور عرضی لکھتے تھے اور آپ بزرگانہ طور پر ان کے ساتھ سلوک کرتے تھے۔

(خورشید جاہی)

اس کے علاوہ بڑے بڑے سیاسی امور آپ ہی کے

مشورہ سے طے پاتے تھے لیکن قبل اس کے کہ ان امور کی تفصیل کی جائے مناسب معلوم ہوتا ہے کہ رکن الدولہ بہادر اور ان کی وزارت کے کچھ حالات قلمبند کئے جائیں تاکہ آئندہ حالات کے سمجھنے میں سہولت ہو

### ”احتشام جنگ کے رکن الدولہ بہادر“

میر محمد یار نام اور رکن الدولہ میر موسیٰ خاں احتشام جنگ خطاب تھا ان کے اجداد بخارا کے رہنے والے تھے سب سے پہلے دادا وارد ہندوستان ہوئے اور نواب غازی الدین خاں فیروز جنگ کے فرزند میر قمر الدین خاں آصف جاہ اول کی تعلیم دینے پر مامور ہوئے ترکی خاں ان کو خطاب ملا۔ ان کے فرزند میر موسیٰ تھے جو دیورکنڈہ کی واقع بنگاری پر مامور کئے گئے پھر مظفر جنگ کے یہاں ایک رسالہ کے افسر مقرر ہوئے ان کے بعد ان کے فرزند میر محمد یار کو باپ کی جگہ مقرر کیا گیا نواب مظفر جنگ کے مارے جانے کے بعد صلابت جنگ نے محمد یار کو موسیٰ خاں کے خطاب اور ایک رسالہ کی افسری سے سرفراز فرمایا، آصف جاہ ثانی کے عہد میں یہ مدارالمہامی پر فائز ہوئے جس زمانہ میں نواب ممدوح رگھوناتھ راؤ سے صلح فرما رہے تھے اسی زمانہ میں انھیں مدارالمہامی

اور خطاب احتشام جنگ رکن الدولہ سے بھی سرفراز ہوئے۔ ان سے پہلے راجہ پرتاب و نت و ٹھل واس مدار الملہام تھے جو رگوناتھ راؤ مذکور کے مقابلہ میں مارے گئے۔ رگوناتھ راؤ رانا پشیوا کا چچا تھا جب پشیوائے مذکور اپنے باپ کا جانشین ہوا تو بہت زیادہ شورش برپا کی یہاں تک کہ خود مختار ہو گیا اور نظام پر فوج کشی کی چنانچہ ۲۳ شعبان ۱۱۸۱ھ کو نواب آصفجاہ ثانی اس کی تادیب کے لئے روانہ ہوئے اور قلعہ بیدر پر مقابلہ ہوا۔ ایک ماہ تک جنگ ہوتی رہی جس سے نواب مدوح کو نقصان پہونچا آخر کار طرفین میں صلح ہو گئی، اس واقعہ کے متعلق صاحب تاریخ امجدی لکھتا ہے۔

و چشم زخم عظمیٰ باو لیاے دولت ابد رسید نواب  
مدوح مکر خاطر شدہ باورنگ آباد رونق افروز شد  
واراؤہ گوشمال قرار واقعی تبصیم دل نمودند۔ امرائے  
دولت این معنی را غیر مناسب دانستہ فرار مبارک  
را از ان طرف گردانیدند و معاند مخدول را بنامہ و  
پیام رضا مند کردہ بمصالحات پرداختند و رین مصالحت  
میر موسیٰ خاں بجلعت مدار الملہامی میاہی و بخطاب  
احتشام جنگ رکن الدولہ مخاطب شدند۔

مصنف تاریخ رشید الدین خانی اس واقعہ کو باین الفاظ تحریر کرتے ہیں۔





میر موسیٰ خان رکن الدولہ

نواب ممدوح یہ خبر دینی رکھنا تھ راؤ کے مقابلہ میں شکست کی خبر سن کر رنجیدہ خاطر ہو کر اورنگ آباد میں رونق افروز ہوئے اور پورے طور پر گوشتال کا ارادہ کیا لیکن امرائے دولت نے اس امر کو نامناسب سمجھ کر نواب کے قصد کو متغیر کر دیا اور معاندین کو نلکے رضا مند کر کے صلح کر لی اس عرصہ میں میر موسیٰ خاں مدارالمہامی کی خلعت سے سرفراز ہوئے اور احتشام جنگ رکن الدولہ کا خطاب عنایت ہوا اور غلام سید خان کو معین الدولہ سہراب جنگ کا خطاب ملا اور نظامت صوبہ برار سے سرفرازی حاصل کر کے اس طرف روانہ کیا

(رشید الدین خانی)

اس کے بعد مصنف مذکور نواب شیر جنگ بہادر کے نواب رکن الدولہ بہادر کی وزارت میں وکیل کار ہونے کا تذکرہ یوں فرماتے ہیں۔

شیر جنگ نے حیدر یار خاں بہادر جو قدیم امیر آصفیہ تھے اور لشکر اور سپاہ کے تمام معزز لوگوں سے اُن کو واقفیت تھی اور نواب صلابت جنگ کے عہد سے سات ہزار کے منصب اور سات ہزار سوار اور چھال

پاکلی اور ماہی مراتب اور نیرالملک کے خطاب سے  
بقول میر عالم بہادر ممتاز تھے اور اول دیوانی سرکار  
اور بعد ازاں دیوانی صوبہ جات وکن سے سرفراز ہوئے  
تھے دخیل کار رکن الدولہ ہو کر تمام مہمات اپنے اختیاء  
میں کر لئے

(رشید الدین خانی)

۱۸۹۱ء میں ایک سپاہی فیضونامی نے آپ کو شہید کر دیا  
کوہ مولا واقع حیدر آباد میں دفن کئے گئے۔ ان کی کوئی اولاد  
نہ تھی لیکن نواب شمس الامرا بہادر کی اولاد اب تک موجود ہے۔

”رکن الدولہ کے عہد وزارت میں“

”نواب شیر جنگ بہادر بحیثیت“

”مشیر خاص“

نواب رکن الدولہ بہادر اپنے عہد وزارت میں کوئی کام  
ان کے مشورہ کے بغیر نہ کرتے تھے سلطنت کے بڑے بڑے  
سیاسی معاملات میں آپ کو اقتدار کئی حاصل تھا گویا آپ ان کے  
عہد مدار المہامی میں مشیر خاص کی حیثیت رکھتے تھے چنانچہ  
مقدمات متعلقہ سرکار پنڈت پروہان و محمد علی والا جاہ آپ ہی کے  
ذریعہ سے طے ہوتے تھے

صاحب مرقعہ عبرت نے اس موقعہ پر تحریر فرمایا ہے۔  
 تاہم امور اعظم سلطنت انھیں کے ہاتھ میں تھے  
 تمام نزاعیں جو اور سلطنتوں سے تھیں اور نظام کن  
 کے صاحبزادے محمد علی والا جاہ کی بناوت کا  
 تصفیہ انھیں کی حکمت عملی سے ہوا تھا

(مرقعہ عبرت ص ۷)

سیرے خیال میں محمد علی خاں والا جاہ سے مراد محمد علی خاں  
 والا جاہ ابن انور الدین خاں ہیں۔ نہیں معلوم مصنف مذکور الصدر  
 نے ان کو نظام و کن کا صاحبزادہ کیسے لکھ دیا۔  
 مصنف تاریخ امجدی ایک موقعہ پر لکھتے ہیں۔

درہمین سال امیر الممالک عالی جاہ صاحبزادہ والا تبا  
 باغوائے بعضے مفسدان کہ افسر آہنا سدا شیوز میندا  
 بود و خروج فرمودہ مصدر فتنہا شدند و بر قلعہ پیر قابض  
 گردیدند و باخر بحر است امرائے حضور بہ بارگاہ پدر  
 غفور کار نہادند قضائے کردگار ہنوز بسادت بساط  
 بوسی ترسیدہ بودند کہ در اثنائے راہ جان بجان  
 آفرین سپروند۔

(تاریخ امجدی ص ۱۱۴)

مگر محمد علی والا جاہ اور ہیں اور امیر الممالک۔ عالی جاہ اور

اس کے علاوہ امیر الممالک عالی جاہ بہاور کا واقعہ ۱۸۲۸ء میں ظہور پذیر ہوا اور نواب شیر جنگ بہاور نے ۱۸۲۹ء میں وفات پائی۔ محمد علی والا جاہ کا مختصر سا تذکرہ ذیل میں لکھتے ہیں اس سے معلوم ہوگا کہ کن واقعات میں شیر جنگ بہاور کی رہبری سے رکن الدولہ بہاور کار گزار رہے،

### ”محمد علی خاں والا جاہ“

محمد علی خاں، انور الدین خاں بہاور گوپا موی کے لڑکے تھے نواب مغفرت آباد کی وزارت دکن کے زمانہ میں راجہ جے سنگھ سوائی کے معاملات کا تصفیہ انور الدین خاں ہی کے ذریعہ سے ہوا تھا، اس حسن خدمت کے صلہ میں مورد عنایات خاص ہوئے چنانچہ عبد اللہ خان کے انتقال کے بعد جن کے سپرد ارکاٹ کی اول تعلقداری و فوجداری و صوبہ داری تھی، انھیں اس عہد سے سرفراز فرمایا گیا اور موصوف اس خطہ کے انتظام میں مصروف ہوئے انور الدین خاں کے عہد حکومت میں فرانسیسیوں کا بندر پھولچری پر قبضہ تھا اور انگریز بندر چینا پٹن پر قابض تھے انور الدین خاں اور انگریزوں میں دوستانہ تعلقات قائم تھے۔ اتفاقاً اسی زمانہ میں انگریزوں اور فرانسیسیوں میں جنگ چھڑ گئی۔ اور فرانسیسیوں نے چاہا کہ چینا پٹن پر قابض ہو جائیں انگریزوں نے یہ حال دیکھ کر

خان مذکور سے امداد طلب کی چنانچہ انھوں نے اپنے بیٹے محفوظ خاں کو فرانسیسیوں کی تہنیہ کے لئے روانہ کیا۔ جب محفوظ خاں مقام میلانور تک پہنچے جو چنیا پٹن سے ایک کوس کے فاصلہ پر ہے تو فرانسیسیوں نے موقعہ پا کر شیخون مارا اور ان کی تمام فوج کو منتشر کر دیا، اس خبر کو سن کر انور الدین خاں کو نہایت افسوس ہوا اور انھوں نے محمد علی خاں کو انگریزوں کی مدد کے لئے بھیجا چنانچہ انھوں نے اپنے رفقا حیات میر خان وغیرہ کی اعانت سے کارہائے نمایاں انجام دے حتیٰ کہ انگریزوں کو فتح حاصل ہوئی اور فرانسیسی پھولچری بھاگ گئے اور پھر کبھی سرکشی کی جرات نہ کی۔

جب حسین دوست خاں عرف چندا صاحب کے اغوا سے ہدایت محی الدین خان نے انور الدین خان کو مار کر ارکاٹ پر قبضہ کر لیا تو محمد علی خان قلعہ ترچنپالی میں متحصن ہو کر آمادہ جنگ ہوئے مگر ظاہر داری کے طور پر منظر جنگ کو راضی کرنے کے لئے اپنے بھائیوں کو ان کی خدمت میں روانہ کیا اور خفیہ طور پر نواب ناصر جنگ کے پاس عرضیاں بھیجیں اور ان کے آنے تک منظر جنگ کو لیت و لعل میں رکھا نہ جنگ پر آمادگی ظاہر کی اور نہ اطاعت پر اور ان کے آنے کے بعد خدمت میں حاضر ہو کر مورد عنایات ہوئے۔ نواب شہید کے حادثہ کے بعد جب

حسین دوست خاں کرناٹک پر قابض ہو گئے تو محمد علی پھر  
ترچناپی میں بیٹھ کر انگریزوں کی معاونت کے ساتھ اطاعت سے  
انکار کر کے جنگ پر آمادگی ظاہر کی۔

محمد علی اور چندا صاحب سے کئی مقابلہ ہوئے چندا صاحب  
آخر میں مقتول ہوا جس کی وجہ سے فرانسیسیوں کا بھی زور ٹوٹ  
گیا اور اخیر میں انگریزوں نے ان کی جائے پناہ قلعہ بھولپری کو  
اکھاڑ پھینکا۔ اسی زمانہ میں محمد علی کو شاہ ہندوستان کی جانب  
سے خلعت اور خطاب والا جاہ مرحمت ہوا۔ انگریزوں کو محمد علی  
کی وجہ سے بڑی تقویت ملی اور وہ ملک کے اکثر حصوں پر  
قابض ہو گئے۔

”رکن الدولہ اور“

”بغاوت محمد علی“

محمد علی کے حالات اوپر قلمبند ہو چکے یہی محمد علی ہے  
جس کی بغاوت کے سلسلہ میں رکن الدولہ کو مدراس جانا پڑا،  
مگر اس اصلاح کے روح رواں نواب شیرجنگ بہادر تھے جو  
اس وقت ملک کے اکثر و بیشتر سیاسی معاملات پر حاوی اور  
حکومت کے رکن رکین تھے۔

## ”نواب شیر جنگ بہا“

کی

### ”وفات“

جب نواب شیر جنگ بہا در بہت ضعیف ہو گئے تو گوشہ نشینی کا ارادہ کر لیا لیکن بندگان عالی کے اصرار سے اورنگ آباد کی نظامت قبول فرمائی اور پانچ سال تک عدالت و داورسی و غربا پروری کے فرائض انجام دینے کے بعد ۱۸۹۹ء میں وفات پائی۔ مادہ تاریخ رحلت

”حیدر یار خان عادل“

ہے، آپ نے اٹھتر سال کی عمر پائی۔

### ”سیرت“

آپ نہایت معزز و ممتاز، سخی و شجاع، مخیر و علم دوست اور باوقار و صاحب شان و شوکت امیر تھے۔ امرائے آصفیہ آپ کا نہایت احترام کرتے تھے اور آپ بھی ان کے ساتھ بزرگانہ الطاف کے ساتھ پیش آتے تھے حتیٰ کہ رکن الدولہ بہا تو اپنی مدارالمہامی کے زمانہ میں انھیں چپا کہہ کر خطاب فرماتے تھے،



## ”اولاد“

آپ نے دو فرزند چھوڑے

(۱) محمد صفدر خاں بہادر غیور جنگ

(۲) تقی یار خاں بہادر ذوالقدر جنگ

موخر الذکر والد کے انتقال کے بعد سات سال زندہ رہ کر  
مرض فالج سے انتقال فرما گئے اور اول الذکر کی نسل جاری ہوئی

## ”محمد صفدر خاں بہادر غیور جنگ“

آپ کی تاریخ ولادت ۱۰ جمادی الآخر ۱۲۱۱ھ ہے۔ آپ نے

بعہد نواب مغفرت آباد منصب و وصدی و نیابت کو اوروں کی  
لی خانہ حاصل فرمائی۔

عہد مظفر جنگ میں منصب پانصدی شش صد سوار و خطاب خانی  
سے سرفراز ہوئے نواب امیر الممالک صلابت جنگ بہادر کے  
زمانہ میں پہلے کو توالی اورنگ آباد سے اور پھر منصب سہ ہزاری  
دو ہزار سوار علم و نقارہ و خطاب بہادری سے سرفراز ہوئے  
ور اس کے بعد اسی عہد میں سیکلہ میں منصب چار ہزاری اور  
نصاب غیور جنگ بہادر اشبح الدولہ سے ممتاز و مفتخر ہوئے مصرعہ  
تاریخ خطاب و سرج ذیل ہے۔

## خطاب الشج الدولہ ہمایون

یہاں تک میر عالم مرحوم کی حدیقہ العالم سے ماخوذ ہے۔  
 صاحب رشید الدین خانی قدرے تفصیل کے ساتھ یوں لکھتے ہیں  
 جب رگھوناتھ راؤ بزاور بالا جی راؤ نے وسواس راؤ  
 اور بھاؤ راؤ کے قتل کی خبر سنی تو اس نے نواب سے  
 مجبوراً صلح کر لی نواب ممدوح آصفیہ ثانی نے بھی  
 اس کو غنیمت سمجھا اور راضی ہوئے اور محمد آباد  
 بیدر کی چھاؤنی کر کے فوج کو حسب معمول حیرا گاہ کو  
 رخصت کیا اور محمد صفدر خان بہادر خلت شیر جنگ  
 حیدر یار خان بہادر کو چار ہزار کا منصب اور غنیمت جنگ  
 الشج الدولہ کا خطاب سلسلہ میں بموجب مصرعہ مثل  
 برآمدہ تاریخ عطا کیا ع خطاب الشج الدولہ ہمایون۔

سنہ میں دونوں مولفین اختلاف کرتے ہیں اور مصرعہ تاریخ یہ  
 اگر (د) کو ایک تصور کیا جائے اور (دال) کے اعداد شمار کئے جائیں تو  
 سلسلہ ہوتے ہیں معلوم نہیں کہ مصرعہ تاریخ کے ہوتے ہوئے  
 کیوں اختلاف ہوا؟ شاید کسی نے اعداد جوڑنے کی تکلیف گوارا  
 نہیں فرمائی

کچھ دنوں بعد منصب پنج ہزاری چار ہزار سوار و پانچ ہزار

مشرف ہوئے۔

## ”عہد نواب آصف جاہ ثانی“

اور

## ”آپ کے اعزاز میں اضافہ“

نواب آصف جاہ ثانی کے عہد میں آپ کو منصب شش ہزاری شش ہزار سوار ملا۔ ۲۶ رمضان ۱۲۹۱ھ میں صوبجات دکن کی دیوانی اور خطاب الشیخ الملک مرحمت ہوا اور ۸ صفر ۱۲۹۵ھ میں خطاب خانخانان سے سرفراز ہوئے۔

## ”وفات“

بتاریخ ۱۴ شعبان المعظم ۱۲۹۵ھ یہ ایام چھاونی پانگل من خفکان میں مبتلا ہو کر آپ واصل برحمت خدا ہوئے اور اوزنگاں میں اپنے والد نواب شیرجنگ بہادر کے مقبرہ میں دفن کئے گئے

## ”سیرت اور استعداد علی“

یہ نہایت نیک دل، سنجیدہ، متین غیر تمند، دیندار اور عریب پرور امیر تھے، شاعری سے بھی انھیں دلچسپی تھی چنانچہ چند اشعار بطور نمونہ کے نقل کئے جاتے ہیں۔

سحر چو برق بت سرخ پوش رفت و گذشت      بیک شمع اوجقل و ہوش رفت و گذشت  
طریق عشق نہ پروانہ محی توان آموخت      کہ سوخت جان عزیز و خموش رفت و گذشت

ولہ

در خلوت جنون کہ دلم آرمیدہ است      خود راز دار و گیر حوادث کشیدہ است  
حاشا کہ آشنائے شکایت شو و لہم      از قسمت است انچہ زیاراں سیدہ است  
از میکدہ بروں نروم تا ظہور حشر      ساقی مرا بساغر و مینا خریدہ است  
زاہد ترا بے کشتی ما چرا حسد      مارا خدا برائے ہمیں آفریدہ است

”اولاد“

آپ نے اپنی ان بیوی سے جو نواب درگاہ قلی خاں کی صاحبزادی  
تھیں چار فرزند چھوڑے اور چاروں پر آپ کی جاگیر مساوی طور پر  
تقسیم ہو گئی۔

اس نواب درگاہ قلی خاں کے تذکرہ میں بیان کیا جا چکا ہے کہ انھوں نے تین  
اولادیں چھوڑی تھیں ایک صاحبزادی اور دو صاحبزادے اس کی تفصیل یہ ہے کہ  
نواب موصوف کی پہلی بیوی سیدہ النساء بیگم سے جو نواب ضیعت الدین خاں کی صاحبزادی  
تھیں خیر النساء بیگم عرف بہجت بیگم متولد ہوئیں اور دوسری بیوی سے دو صاحبزادے  
امام قلی خاں مومن الدولہ خان عالم اور وصی قلی خاں مخاطب بہ درگاہ قلی خاں خان خاں  
قصیر جنگ پیدا ہوئے بہجت بیگم صاحبہ نواب غفور جنگ سے منسوب ہوئیں اور دونوں صاحبزادے  
نواب حیدر یار خان شیر جنگ کی مدد سے جاگیر و منصب سے سرفراز ہوئے

(۱)

اکرام الملک محمد تقی خاں بہادر قوی جنگ  
آپ نواب آصف جاہ ثانی کی سرکار سے عہدہ میر سامانی پر  
مامور تھے بیلچہ ۴۴۲۱ جادی الثانی ۱۲۱۱ھ کو مرض اسہال سے فوت ہوئے

(۲)

حسن رضا خان بہادر شوکت الدولہ نیر خنبک

آپ پہلے داروغہ مطبخ بندگان عالی تھے اور بعد ازاں اورنگ آباد  
کے ناظم مقرر ہوئے ۲۸ شعبان ۱۲۱۶ھ کو بمرض اسہال و بواسیر  
فوت ہوئے۔

(۳)

امین الملک امین الدولہ رضایا رخاں بہادر حسام خنبک

سرکار سلیمان جاہ بہادر ضفت نواب آصف جاہ ثانی سے داروغگی  
فیلخانہ پر مامور تھے اور اسطو جاہ غلام سید خان کی پائیگاہ کا انتظام  
بھی انھیں کے سپرد تھا۔

(۴)

علی زمان خان بہادر

جو ۱۲۱۱ھ میں پیدا ہوئے عمر میں امین الملک سے بڑے تھے

اور بلجھا تا بخت و اقبال و بیاقت اپنے تمام بھائیوں سے بڑھ  
چڑھ کر تھے۔ حضور بندگان عالی کی بارگاہ سے خطاب  
حیدر یار خاں بہادر غیور جنگ نیر الدولہ نیر الملک و منصب  
پنج ہزاری سے ہزار سوار و علم و نقارہ و پاکلی جھاردار و دیوانی  
صوبہ جات دکن سے سرفراز ہوئے۔

جس زمانہ میں غلام سید خاں پونا گئے ہوئے تھے اس وقت  
نواب غفران آباد نے تمام نظم و نسق امور ریاست اور بندوبست  
اقوالج سرکار متعلقہ غلام سید خان آپ کے ہاتھوں میں دیدیا تھا

## ”شادی“

آپ کی شادی نواب میر عالم بہادر کی دو صاحبزادیوں نفیسہ بیگم  
و صاحب بیگم کے ساتھ یکے بعد دیگرے ہوئی۔

والد کے زمانہ حیات ہی میں آپ کی نسبت نفیسہ بیگم صاحبہ  
سے ملے پا چکی تھی، والد کے انتقال کے بعد بندگان عالی نے آپ کو  
طلب فرما کر گلشن محل میں شادی کا انتظام فرمایا۔ ۱۷ ابر ربیع الاول  
جب سے رسوم شادی کا آغاز ہوا۔ حضور پر نور روزانہ دونوں  
مجلس شادی میں رونق افروز ہوتے رہے۔ تمام مصارف اپنی  
سرکار فیض آثار سے عطا فرمایا اور شادی کے تمام مراسم نفیسہ  
ہنایت خوشی کے ساتھ انجام دئے۔

۲۴ ربیع الثانی کو جو کہ جلوہ کا دن تھا۔ نوشہ کو سرپچ  
وجیفہ و کلغی و طرہ و دست بند مرصع سے سرفراز فرمایا۔ دُلہن کو  
زیورات و جواہر گراں بہا بخشے اور نوشہ کی والدہ کو بھی عمدہ  
عمدہ جواہرات سے سرفراز فرمایا۔

اس خاندان کے تذکرہ کے ساتھ اگر نواب میر عالم بہادر کا  
ذکر نہ کیا جائے تو تاریخ نامکمل ہوگی کیونکہ موصوف کو اس سے  
شدید تعلق ہے۔

### نواب میر عالم بہادر نام و نسب

سید ابوالقاسم نام تامی، سید رضی شوستری کے دو سرے  
فرزند ارجمند تھے، سید رضی شوستر (ایران) کے خاندان  
شیخ الاسلام سے تعلق رکھتے تھے اور وہیں پیدا ہوئے۔ یہ  
بہت بڑے عالم جید اور زبردست و بلند پایہ ادیب و شاعر  
تھے، اقدس تخلص تھا ان کی تصانیف میں سے چند کتابیں اتنی  
بہترین کہ مسلمانان عالم انھیں بنظر استحسان دیکھتے ہیں۔ سچ تو  
یہ ہے کہ موصوف ان ادیبان میں سے تھے جن کی مثال زمانہ بہت  
عرصہ دراز کے بعد پیش کرتا ہے۔

### سید رضی حیدر آبادی

موصوف ۱۲۵۷ء میں اپنے بھائی کے ہمراہ ہندوستان



سید ابوالقاسم صبر عالم



تشریف لائے شاہ جہاں آباد میں چند روز قیام کرنے کے بعد  
 شجاع الدولہ ناظم بنگالہ کے پاس چلے گئے اور ان کے داماد  
 مرشد قلی کی رفاقت اختیار کی چنانچہ انھیں کے ساتھ حیدرآباد  
 پہنچ کر سلسلہ ملازمت آصفیاء میں مسلک ہوئے اور دارالانشاء  
 مامور ہوئے

### آپ کا اعزازہ دربار آصفیہ میں

دربار آصفیہ میں سید رضی کی بڑی عزت ہوئی اور حضرت  
 آصفیاء ثانی نے آپ کو ازراہ قدردانی جاگیر عنایت فرمائی مشہور  
 ہے کہ ہر سہ شنبہ کو اعلیٰ حضرت کی خدمت میں باریاب ہوتے تھے  
 اور اطفاف خسروانہ آپ پر اتنے مبذول تھے کہ ہر ملاقات میں  
 ایک شخص کی سفارش کرتے اور کامیاب ہوتے چنانچہ سہ شنبہ  
 کے روز صد ہا سفارش خواہوں کا مجمع ان کے مکان پر ہوتا تھا۔  
 مگر آپ صرف اس شخص سے سفارش کا وعدہ فرماتے تھے جو سب سے  
 پہلے ان کے پاس پہنچتا

### انتقال

رحمۃ اللہ علیہ میں سید رضی نے حیدر آباد میں عالم فانی کو خیر باد  
 فرمایا اور دائرہ میر مومن میں مدفون ہوئے۔ آپ کو علوم و منہ میں  
 اجتہاد کا درجہ حاصل تھا اور تمام علماء و مجتہدین میں یگانہ و ممتاز  
 متصور ہوتے تھے

آپ نے دو فرزند یا دو گار چھوڑے۔

(۱) سید زین العابدین جنہوں نے ابتداء عمر میں حیدر آباد کی سکونت ترک کر دی تھی (۲) سید ابوالقاسم نواب میر عالم بہادر جن کا نام نامی تیارخ حیدر آباد میں آفتاب کی طرح روشن ہے۔

## میر عالم کی ولادت تربیت

موصوف حیدر آباد میں ۱۱۶۶ھ مطابق ۱۷۵۳ء میں پیدا ہوئے آپ نے نہایت عمدہ تعلیم پائی تھی آپ کی لیاقت و ذہانت جس کی وجہ سے آپ نہ صرف ہندوستان بلکہ یورپ میں بھی مشہور تھے ابتداءً سن سے ظاہر ہوتی تھی۔ جب ان کے والد صاحب کا انتقال ہو گیا تو اعظم الامراء نے اپنے ساتھ رکھا، چنانچہ ان کے انتقال کے بعد آپ کو خدمت دیوانی تفویض ہوئی۔ مصنف ہندوستان آصفیہ لکھتے ہیں۔

میر عالم بہادر ۱۱۶۶ھ  
میں پیدا ہوئے اور  
۴۴ برس بیچ الثانی ۱۲۱۹ھ کو  
خدمت دیوانی سے  
سرفراز کئے گئے۔

## قابلیت و لیاقت

اور

### ابتدائی ترقی

آپ کی عربی و فارسی قابلیت بہت بڑھی ہوئی تھی۔ ریاضی میں ملکہ تامہ کے مالک تھے، شاعری و انشا پر دازی آپ کو پدر بزرگوار سے ترکہ میں ملی تھی، چنانچہ آپ ایک بلند پایہ ادیب اور فخر زمانہ شاعر تھے۔

آپ کی ابتدائی ملازمت بھی شاعری ہی کی بدولت حاصل ہوئی اگرچہ باپ کی جاگیر کافی تھی مگر ملازمت کا کوئی سلسلہ نہ تھا۔ آپ نے ایک مرتبہ ارسطو جاہ کی مدح میں قصیدہ لکھا، موصوف آپ کے کمال شاعری اور فصاحت و بلاغت سے بہت متاثر ہوئے اور اپنا سکرٹری بنالیا اس وقت سے وہ ترقی کرنے لگے اور رفتہ رفتہ صدر تعلقدار بنائے گئے اس عہدہ کی ذمہ داریوں کو آپ نے باحسن و جود انجام دیں اور ملک و مالک کی خوشنودی حاصل فرما کر اپنی لیاقت کا ثبوت دیا۔

### خدمت و کالت

۱۸۷۷ء میں جب مسٹر جانسن سرکار کمپنی کی جانب سے سفیر

ہو کر حیدر آباد آئے تو نواب میر عالم بہادر ان کے اور نواب  
ارسطو جاہ بہادر وزیر کے درمیان وکیل ہوئے، آپ نے  
اس خدمت کو بھی نہایت خوبی کے ساتھ انجام دیا جس سے  
لوگوں کو آپ کی معاملہ فہمی اور چھپیدہ امور کے سلجھانے کی  
قابلیت کا اعتراف کرنا پڑا اور آپ کی ترقی کا راستہ صاف ہو گیا۔

## خدمت سفارت

۱۷۸۷ء مطابق ۱۲۲۷ھ میں آپ کو خدمت سفارت کے لئے  
منتخب کیا گیا اور آپ حضور نظام کی جانب سے گورنر جنرل  
کارنوالیس کے پاس بحیثیت سفیر کے تشریف لے گئے، اس  
خدمت کے لئے پانچ ہزار روپیہ ماہانہ آپ کی تنخواہ مقرر ہوئی  
اور دو لاکھ روپیہ بطور سفر خرچ کے ملے۔ آپ نے ان تمام معاملات  
کو جن کے سلجھانے کی ضرورت تھی اس خوبی سے صاف کیا کہ  
دونوں سرکاروں کے نزدیک آپ کی عزت بہت بڑھ گئی چنانچہ  
گلکتہ سے واپس ہونے کے بعد آپ کو حسن خدمت کے صلہ میں  
سرکار نظام کی طرف سے ”میر عالم“ کا معزز خطاب ملا جس کے آپ  
ہر طرح مستحق تھے،

مصنف بستان آصفیہ اس سفارت اور اس کے انجام نیک  
کے متعلق لکھتے ہیں۔

نواب نظام علی خاں بہادر نے  
میر ابوالقاسم کو مدد چند امراء کے تحائف دے کر  
لارڈ کارنوالیس کے پاس روانہ کیا اور  
جب وہ وہاں سے تحائف لے کر کامیابی کے  
ساتھ حیدر آباد واپس آئے تو انھیں میر عالم  
بہادر کے معزز خطاب سے ممتاز فرمایا  
اسی وقت سے گویا سرکار انگریزی اور سرکار  
نظام کے ساتھ سلسلہ محبت و اتحاد قائم ہوا  
اور خدا کے فضل سے ہماری سلطنت اب تک  
دولت انگلیشیہ کی ہی خواہ ہے

ممکن ہے یہ حیرت انگیز کارنامہ آج کل لوگوں کو  
معمولی نظر آئے لیکن اہل فہم حضرات سمجھ سکتے ہیں  
کہ اس زمانہ کے نوابوں اور امراء کی حالت اور  
تعلیم کا اندازہ کرتے ہوئے اس اہم خدمت کی  
انجام دہی جس میں ایک ہندوستانی اور ایک  
یورپین حکومت کے درمیان دوستی قائم کرنے کی  
کوشش کی گئی ہو معجزہ سے کم نہ تھی۔

## میر عالم بہادر کی

### دوسری سفارت

۱۹۱۷ء میں جب ٹیپو سلطان نے صلح کی درخواست کی تو میر عالم بہادر تجاویز پیش شدہ پر گفتگو کرنے کے لئے لارڈ کارنوالس کے پاس بھیجے گئے چنانچہ اس سفارت سے لارڈ موصوف بہت خوش ہوئے اور ایک طویل خط ان کی تعریف میں لکھ کر حضور نظام کی خدمت میں بھیجا جو درج ذیل ہے۔

چونکہ مجھے ملاقات سابق کی مسرت میر عالم سے حاصل تھی اور اس وقت ان کی عمدہ لیاقتوں اور صفات حمیدہ پر حضور پر نور کے ساتھ ان کی خیر خواہی اور ان کی اس سچی خواہش پر کہ سرکار کمپنی اور گورنمنٹ نظام کے مابین دوستی کی ترقی ہو مجھے پورا یقین تھا لہذا مجھ کو نہایت خوشی ہوئی کہ آپ نے میر عالم کو منتخب کر کے اُن کو اختیارات دئے کہ آپ کی طرف سے اس مجلس نمایان میں شریک ہوں جو ہر ایک فریق متعلق کے دعاوی کی تحقیقات کے لئے

اور ان شرائط صلح پر مشورہ کرنے کے لئے جو مفید ہوں  
 اور خلاف شان نہوں جمع ہوگی جس وقت سے یہ  
 آئے ہیں انہوں نے اپنی روش سے ثابت کر دیا کہ  
 آپ نے یہ انتخاب ان کا نہایت عاقلانہ کیا اور  
 میرے خیال سابق کو کہ وہ آپ کی گورنمنٹ کے نہایت  
 خیر خواہ ہیں اور ان کی ولی خواہش ہے کہ ہم دونوں  
 میں استحکام و ترقی محبت ہو مضبوط کر دیا اور اس وجہ  
 سے مجھے ان کے آنے سے نہایت اطمینان ہوا۔  
 دوسری جگہ لارڈ موصوف لکھتے ہیں۔

یہ استثناء اس کے کہ فوجی معاملات سے  
 ناواقف ہے اور باتوں میں یہ بہت قدر کے لائق ہیں  
 ان کے تمام صفات پر خیال کر کے اور اس امر کو ملحوظ  
 کر کے کہ ان کو میرے یقین میں سچی دوستی ہماری گورنمنٹ  
 سے حاصل ہے اگر میری رائے لی جاتی تو غالب ہے  
 کہ میں دربار کے لوگوں میں سے ان سے بہتر کسی دوسرے  
 کو منتخب نہ کر سکتا۔ (مرقع عجرت)

## فتح بمرنگ پٹن

یٹپو سلطان سے جنگ کرنے کے لئے انگریزوں نے نظام سے

مدد مانگی اور عہد نامہ مرتب ہوا کہ انگریز حکومت نظام کے محافظ رہیں گے کنٹجنٹ کا قیام عمل میں آیا اور طے پایا کہ نظام کسی جنگ و صلح میں انگریزوں کے مشورہ کے بغیر اقدام نہیں کر سکتے۔

اس عہد نامہ کے بعد نظام نے بسرکردگی نواب میر عالم بہادر سالہ ۱۲۱۳ھ میں ایک کثیر فوج سرنگ پٹن روانہ فرمائی گورنر جنرل ولزلی مدراس میں داخل ہوئے اور انگریزی فوج مدراس و یلیبار سے سرنگ پٹن پہنچی اس موقع پر ٹیپو سلطان سے زبردست جنگ ہوئی جس میں وہ شہید ہوئے اور ان کی فوج نے کامل شکست پائی۔ نسل حیدر شہید اکبر شد۔ مصرعہ تاریخ ہے جس سے شہادت سلطان کی تاریخ نکلتی ہے۔

میر عالم بہادر جنگ کے بعد معہ کنٹجنٹ حیدر آباد واپس ہوئے اور حین ساگر کے قریب کنٹجنٹ کی چھاؤنی مقرر ہوئی اس معرکہ کے بعد نواب نظام علی خاں بہادر کی حمایت سے سرکار انگریزی کی حکومت وکن تو کیا تمام ہندوستان میں تسلیم کر لی گئی۔



## جنگ سرنگ پٹن سے واپس ہونے کے بعد آپ کا اعزاز

فتح سرنگ پٹن سے فارغ ہونے کے بعد جب آپ واپس ہوئے تو آپ کی بڑی عزت ہوئی حضور پر نور نے اپنا خاص ہاتھی سواری کے لئے بھیجا اور تمام اراکین سلطنت و اعیان حکومت کو حکم دیا کہ وہ پانچ چھ میل شہر پناہ سے باہر جا کر استقبال کریں اور نہایت شوکت کے ساتھ شہر میں لائیں، فی الحقیقت موصوف اپنے کارناموں کے لحاظ سے اس اعزاز کے مستحق تھے مگر اس اعزاز نے ان کے بہت سے دشمن پیدا کر دیے جس سے انھیں تکلیفیں اٹھانی پڑیں۔

## وکالت سے علیحدگی اور

### قید

سرکار نظام اور سرکار انگریزی میں آپ کی اس قدر زیادہ ترقی و عزت کو دیکھ کر لوگ آپ سے جلنے لگے اور بے بنیاد الزاموں کی بناء پر آپ وکالت سرکار انگریزی سے موقوف ہو کر قلعہ درور میں قید کئے گئے لیکن بہت جلد رہا ہوئے اور اعظم الامراء اور سطوحاہ بہادر کی وفات تک خانہ نشین رہے۔

## وزارت

ارسطو جاہ بہادر کی وفات کے بعد منصب وزارت کا  
مستحق نواب میر عالم بہادر کے سوا اور کوئی نہ تھا، اس لئے  
سال ۱۲۱۵ھ میں منصب وزارت پر فائز ہوئے۔  
صاحب تاریخ امجدی لکھتے ہیں۔

نواب میر عالم بہادر  
وزیر  
حضور

چون در سنہ یکہزار و دو صد و نو زدہ ہجری مشیر الملک  
اعظم الامراء بہادر روانہ ملک بقا شدند بجائے  
شان حب سفارش لارڈ گورنر صاحب بہادر  
و استحسن بخشی بیگم صاحبہ معظمہ و اتفاق بی بی صاحبہ  
مکرمہ کہ ہر دو والدہ ماجدہ اند بہ پنجم ربیع الثانی  
سنہ مذکور میر ابوالقاسم بہادر را بخلعت امر جلیل القدر  
دیوانی مخلص فرمودند۔

## اصلاحات

میر عالم بہادر نے اپنے زمانہ وزارت میں ریاست کی  
بہت کچھ اصلاح فرمائی چنانچہ قلمو آصفی میں سب سے پہلے پٹہ  
رسانی (رڈ اک) کا انتظام کیا گیا حیدر آباد سے کلکتہ، مدراس  
بمبئی پونا، اور مچھلی بندر تک پٹہ کا انتظام ہوا، اس کے لئے

راستے بنائے گئے، راستہ میں مسافر خانے، مسجدیں بنوائیں  
اور باؤ بیاں کھدوائیں چنانچہ آج تک بہت سی سرائیں  
اسی وقت کی باقی ہیں۔

## تعمیرات

میر عالم بہادر نے اپنے زمانہ وزارت میں نہایت خوشنما  
باغ اور دلکش عمارتیں تعمیر کرائیں جن میں سے چند بہت مشہور  
ہیں۔ مثلاً میر عالم کا تالاب میر عالم کی منڈی، بارہ دری اور اس کا  
باغ وغیرہ

صاحب رشید الدین خانی آثار میر عالم بہادر کے متعلق لکھتے ہیں۔

واضح ہو کہ میر صاحب موصوف میر عالم بہادر نے

اپنی دیوانی میں ایک قلیل زمانے کے اندر باغات

خوشنما اور عمارات و دلشاجو اب تک موجود ہیں

شہر کے اندر ملحق شہر پناہ دریائے موسیٰ کے کنارے

پر تین لاکھ روپیہ کی لاگت سے احداث کی۔ سوئے

اس کے بیرون فتح دروازہ کے جدید عید گاہ کے

متصل ۲۲ لاکھ میں صناعات انگلینڈ کے اہتمام سے

لاکھ روپیہ خرچ کر کے ایک تالاب عجیب بنوا کر

اس میں سے ایک نہر نکال کر شہر کے اندر سے باغ

مذکور میں لائے جس سے خلقت کو پانی کا بہت آرام ہو گیا ہے ادنیٰ و اعلیٰ کو بلا وقت و محنت ماء عذب واسطے استعمال کے میسر آتا ہے اکثر مکانات میں نہر جاری ہو رہی ہے ہر گھر میں باغیچہ اور اس سے پیشتر فقط واسطے پینے کے پانی کے رکن الدولہ کی بم اور ندی سے بہ قیمت بہم پہنچتا تھا اور اکثر کام مثل نہانے دھونے وغیرہ کے کھاری پانی کنویں باؤلی سے ہوتے تھے اور اب بھی شیرین پانی پینے کے لئے ہمیشہ اہل مقدور کے ہاں بم مذکور سے استعمال کیا جاتا ہے۔ لیکن تالاب صاحب موصوفی کا منبع منافع کثیر بندگان خدا کا واقع ہوا ہے، اور یہ بھی جاننا چاہئے کہ تالاب مذکور کی مینڈ نہایت پختہ اور گنج کار اس وضع پر تیار ہوئی ہے کہ وہ ابتداء سے انتہا تک بڑا نصف دائرہ ہے اور اس میں پانی کی آمد دریائے موسیٰ سے ہوتی ہے۔

(رشید الدین خانی)

میر عالم کے تالاب کے متعلق تواریخ سے ثابت ہوتا ہے کہ انھوں نے اس روپیہ سے اسے تعمیر کرایا تھا جو انھیں فتح سرنگپن کے بعد انعام میں ملا تھا۔

## لڑائیاں

اگر موصوف کی لڑائیوں کے مفصل حالات لکھے جائیں تو ایک مستقل کتاب تیار ہو سکتی ہے، انھوں نے سن رشتہ کو پہونچ کر نبرد آزمائی کی اور آخر عمر تک اس مشق کو جاری رکھا چھوٹی سے چھوٹی اور بڑی سے بڑی کوئی لڑائی ایسی نہ تھی جس میں انھوں نے داد مردانگی نہ دی ہو ان کی دلیری کی تعریف ہندوستان سے یورپ تک پہونچ گئی تھی اور وہاں کے لوگ سن سن کر متحیر ہوتے تھے انھوں نے نہایت ثابت قدمی کے ساتھ انگریزوں کا ساتھ دیا۔

## علمی قابلیت

گذشتہ اوراق میں یہ بتایا جا چکا ہے کہ آپ ایک زبردست ادیب اور شیریں مقال سخنور تھے جس کی تصدیق ان کی مصنّعات سے ہوتی ہے علمی ذوق و شوق کا اندازہ اس سے ہوتا ہے کہ باوجود جنگی و ملکی امور میں مصروف رہنے کے تصنیف و تالیف کا کام کرتے رہتے تھے، تصنیفات میں سے چند کتابیں بہت مشہور ہیں جنہیں ذیل میں درج کیا جاتا ہے۔  
(۱) انشاء عالم۔ یہ کتاب موصوف کے فارسی خطوط کا

مجموعہ ہے جو اعلیٰ درجہ کی انشاء پر دازی کے نمونے ہیں،  
یہ کتاب طبع نہیں ہوئی۔

(۲) حدیقۃ العالم۔ یہ دکن کی ایک بلند پایہ اور بے نظیر  
فارسی تاریخ ہے عبارت نہایت بلند ہے جس سے مصنف کی  
اعلیٰ قابلیت کا پتہ چلتا ہے، اور اس میں شک نہیں کہ گو یہ  
کتاب فن تاریخ میں ہے لیکن اسے فارسی ادب کی اعلیٰ ترین  
کتاب کے مقابلہ میں پیش کیا جاسکتا ہے، تاریخی حیثیت سے  
بھی یہ کتاب اتنی اہم ہے کہ تاریخ دکن کے لئے بطور ماخذ کے  
سمجھی جاتی ہے، چنانچہ ہم کو بھی اس کتاب سے بہت  
مدد ملی ہے۔

(۳) مثنوی ماہ نقایائی چندا۔ اس مثنوی سے آپ کے  
کمال ذوق کا پتہ چلتا ہے۔

## جو دسترخ

مسلمہ میں جب قحط پڑا تو آپ نے یہ انتظام کیا کہ غلہ  
خریدا جاتا تھا اور ارزاں نرخ پر غریب کے ہاتھ فروخت ہوتا تھا  
اس کے علاوہ آپ کا یہ دائمی دستور تھا کہ روزانہ دو سٹو فقرار کو  
اپنے ذاتی بادرچی خانہ سے کھانا کھلواتے تھے۔

## انتقال اور سیرت

۱۲۲۳ھ میں آپ کا انتقال ہوا اور دائرہ میر مومنؒ میں اپنے والد اور اپنے بیٹے کے مزار کے قریب مدفون ہوئے، آپ نہایت عالم و فاضل اور ادیب و شاعر ہونے کے علاوہ بڑے معاملہ فہم، دور رس دور بین، صاحب تدبیر، عاقبت ہیں، محتاط اور حاتم صفت وزیر تھے۔

علی زماں خاں نیر الملک کے بقیہ حالاً

### وزارت

۱۲۲۴ھ میں آپ اپنے نامور خسر نواب میر عالم بہادر کے انتقال کے بعد مسند وزارت پر جلوہ افروز ہوئے، مگر اس وقت کی سیاسیات کا رخ دیکھ کر نہایت خاموشی کے ساتھ مرخبان مرنجی اور صلح کوشی پر عمل فرمایا، اور راجہ چند لال بہادر بھٹیت

۱۲۲۵ھ ہمارا راجہ چند لال بہادر اکبری نورتن کے ایک رتن راجہ ٹوڈرل کی اولاد

میں سے تھے حضرت آصفیہ اول کے عہد میں ان کے جد امجد رائے

مول چند کروڑ گیری کی تعلقداری پر مامور تھے ان کے بعد ان کے بیٹے

لچھی نرائن آصفیہ ثانی کے زمانہ میں اسی خدمت سے سرفراز ہوئے۔

لچھی رام کے دو فرزند تھے (۱) رائے ناک رام (۲) نارائن داس

پیشکار کے تمام امور سلطنت پر حاوی رہے چنانچہ صاحب  
تاریخ امجدی لکھتے ہیں۔

بقیہ حاشیہ ص ۵۳) موخر اند کر کے فرزند رائے چند و لال ہیں آپ ۱۷۷۵ء  
میں پیدا ہوئے اور زمانہ کی رسم کے مطابق عربی اور فارسی کی تعلیم پائی  
سن شعور کو پہنچنے کے بعد اپنے چچا نانک رام کے ماتحت سررشتہ  
کردہ گیری میں کام کرتے رہے اور پھر کچھ عرصے کے بعد تعلقدار کردہ گیری  
ہو گئے، نواب ارسطو جاہ بہادر نے ان کی قابلیت و لیاقت سے متاثر  
ہو کر قلعہ سدھوٹ کے انتظام پر روانہ کیا۔ راجہ بہادر کا خطاب بھی ملا  
لیکن سابقہ خدمت بحال رہی جس کے فرائض آپ کے غیاب میں آپ کے  
بھائی انجام دیتے رہے۔

۲۲ صفر ۱۲۱۵ھ میں میر عالم بہادر نے انھیں خدمت پیشکاری  
سرفراز فرمایا جیسا کہ تاریخ امجدی سے ظاہر ہوتا ہے۔

دور ابتدائے سنہ یکہزار و صد و بیست و یک بتاریخ بستی و  
دوم صفر روز چہار شنبہ میر عالم بہادر پیشکاری دیوانی بہ راجہ چند و  
از پستگاہ بندگان حضرت مرحمت کنائند

۱۲۱۶ء میں جب شمس الامراء بہادر کو امیر کبیر کا خطاب ملا تو آپ  
خطاب راجہ راجایاں جہا راجہ بہادر سے ممتاز ہوئے۔

وہمیں سال (۱۲۱۶ء) نواب شمس الامراء بہادر را امیر کبیر خطاب دادند  
و منصب نہ ہزاری نہ ہزار سوار و پلاٹن با توپ خانہ آتش بار ممتاز ساختند





علی زمان خان غفور جنگ  
مدیر الدولہ مدیر الملک امیر الامراء

وقتیکہ میر عالم ہم از عالم دنیا ب عالم بقا شتافتند  
خدمت والائے دیوانی در سال یکہزار دوصد و

(لغیہ حاشیہ ص ۵۳) چند ولال را مخاطب بہ راجہ راجایاں بہا راجہ بہادر فرمودند

(تاریخ امجدی)

۱۰۔ امشبان ۱۱۵۳ھ میں آپ کو نواب ناصر الدولہ بہادر نے خدمت پیشکاری  
سے معزول فرمایا، بدیں وجہ کہ اخراجات و مصارف کے لئے اکثر تقاضے  
کرتے رہتے تھے آپ کی علیحدگی کے بعد آپ کے برادر زادہ راجہ رام بخش بہادر  
اس عہدہ سے ممتاز ہو گئے۔

در سن یکہزار دوصد و پنجاہ و نہ از تقاضائے راجہ چند ولال در باب  
طلب زربا و صغیکہ بدفعات از خزانہ عامرہ ہشتاد لک روپیہ رعایتاً عطا  
فرمودہ بودند و ہنوز تقاضائے تنخواہ سپاہ و اقربائے سرکار و شاگرد پیشہ  
جاری بود کشیدہ خاطر شدہ بتاریخ دہم ماہ شعبان سن مذکور راجہ چند ولال را  
از خدمت پیشکاری موقوف و معزول کردہ سی ہزار روپیہ ماہانہ بہت بر  
اخراجات و خیرات مقرر فرمودند و خدمت پیشکاری بہ راجہ رام بخش بہادر  
برادر زادہ معزول را عنایت کردند (تاریخ امجدی)

آپ نے اپنے زمانہ میں خوب داد و ہاش کی بیسیوں اصحاب کو جاگیرا  
و مناسب سے سرفراز فرمایا۔ آپ ایک علم دوست، ذی علم، فیاض اور  
سخی امیر تھے۔ علماء و فضلاء سے آپ کو اٹل تھا اور شعر و سخن سے ٹری  
و بچسی تھی، کیونکہ خود بھی بلند پایہ شاعر تھے، آپ کے فارسی اردو کلیات

بست و چہار بہنیر الملک بہادر عنایت فرمود چنانچہ  
 در بزم خدمت بخشی کپتان طامس سدنم صاحب بہادر  
 ثابت جنگ رزیدنٹ دراجہ چندولال پیشکار حاضر  
 بودند آخرش رفتہ رفتہ مدار حل و عقد امور ریاست  
 در قبضہ راجہ چندولال پیشکار درآمد و نیر الملک بہادر  
 صرف برائے نام در تحریر و دستخط قانع ماندند۔

### خطاب امیر الامراء

۱۲۴۶ھ میں بعہد نواب ناصر الدولہ بہادر آپ کو امیر الامراء  
 بہادر کے معزز خطاب سے سرفراز فرمایا گیا اور اسی زمانہ میں چندولال  
 راجہ راجایاں ہمارا راجہ بہادر کے لقب سے مخاطب ہوئے نیر  
 نواب شمس الامراء بہادر منصب نہ ہراری اور خطاب امیر کبیر سے  
 مشرف و ممتاز ہوئے۔

(بقیہ ص ۵۷) موجود ہیں سداں تخلص کرتے تھے کلام سنجیدہ اشکفتہ اور عمدہ  
 صفائیں کا خزانہ اور معرفت و تقویٰ سے پُر ہے مگر آپ کے  
 اوصاف حمیدہ میں سے سب سے زیادہ مشہور وصف جو زبان  
 خاص و عام ہے وہ آپ کی عاتق صفتی ہے۔

آپ کو تعمیرات سے بہت دلچسپی تھی چنانچہ آپ کی بارہ دری مشہور ہے  
 ۱۲۴۷ھ میں آپ نے رحلت فرمائی۔

## وفات

۱۲۴۸ھ میں ہیضہ کی بیماری سے آپ فوت ہوئے اور دائرہ میرموشن میں دفن کئے گئے چنانچہ قطعہ تاریخ از سید نورالحسین المخاطب بہ قادر جنگ درج ذیل ہے۔

چون مرگ امیرالامراء گشت پدید از ویدہ عالمی نئی اشک چکید  
تاریخ سال رحلتش جست خرد ارشش جہت آوازہ شش دروشنید

اعداد لفظ در و ۲۰۸  
۱۲۴۸ = ۶ × ۲۰۸

## قرضہ

نواب میرالملك بہادر نے ۲۵ لاکھ کا قرضہ چھوڑ کر انتقال فرمایا تھا چنانچہ نظام نے بذات خود یہ قرضہ ادا فرمایا اور ان کی کل جائیداد مع تالاب میرعالم بطور کفالت لے لی لیکن ۱۲۶۳ھ میں مکفولہ جائیداد ان کے فرزند نواب سراج الملك بہادر کو واپس عطا فرمادی۔

## عہد وزارت کے اہم واقعات

(۱) پٹنڈاروں کا ہمیشہ کے لئے انسداد ہو گیا ان کی نوٹ مارے قلمرو آصفی کو سجات ملی۔

(۲) مرشدزادہ مبارز الدولہ نے دومرتبہ ہنگامہ برپا کیا اور ان کو تادیباً قلعہ محمد نگر میں نظر بند کیا گیا۔

درسنہ یکہزار و دو صد و چہل و شش ہجری مبارز الدولہ بہادر را بنا بر مصلحت در قلعہ گو لکنڈہ فرستادند آنہا دو سال در آنجا ماندہ باز بدولت خانہ مراجعت فرمودند  
(تاریخ امجدی)

(۳) سکھوں اور عربوں میں فساد ہوا اور فتنہ فرو ہونے کے بعد سکھوں کو شہر بدر کیا گیا۔

## اولاد

آپ کے چار فرزند تھے۔

- ۱۔ عبداللہ صاحب قوی جنگ الشجاع الدولہ الشجاع الملک
- ۲۔ شجاع الدولہ میر محمد علی خان سالار جنگ
- ۳۔ میر عالم علی خان سراج الدولہ سراج الملک شیر جنگ
- ۴۔ محمد تقی خان بہادر اکرام الدولہ اکرام الملک

## مختصر سیرت

آپ اپنے دادا کی طرح بڑے مخیر اور سخی تھے، محرم میں بڑی خیرات کرتے، اور سادات و حلاج کی ہر طرح خاطر مدارات کرتے تھے۔

لذیذ کھانوں سے آپ کو رغبت تھی، ہر وقت باورچی خانہ گرم رہتا تھا اور ایک ایک باورچی دو دو سو روپیے تنخواہ پاتا تھا۔  
 تعمیر سے بھی آپ کو گہری دلچسپی تھی، چنانچہ چینی خانہ اور آئینہ خانہ آپ ہی کی یادگار ہیں۔ اور نگ آباد میں بھی آپ نے ایک محل تعمیر کیا تھا۔

## نواب نیر الملک ثانی کے انتقال کے

بعد

گذشتہ اوراق میں یہ بتایا جا چکا ہے کہ نواب نیر الملک ثانی کے عہد مدار المہامی میں راجہ چند و لال پیشکار تمام امور ریاست پر حاوی تھے اس لئے نواب موصوف کے انتقال کے بعد کسی دوسرے مدار المہام کی ضرورت نہیں پیش آئی اور جب تک وہ پیشکاری سے معزول نہیں ہوئے کوئی مدار المہام مقرر نہیں ہوا۔

چون عنان تمشیت دیوانی بقتید حیات مرحوم  
 (نیر الملک ثانی) بقبضہ اختیار مہاراجہ چند لال  
 بود بدستور بحال خود ماندند بہ تشریف خدمت  
 دیوانی احدے مشرف نہ شد

(امجدی)

## ہمارا جہ چند و لال کے

### بعد

۱۲۵۹ھ میں ہمارا جہ چند و لال مغزول ہوئے اور ان کی جگہ ان کے بھتیجے راجہ رام بخش بہادر مقرر ہوئے اور نواب سراج الملک بہادر بحیثیت وکیل جنرل فریزر صاحب بہادر رزیڈنٹ مقرر کئے گئے، اور کچھ دنوں کے بعد انھیں کو مدار الملہامی ملی۔

### نواب سراج الملک بہادر

پہلے معلوم ہو چکا ہے کہ نواب منیر الملک ثانی کے چار فرزند تھے، انھیں میں سے ایک نواب سراج الملک بھی ہیں، ان کا نام نامی میر عالم علی خاں تھا بعد میں سراج الدولہ، سراج الملک اور شیر جنگ کے معزز خطابات سے سرفراز ہوئے، نواب میر عالم بہادر آپ کے نانا ہوتے تھے، ۱۲۴۸ھ میں پیدا ہوئے، دو مرتبہ دیوانی پر فائز ہوئے اور برسر خدمت ہونے کی حالت میں انتقال فرمایا۔

### پہلی مدار الملہامی

آپ نے رزیڈنٹ بہادر کے پاس بحیثیت وکیل ہونے کے

ایسا بہتر کام کیا اور اس خوبی کے ساتھ اپنے فرائض انجام دئے کہ صاحب موصوف نے اور لارڈ گورنر جنرل صاحب بہاور نے ان سے زیادہ کسی دوسرے کو مدار المہامی کی خدمت کے لئے بہتر نہ پایا۔ اس لئے حضور نظام سے ان کو دیوانی پرفائز کرنے کی سفارش فرمائی، اگرچہ لارڈ صاحب نے۔ اپنے مراسلہ میں کسی شخص خاص کی تصریح نہیں فرمائی تھی، لیکن مدار المہامی وزارت کے جن خصائل و اوصاف کا تذکرہ کیا تھا ان کے مصداق آپ ہی تھے اور فی الحقیقت اس عہد میں بلحاظ دور اندیشی و معاملہ فہمی کوئی آپ کا ثانی نہ تھا۔ اول اول حضور نظام اگرچہ چند وجوہ کی بناء پر شمس الامراء کو دیوانی پرفائز کرنا چاہتے تھے جن میں سے سبب اقومی ان کی قرابت قریبہ تھی، لیکن بعد میں انھوں نے لارڈ صاحب و رزیدنٹ صاحب کی رائے سے اتفاق فرمایا۔ رزیدنٹ بہاور نے نواب سراج الملک کے متعلق دربار میں بقول (امجدی) یہ ارشاد فرمایا تھا کہ۔

این خدمت درخانہ سراج الملک بہاور از  
چند پشت می آید و مارا از ایشان ایشان را  
از ما سابقہ ہا افتادہ است

اس میں کوئی شک نہیں کہ جب تک کوئی شخص حکومت آصفیہ اور حکومت برطانیہ دونوں کی طرز حکومت اور حالات سے کما حقہ



آگاہ نہو اس کی وزارت ناقص ہے، اور یہ ظاہر ہے کہ اس زمانہ میں ایسے معاملہ فہم و دور رس اشخاص کی بہت کمی تھی،

اسی واقفیت کا نتیجہ تھا کہ نواب میر عالم بہادر عہدہ وکالت پر فائز ہوئے اور دونوں سرکاروں کا اعتماد حاصل کیا اور یہی واقفیت تھی جس سے نواب سراج الملک مدارالمہام ہوئے۔

۱۷۸۲ء قندہ ۱۲۹۱ھ میں آپ بجن انتخاب سرکار نظام و سرکار انگریزی مدارالمہامی پر فائز ہوئے مصرعہ تیارخ حبیب ہے سراج الملک عدالت وزیر آصف جاہ

۱۲۹۲ھ

آپ نے جب اس عہدہ کا جائزہ لیا تو ریاست کی حالت نہایت خراب تھی لیکن آپ کے حسن انتظام سے ہر شعبہ کی اصلاح ہوئی،

آپ کی سبکدوشی اور دوسرے وزراء کا

تقرر

بقول مصنف تیارخ امجدی و مصنف بستان آصفیہ ۱۲۹۵ھ

۱۲۹۵ھ میں نواب سراج الملک بہادر نے اپنی خدمت سے سبکدوشی حاصل فرمائی اور دوسرے امراء یکے بعد دیگرے وزیر ہوئے لیکن اس خدمت پر کس کو قیام و ثبات حاصل نہوا،

در سنہ یک ہزار و دویست و شصت و چہار  
سراج الملک بہادر را از خدمت دیوانی  
معزول فرمودند و بتاریخ چہار دہسم ماہ  
ربیع الثانی روز سہ شنبہ سن یک ہزار و دویست  
شصت و پنج بعد نماز مغرب شمس الامراء امیر  
بحیرہ بجلعت شش پارچہ گران بہا نواختند۔

(۱۱ مجدی)

نواب موصوف کی سبکدوشی کے بعد صرف ایک ماہ کے لئے  
نواب سیف جنگ ابن امجد الملک منصب وزارت پر فائز ہوئے  
تھے لیکن اختصار مدت کی وجہ سے صاحب تاریخ امجدی نے ان کا  
تذکرہ نہیں کیا،

نواب شمس الامراء کے انتقال کے بعد پھر راجہ رام بخش  
مدارالمہام ہوئے اور کچھ دنوں بعد ان کی جگہ راجہ پرتاب نت  
کے پوتے راجہ گنیش راؤ کو ملی۔

نواب سراج الملک بہادر دوبارہ منصب دیوانی پر

۲۸ شعبان ۱۲۶۸ھ کو نواب سراج الملک بہادر دوبارہ  
منصب مدارالمہامی پر تقریباً ۱۲ سال بعد فائز ہوئے اور اس  
خدمت کو آپ نے آخر حیات تک انجام دیا، آپ کے عہد میں

چند زبردست واقعات ظہور پذیر ہوئے جو حسب ذیل ہیں۔

(۱) - عربوں اور روهیلوں کا فساد

(۲) - مبارز الدولہ کی ہنگامہ خیزی

(۳) - تفویض ملک برار

واقعات مذکورہ بالا میں سب سے زیادہ اہم تفویض برار کا واقعہ ہے جو حیدر آباد کی تاریخ میں ہمیشہ سانحہ عظیم کے نام سے یاد کیا جائے گا، اس واقعہ کا ذمہ دار بعض لوگ نواب صاحب موصوف کو ٹہراتے ہیں لیکن میرے خیال میں یہ بات غیر وقیع اور فضول ہے۔ اگر اس وقت کے حالات کو مد نظر رکھا جائے اور ساتھ ہی اس امر کو بھی نظر انداز نہ کیا جائے کہ کس موقعہ پر ان کو مدارالمہامی ملی؟ اور اس زمانے میں ریاست کس دور سے گزر رہی تھی تو غالباً یہ سطحی خیال باطل ہو جائے گا۔

نواب صاحب۔ موصوف کی مدارالمہامی سے پیشتر مہاراجہ چندولال بہادر منصب دیوانی پر فائز تھے جو نواب نیرالملک بہادر ثانی ہی کے عہد سے سلطنت کے تمام نظم و نسق پر حاوی تھے، جن کی دریادلی اور مزاج شاہانہ نے حکومت کے میزانیہ کا توازن بگاڑ رکھا تھا۔ نظم و نسق کی یہ کیفیت تھی کہ مہاراجہ کی بیدار مغرئی حسن و انتظام کے باوجود مالگزاری کا کوئی خاص بندوبست نہ تھا سلطنت کے کاروبار عرب جمعداروں کے سپرد تھے اور وہ بُری طرح



نواب سراج الملک بہادر وزیراعظم دولت احمدیہ

ماوی تھے مستاجرہی کے طریقہ سے تمام رعایا پریشان تھی، اور  
 خرچ آمدنی سے زیادہ تھا، مزید برآں کنٹینجمنٹ کا صرفہ مرے پر  
 سو درے کا مضمون تھا۔ ہمارا جہاں بہادر کو بار بار سرکار سے روپیہ  
 طلب کرنے کی ضرورت پیش آتی تھی جس سے پریشان ہو کر نظام  
 انھیں معزول کر دیا۔

نواب سراج الملک نے زمام وزارت ہاتھ میں لینے کے بعد  
 بہت کچھ نظم و نسق کو سدھارنے کی کوشش فرمائی لیکن سالہا سال  
 کا بگڑا ہوا انتظام اتنی جلد درست نہ ہو سکتا تھا۔ علاوہ بریں  
 اس وقت کے امراء و جاگیرداران کی ریشہ و دانییاں دم مارنے کی  
 جہلت بھی نہ دیتی تھیں آخر کار نتیجہ یہ ہوا کہ کنٹینجمنٹ کی تنخواہ ادا  
 نہو سکی اور سرکار عالی کو برار جیسا ملک انگریزوں کے قبضہ میں  
 دینا پڑا۔

یہ ایک کھلا ہوا تاریخی اصول ہے کہ کسی بادشاہ یا وزیر کو  
 بد انتظامی کا الزام دینے سے پہلے ماحول اور حالات حاضرہ پر غور  
 کرنا چاہئے اور اس اصول کے تحت موصوف کسی الزام کے مستحق  
 قرار نہیں پاتے اور عوام کا یہ خیال کہ چونکہ ان کے عہد میں تقویٰ  
 برار کا قضیہ پیش ہوا لہذا وہی اس کے ذمہ دار ہیں، کسی طرح  
 درست نہیں ہو سکتا،

نواب صاحب نے آخر وقت تک کوشش کی کہ برار سرکار عا  
 کی

قبضہ سے نہ نکلے لیکن قوت بالا دست کا منشا یہی تھا کہ قرض کے سلسلہ میں ملک برابر لے کر رہے چنانچہ ایسا ہی ہوا، دھمکی اور سختی کے تمام ذرائع نہایت آزادی کے ساتھ استعمال کئے جا رہے تھے، اور بار بار یہ دباؤ ڈالا جاتا تھا کہ اگر فیصلہ حسب منشا نہ ہوا تو جبراً ملک پر قبضہ کیا جائے گا۔

نواب سراج الملک سے کرنل جان لورڈ ٹنٹ اور ڈیوڈسن صاحب نے جو آخری گفتگو کی وہ یہ تھی کہ

میراجی دہند یا منی دہند جواب صاف بدہند  
 ماوام کہ جواب نخواہم یافت نامہ و پیغام  
 فیما بین ماوشما موقوف خواہد ماند ڈیوڈسن صاحب  
 گفتند کہ حکم صدر برپونا صادر شدہ است دو  
 پلائن سو بجران برائے آمدن حیدر آباد مستعد  
 اند وقتیکہ پلائن خواہند آمد مقام سوال وجوآ  
 نخواہد ماند و معاملہ دیگرگون خواہد شد۔

(امجدی)

یہ دھمکی صاف ظاہر کرتی ہے کہ برابر پر سرکار انگریز کا قبضہ ضروری اور طے شدہ تھا، ایسی صورت میں جو شخص بھی مدارالمہام ہوتا اسے مجبور ہونا پڑتا۔

اب رہ گئی قرض کی ادائیگی تو وہ ریاست کے بگڑے ہوئے

نظام اور آمد و خرچ کے لحاظ سے ناممکن تھی، چنانچہ جان لو نے  
 غور نظام سے بوقت تفویض صاف کہا تھا کہ  
 از تردد دیوان حضور و اہلکاران ریاست ادائے دیں ممکن نہ

## انتقال

تفویض برار کے عہد نامہ پر دستخط ہونے کے پانچ روز بعد  
 ۱۷ شعبان ۱۲۶۹ھ میں آپ نے دنیا سے فانی کو خیر باد فرمایا۔ آپ  
 مایت منبظم، تکتہ رس، دور بین، رحیم، عادل اور خوش اخلاق وزیر  
 تھے، لیکن ماحول کی خرابی اور اس عہد کے حالات گوناگوں نے  
 صلاحات کا کما حقہ موقع نہ دیا تاہم ریاست کے نظم و نسق کو  
 پ نے حتی الوسع سدھارنے کی کوشش فرمائی اور ایک حد تک  
 امیاب رہے۔

کسلنسی نواب میر تراب علی خان بہادر سر سالار جنگ

شجاع الدولہ مختار الملک

جی، سی، آئی، ڈی، سی، ایل مرحوم و مغفور

رباعی

عقضاء آصفی ہم ستشار و موتمن      مورد لطف خداوندی امیر صف شکن  
 مان اشباح سخا سالار جنگ مختار الملک      داروئی درد عنان فرخندہ دیوان و کن

جناب کا نام نامی واسم گرامی تاریخ دکن کے صفحات پر  
 ہمیشہ آبِ زر سے لکھا جائے گا اور رہتی دنیا تک آپ فلک  
 عزت و جاہ پر آفتاب کی طرح درخشاں رہیں گے، آپ کا عہد  
 وزارت بہ ہمہ وجوہ حیدر آباد کے لئے پیغام نہضت و ارتقاء  
 اور مقدمہ عروج و اقبال تھا، آپ کی ذات ستودہ صفات بلاشبہ  
 اس ابرگھربار کی طرح تھی جس کا دامن درہائے بوقلمون سے لبریز ہو  
 آپ ایک ایسے مہرتاباں تھے جس کی شعاعیں رنگارنگ ہوں  
 آپ کا دماغ گہوارہٴ مدنیت تھا جس نے ملک و ملت کو وہ روہ  
 جواہر گوناگوں عنایت فرمائے کہ آج دکن کی عمرانیت و تہذیب  
 اپنی درخشانی و تابانی کے لئے بہت کچھ ان کی رہیں منت ہے  
 خدا ان کی تربت پر اپنی رحمت کے پھول برسائے اور اپنے  
 جوار میں جگہ دے

مصنف تاریخ امجدی نے چند ابیات آپ کی مدح میں  
 لکھے ہیں جو بہت کچھ آپ کے اوصاف کو صحیح طور پر نمایاں کرتے  
 ہیں اس موقع پر انھیں سپرد قلم کیا جاتا ہے۔

لے فخر خاندان بزرگی و اعتلا      دے ملک دین زرائے نیر تو پر ضیا  
 شیرازہ بند دفتر منشور عدل ملک      معمار قصر دولت آصف ابد بیا  
 تدبیر تو نمونہٴ تعادیر ایزدی      آرے نمی شود چو تفتادیر حق خطا  
 دیدندے گر سکن درو جمشید نظم تو      کروندے بر زانت رائے تو مرجبا





مہر نواب علی خان سہاچ الدولہ نواب مختار الملک  
سالار جنگ بہادر اول وزیراعظم دولت  
علمت انگلشہ

مختار ملک ہستی و ناز و بتو جہاں گلزار مملکت ز تو سرسبز و انما  
 لے انحصار بزم تو سرمایہ حیات لیکن اگر نصیب شود خضر رہ نما  
 امروز کس نشان ندہد و بسیط خاک مانند آستان درت مامن رضا  
 برتست پاس خاطر بیچارگان و شکر بر ما و بر خدائے جہاں آفرین جزا  
 امجد مس است و جملہ کلامش نحاس و صفر اکیر التفات و نگاہ تو کیمیا

اس سے پہلے بتایا جا چکا ہے کہ نواب سراج الملک کے علاوہ  
 نواب منیر الملک کے تین فرزند اور تھے جن میں سے ایک نواب  
 محمد علی خاں شجاع الدولہ تھے، چنانچہ فخر دکن عالی جناب نواب  
 مختار الملک بہادر آپ ہی کے فرزند ارجمند تھے جنہوں نے ریاست  
 کو حیات و نو بخشی اور ترقی اور تمدن کے نئے راستے کی طرف ہدایت  
 فرمائی۔

## اسم گرامی و خطابات

اسم گرامی نواب میر تراب علی خاں بہادر ہے اور ہنر کسلنسی  
 سر سالار جنگ شجاع الدولہ مختار الملک جی، سی، ایس، آئی، ڈی،  
 سی، ایل، وغیرہ خطابات ہیں جو حکومت آصفیہ اور حکومت انگلیشیہ  
 خدمات جلیلہ کی بناء پر آپ کو ملے،

## والدہ ماجدہ

آپ کی والدہ ماجدہ فخر خواتین زینت النساء بیگم صاحبہ اور  
نانا مختار الدولہ سید کاظم علی خان رضوی بہادر مرحوم ابن شہاب جنگ  
معصوم علی خان بہادر تھے جو سادات نیشاپور (ایران) سے تھے

## پیدائش اور ابتدائی تعلیم تربیت

آپ ۲۴ جمادی الثانی ۱۳۱۷ھ کو پیدا ہوئے، اور نہایت  
کم سنی کے زمانہ میں والد بزرگوار کا سایہ سر سے اٹھ گیا، آپ کے  
جد امجد نواب میر الملک بہادر آپ سے بہت محبت کرتے تھے  
چنانچہ مشہور ہے کہ چار سال کے سن میں ایک مرتبہ آپ تپ شدہ  
میں مبتلا ہوئے اور مرض نے خطرناک صورت اختیار کر لی، دیکھ کر  
شفیق دادا سے صبر نہوسکا اور بارگاہ ربانی میں یہ دعا فرمائی کہ  
خداوند! اگر اس بچے کی موت آنے والی ہے تو اس کے عوض مجھے  
اس دنیا سے اٹھالے، یہ دعا اپنی نوعیت کے لحاظ بالکل اسی طرح  
تھی جیسے کسی زمانہ میں بابر بادشاہ نے اپنے بیٹے ہمایوں کے لئے  
کی تھی، کہا جاتا ہے کہ نواب مرحوم کی یہ دعا بارگاہ ایزدی میں مقبول  
ہوئی، چنانچہ نواب میر تراب علی خاں بہادر تندرست ہو گئے اور

نواب نیرالملک بہادر نے اس واقعہ کے بعد ہی انتقال فرمایا۔  
 آپ کی ابتدائی تعلیم کچھ بھی نہیں ہوئی، کیونکہ بچپن میں بیمار  
 ہو جانے کی وجہ سے تقریباً تیرہ سال کی عمر تک آپ بہ سبب  
 ضعف تحصیل علوم میں مکمل طور پر منہمک نہ ہو سکے، یوں تو  
 آپ کی دادی صاحبہ (بنت میر عالم بہادر) نے چھ سال کی عمر سے  
 تعلیم و تربیت شروع کر دی تھی مگر صحیح طور پر آپ کی تعلیم نہیں  
 ہو سکی

والدہ کے انتقال کے بعد آپ کے حقیقی چچا نواب  
 سراج الملک بہادر آپ کی تربیت کے ذمہ دار ہوئے اور چونکہ  
 ان کی کوئی اولاد نہ تھی اس لئے انہوں نے اپنی تمام تر توجہ انھیں  
 کی طرف مبذول کر دی

آپ کے بچپن میں خاندانی حالات کچھ اس نوعیت کے تھے  
 کہ ان کے لئے اتنے روشن مستقبل کی امید نہیں قائم کی جاسکتی تھی  
 نواب نیرالملک مرحوم کی وزارت برائے نام تھی اس کے علاوہ  
 ان کے مصارف شاہانہ تھے، چنانچہ ۲۵ لاکھ کا قرضہ بچھوڑ کر  
 انتقال فرمایا۔ حضور پر نور ناصر الدولہ بہادر نے ان کا قرضہ ادا کر دیا  
 لیکن بطور کفالت ان کی جائیداد محض عالم نزول کر لی، جاگیر کی  
 حالت درست نہ تھی مالی پریشانیاں لاحق تھیں، ظاہر ہے کہ ان  
 حالات و کیفیات کے تحت نواب مختار الملک کے لئے یہ امید

نہیں کی جاسکتی تھی کہ وہ تمام ہندوستان کے لئے باعث فخر ہوں گے۔ گیارہ سال کی عمر سے آپ کی تعلیم نہایت توجہ کے ساتھ ہونے لگی اور اس زمانے کے مطابق عربی و فارسی ادب نیزہ بازی و سواری وغیرہ کی تعلیم دی گئی۔ آپ کو فطرۃً گھوڑے کی سواری کا زیادہ شوق تھا۔ چنانچہ آپ نے اس شوق کی وجہ سے کئی مرتبہ خوفناک واقعات سے دو چار ہوئے، آپ نے عنقوان شباب ہی میں کسی قدر انگریزی بھی حاصل کی تھی رزیڈنسی کی آمدورفت نے سونے پر سہاگے کا کام کیا اور رفتہ رفتہ اس میں اتنی مہارت پیدا ہو گئی کہ باید و نشاید نواب سراج الملک بہادر نے محض کتابی علوم کا انتظام نہیں فرمایا، بلکہ کاروبار ریاست کے تجربات کا موقعہ بھی آپ کو دیا۔ یہی وجہ تھی کہ آپ کا عملی تجربہ بہت بڑھ گیا تھا۔

### سرکاری کام کی ابتداء

نواب صاحب مرحوم نے سرکاری کام کی ابتداء ۱۲۶۳ھ مطابق ۱۸۴۷ء سے فرمائی اس کی صورت یہ ہوئی کہ آپ کے چچا نواب سراج الملک بہادر نے مسٹر ڈائمن کی جگہ انھیں کھیم کا تعلقاً کر کے بھیجا، مسٹر ڈائمن کی موقوفی کی یہ وجہ تھی کہ اس زمانہ میں گورنمنٹ انگلیشیہ نے ممانعت کر دی تھی کہ ریاست میں کہی یورپین افسر کا تعین عمل میں نہ آئے۔ اگرچہ نواب صاحب نے صرف

آٹھ مہینے اس خدمت کے فرائض انجام دے، لیکن اس سے انھیں بہت فائدہ پہونچا، اور انتظامی حیثیت سے آپ کا تجربہ بڑھ گیا اس کے علاوہ ۱۸۶۸ء مطابق ۱۲۶۹ھ میں جب نواب ناصر الدولہ قے وہ تمام جائیداد جو نواب نیر الملک کے قرضہ کے عوض ضبط ہو گئی تھی، سراج الملک کو واپس عنایت فرمائی تو مختار الملک مرحوم اس کے انتظام پر مامور ہوئے اور اس کام سے بھی آپ کے تجربہ میں بہت اضافہ ہوا۔

## بچپن کی ذہانت

نواب صاحب کی ذہانت و ذکاوت ابتدائے سن ہی سے ظاہر ہوتی تھی اور معلوم ہوتا تھا کہ کسی زمانہ میں آپ کچھ ہونگے بالائے سرش زہوشمندی می تافت ستارہ بلندی .  
نواب سراج الملک بھی ہنایت مردم شناس تھے انھوں نے اپنے بھتیجے کی ذہانت کو دیکھ کر اپنا مشیر بنا لیا تھا اور خاص خاص امور میں آپ سے مشورہ بھی لیا کرتے تھے۔

## وزارت کی اہم خدمت

نواب سراج الملک مرحوم کے انتقال کے پانچویں دن بتاریخ ۲۲ رشتبان ۱۲۶۹ھ کو حضور ناصر الدولہ نے مختار الملک بہادر کو

خلعت وزارت سے سرفراز فرمایا اور ایک عدد سرپیشی عنایت کی، اس وقت کرنل بو صاحب رزیدنٹ حیدر آباد بھی موجود تھے۔ ساتھ ہی راجہ نریندر پرشاد کو منصب پیشکاری سے سرفراز فرمایا گیا صاحب تاریخ امجدی اس واقعہ کی تفصیل لول کرتے ہیں۔

حضرت بندگان عالی کہ ذات بابرکات ایشاں  
محکم امتحان قابلیت و جوہر شناس مردم ذی تجو  
بود بیت تاریخ بست و دوم شعبان روز سہ شنبہ  
یکہزار و دو صد و شصت و نہ سالار جنگ بہادر  
فرزند شجاع الدولہ بہادر را در سن بست و سہ سال  
در عین عنفوان شباب از خدمت دیوانی موروئی  
سرفراز و ممتاز فرمودند و راجہ نریندر پرشاد  
پسر راجہ بالا پرشاد این راجہ چند و لال در عمر  
بست و چہار سال بخدمت پیشکاری جدی مامور  
شدند۔

نواب مختار الملک مرحوم نے خود اپنے ایک خط میں جو انھوں نے مسٹر ڈائین کے نام لکھا تھا نواب سراج الملک بہادر کے انتقال پر ملال اور اپنی وزارت کی کیفیت حسب ذیل الفاظ میں تحریر فرمائی تھی۔

اس ڈاک میں آپ کو میرے چچا کے انتقال کی  
افسوس ناک خبر (جو ۲۶ مارچ گزشتہ کو ہوا) پہنچے گی  
چند روز سے ان کو بخار و غیرہ کی شکایت چلی آتی  
تھی لیکن ۲۰ مارچ گزشتہ کو ان پر اس قدر مرض وضع  
کا غلبہ ہوا کہ نشست و برخاست سے بالکل معذور  
ہو گئے باوجود شدت علالت کے جب ان کو قدرے  
افاقہ ہوا تو بروز شنبہ شریک دربار ہوئے اور  
حضور کی طرف سے گورنمنٹ انگریزی کے ساتھ معاہدہ  
جدید کی تحریر و تکمیل کی اس کے بعد ان کی حالت  
ابتر ہو گئی مرض نے لمحہ بہ لمحہ ترقی کرنی شروع کی  
چوبیسویں تاریخ بروز دو شنبہ حسب صلح ڈاکٹر مکین  
نقل مکان کیا گیا اور پستن جی کے مکان واقع چادر  
گھاٹ پر ان کو لے گئے تو بھی ان کی حالت آنا فانا  
ابتر ہوتی ہو گئی آخر کار ۲۶ مئی روز پنجشنبہ ۷ ربیع  
شام کو انتقال فرمایا۔ نعش کو شہر میں لے گئے اور  
دوسرے روز بھیمز و تکفین ہوئی جو صدمہ کہ ہم  
لوگوں کو خصوصاً دادی صاحبہ کو پہونچا اس کا بیان  
غیر ممکن ہے مجھے یقین ہے کہ آپ کو بھی بہت ملال  
ہوگا۔ اس سانحہ میں مجھے اس جدید معاہدہ کی نقل



بھیجنے کی مہلت نہ ہوئی لیکن جنرل فریزر کو ایک  
نقل بھیجی ہے یقین ہے کہ آپ کی نظر سے بھی  
گزرے گی، تیسویں مئی کو بروز دو شنبہ حضور پر نورؐ نے  
دفعۃً یاد فرمایا اور ارشاد ہوا کہ دو سر بیچ بھی  
حاضر رہیں اور صاحب ریڈنٹ بہادر بھی اسی وقت  
مدعو ہوں چنانچہ ۳۱ مئی کو دوبار ہوا اور میری یا  
دادی صاحبہ کی درخواست کے بغیر حضور پر نورؐ نے  
مجھے خلعت دیوانی اور راجہ نرندر بہادر کو خلعت  
پیشکاری مرحمت فرمایا۔

جی چاہتا تھا کہ عم مرحوم کی جاگیر پر قابض رہ کر  
گوشہ نشینی میں بسر کروں اور اپنی عمر کو ان خدشات  
و افکار میں نہ گزاروں جو عہدہ دیوانی کے ساتھ  
متعلق ہیں۔ خصوصاً ان دنوں میں جو حوادث  
گوناگوں سے ایک تلاطم پیدا ہے، لیکن ممکن نہوا اور  
میرے یورپین اور ہندوستانی دوستوں کی یہ صلاح  
قابل تسلیم نظر آئی کہ اگر میں اس عہدے سے انکار  
کروں گا تو میں اور میرا خاندان تباہی میں پڑ جائے گا  
اگر خدا نے چاہا تو حتی المقدور اس امر میں کوشش کروں گا  
کہ اس سلطنت کو انواع و اقسام کی پیچیدگیوں اور

طرح طرح کی الجھنوں سے نکالوں اور انتظام  
درست کروں - (مرقعہ عبرت)

”بزرگی بعقل است نہ بہ سال“

یہ عجیب اتفاق ہوا کہ جس زمانہ میں نواب مختار الملک حوم  
خدمت وزارت سے سرفراز ہوئے، اس وقت ان کے علاوہ  
تقریباً تمام بڑے عہدہ دار کم سن اور نوجوان تھے چنانچہ راجہ  
نریندر پرشاد کی عمر چوبیس سال کی تھی، صدر الصدور اکیس سال  
نوجوان تھے اور قلندر گو لکنڈہ کی وفات کے بعد ان کا فرزند  
جو صرف چار سال کا تھا اس منصب سے سرفراز ہوا تھا۔ اسی لئے  
کسی شاعر نے ان سب ارکان کی سرفرازی کا مادہ تاریخ نکالا تھا  
ع ند آمد ریاست جملہ بازی گاہ طفلان شد

لیکن حیدر آباد کی تاریخ کا ایک ایک ورق نواب ناصر الدولہ  
کی مروجہ شناسی و ثروت نگاہی کی شہادت دیتا ہے۔ اسی کم سن  
اور نوجوان مختار الملک نے مملکت کی کشتی کو گرداب بلا سے بچالیا  
اور اس قدر چابک دستی کے ساتھ کہ بڑے بڑے دیرینہ سال  
سیاست دان منہ دیکھتے رہ گئے سچ ہے کہ

”بزرگی بعقل است نہ بہ سال“

ع بیت کودکے کو بعقل پیر بود نزد اہل خرد کبیر بود

نواب مرحوم کی سیاسی قابلیت اور ذہانت و ہوشمندی کی تعریف صاحب تاریخ اجمدی ان الفاظ میں کرتے ہیں۔  
از متانت و رزانت رائے و فکر دور اندیش  
تحمل و سطوت و نظم و نسق نواب سالار جنگ چہ  
نوشہ شود کہ این چنین دستور برو سادہ وزارت  
و کن کم کسے بودہ باشد

بیت

جوان و جوان بخت و روشن ضمیر بہ دولت جوان و بہ تدبیر پیر  
نواب مرحوم کی اصلاحات ملکی کا صحیح طور پر خاکہ ذہن نشین  
ہیں ہو سکتا، جب تک کہ اس زمانہ کے ماحول کا نقشہ نہ کھینچ  
دیا جائے اس سے مناسب معلوم ہوتا ہے کہ مختصراً اس  
وقت کے کچھ حالات قلب بند کئے جائیں۔

نواب مختار الملک سے پہلے ملک کی

حالت

نواب صاحب موصوف کی وزارت سے پہلے جو خرابیاں  
حیدر آباد میں تھیں وہ کسی معمولی ریاست میں بھی ہوں گی، قرضہ کی  
بدولت ملک کا بڑا حصہ مہاجنوں کے ہاتھ میں تھا اور عرب  
جمہدار ملک کے حقیقی حکمران بنے ہوئے تھے، فی الحقیقت اس

نی یہ خیال بھی نہ کر سکتا تھا کہ کچھ دنوں بعد ملک کی حالت  
بہ سے سمجھ ہو جائے گی۔

نواب مرحوم کی کم سنی، نواب سراج الملک بہادر کی طرف  
م غلط فہمی اور سوء ظن یہ سب باتیں ایسی تھیں کہ اس قدر  
سلاحات کا تحویل بھی قائم نہیں ہو سکتا تھا جو بعد میں ظہور پذیر  
ہوئیں، شائع میں صیغہ مال کی جو رپورٹ شائع ہوئی تھی اس کے  
صنے سے اس عہد پر کافی روشنی پڑتی ہے۔ اس لئے اس کا اقتباس  
ج ذیل کیا جاتا ہے۔

انھوں نے یعنی نواب مدار الملہام سالار جنگ نے  
انتظام ملکی اور خزانہ کی حالت نہایت ابتر پائی اور  
سب سے بڑی خرابی یہ ہوئی کہ عین اس زمانہ میں  
جبکہ انھوں نے یعنی سراج الملک نے انتظام دیوانی  
اپنے ہاتھ میں لیا اضلاع برار و راجپور و دو آب و  
تندرک جن کی آمدنی اس زمانہ میں ۳۳۹۳۴۴  
روپیہ سالانہ کی تھی و نیز اضلاع بھام و الپور وغیرہ  
سرکار عظمت مدار ایسٹ انڈیا کمپنی کے حوالہ کر دیا  
اس واقعہ کی وجہ سے ملک اور بھی ضعیف ہو گیا  
(مرقعہ عبرت)

نواب صاحب نے جب مدار الملہامی کی باگ اپنے ہاتھوں میں

لی تو کمٹنٹنٹ کے قرضے اور اس کے سالانہ اخراجات سے  
 نجات مل چکی تھی، کیونکہ ان کے معاوضہ میں اضلاع برار و  
 راجپور وغیرہ نکل چکے تھے، لیکن ایک کثیر التعداد جاگیرداروں کی  
 جاگیریں ان اضلاع میں تھیں، اور انگریزی گورنمنٹ نے ان کو  
 بیدخل کر دیا تھا، جاگیردار الچ پور و بھوم۔ سلطان نواز جنگ  
 دلاور نواز جنگ، بڈھن خاں، عبداللہ بن علی، عمر بن عود وغیرہ  
 اپنی جاگیروں کے معاوضہ کا دعویٰ کیا، ان میں سے ہر ایک کے  
 دعویٰ کی مقدار پانچ لاکھ سے تیس لاکھ روپیہ تک تھی اور کوئی  
 آمدنی ایسی باقی نہ تھی جس سے حضور پر نور کے قرابت داروں  
 اور منصب داروں کو کچھ دیا جائے۔

حضور پر نور خود اپنے رہن شدہ جواہرات کے چھڑانے کی  
 فکر میں تھے جن کو مسٹر ڈائمن اگلستان لے گئے تھے۔

اس قرضہ کی مقدار جو اس ملک کے ساہوکاروں کا تھا  
 دو کروڑ ستر لاکھ تھی۔ ملک کی آدھی آمدنی اور کل اقتدارات  
 عربوں کے ہاتھ میں تھے۔

عدالتوں کی حالت اس عہد میں ناگفتہ بہ تھی۔ عہد داران  
 عدالت کی ہدایت اور ان کو اپنے فرائض منصبی کی تعمیل میں پابند  
 کرانے کے لئے نہ کوئی قواعد و قوانین جاری تھے اور نہ مقدمات  
 دیوانی اور فوجداری میں کسی قسم کی تقریب تھی۔ دیوان درحقیقت

خود جج تھے اور ہر قسم کے فیصلہ جات مقدمات دیوانی و فوجداری بذریعہ دفتر عرائض ان کے سامنے پیش ہوتے تھے۔

آپ کی وزارت سے پہلے خاص عدالتی اختیارات صوبہ کو حاصل تھے صوبہ صاحب دیوانی مقدمات کا فیصلہ کرتے تھے، اور کوتوال خاص ناظم فوجداری تھے، اصطلاع میں عدالتی کام عملداروں کے سپرد تھا اور ان کو کل مقدمات دیوانی و فوجداری سپرد تھے، فوجداری میں قاضیوں سے مدد ملتی تھی، جن مقدمات میں ہندو فریق رہتے تھے پنچایت سے فیصلے ہوا کرتے تھے اس زمانہ میں بلدہ کی خاص عدالتیں دارالقضا محکمہ جات کوتوالی اور صدر الصدوری ہی تھے، محکمہ موخر الذکر میں مقدمات یومیہ داراں و قضا، وغیرہ فیصلہ ہوتے تھے یہ عدالتیں فقط زبانی تجاوز صادر کرتی تھیں، اور ان کے فیصلوں کا مرافعہ جائز نہ تھا، مگر ان کے فیصلوں کی نہ تو وقعت ہوتی تھی، اور نہ ان کی تعمیل کرائی جاتی تھی، ہر ایک فریق مقدمہ اپنی طرف فیصلہ کروا سکتا تھا اور مجرم و قرضدار کسی زبردست رئیس کے مکان میں پناہ گزیں ہونے سے قانون کے اثر سے محفوظ رہ سکتے تھے علاوہ بریں جن مقدمات کا ان عدالتوں میں فیصلہ ہونا چاہئے تھا اکثر مدارالمہام کے سامنے پیش ہوتے تھے اور وہ بغیر لحاظ کسی قانون و غیرہ کے فیصلے کروا کرتے تھے

اضلاع میں کوئی باقاعدہ عدالت و غیرہ کا انتظام نہ تھا سوداگر اور تاجر عموماً عربوں و غیرہ کو نوکر رکھتے تھے اور انھیں کے ذریعہ سے قرضداروں سے اپنی رقم وصول کرتے تھے۔ دیکھتی اور چوریاں عام طور سے روز مرہ ہوا کرتی تھیں اور ان کے انسداد کا کوئی بندوبست نہ تھا، کیونکہ محکمہ پولیس باقاعدہ نہ تھا۔

ان تمام خرابیوں کے سوا مالگذاری کی حالت خاص طور پر نہایت خراب اور ناقص تھی۔ مالگذاری کے وصولی کا انتظام مستاجروں کے ذریعہ سے ہوتا جو رعایا پر طرح طرح کے مظالم روا رکھتے تھے، الغرض حکومت کا کوئی شبہ ایسا نہ تھا جو نقائص سے پاک و صاف ہو، اس کے علاوہ عمائد و اراکین سلطنت عموماً خوشامدی طماع اور رشوت ستان تھے اور وہ کسی طرح کسی بادیاںت کارگذار اور فرض شناس دیوان سے تعاون کے لئے تیار و آمادہ نہ تھے، ظاہر ہے کہ اس ماحول میں نواب سالار جنگ مرحوم کو کن وقتوں کا سامنا ہوا ہوگا قدم قدم پر مشکلات تھیں اور جگہ جگہ دشواریاں جو بڑے سے بڑے مدبر کی ہمت کو پاش پاش کر دینے کے لئے کافی تھیں، مگر یہ صرف نواب صاحب مرحوم کا عزم بالجزم تھا جس نے کسی چیز کی پروا نہیں کی اور ملک کو ترقی کے راستہ پر لگا دیا۔

## نواب مختار الملک بہادر کی اصلاحات ایک مختصر خاکہ

اس موقع پر تمام اصلاحات کی تفصیل سے پہلے ایک مختصر سا خاکہ بڑی بڑی اصلاحات کا پیش کیا جاتا ہے تاکہ ایک اجمالی نظر ان سب پر پڑ جائے اور صحیح طور پر یہ اندازہ ہو سکے کہ نواب صاحب نے ملک کی کس طرح کا یا پلٹ دی۔

(۱) مالگزاری کا جدید انتظام ہوا، قدیم طریقہ ملک کو قول اور ٹھیکہ پر دینے کا موقوف کیا گیا اور اس کی بجائے خود سرکار نے محاصل کے وصول کرنے کا قاعدہ جاری کیا، ملک چار صوبوں میں تقسیم کیا گیا، مجلس مالگزاری قائم کی گئی تحصیلدار صوبہ دار اور تعلقدار مقرر ہوئے۔

(۲) عدالت کے لئے محکمہ جہاداری دیوانی اور عدالت العالی کا قیام عمل میں آیا اور منظم طور پر عدالت کا کاروبار ہونے لگا۔ عدالتوں کے لئے شرع اسلام اور دھرم شاستر کو قانون قرار دیا گیا اسی لحاظ سے فیصلے ہونے لگے۔

(۳) ملک کی تعلیم کی طرف پوری توجہ کی گئی اضلاع اور تعلقات میں مدرسے کھولے گئے حیدر آباد میں مدرسہ دارالعلوم مدرسہ عالیہ وغیرہ کا افتتاح کیا گیا۔



(۴) تعمیرات کے لئے جدید محکمہ قائم ہوائے راستے بنائے گئے اور قدیم عمارات میں ترمیمات ہوئیں۔  
 (۵) قلمرو آصفی میں ریل اور تار جاری ہوئے، فوج کی اصلاح ہوئی اور باقاعدہ فوج کی بنیاد پڑی۔

### وزارت کے بعد سب سے پہلا

کام  
 یہ امر بالکل ظاہر ہے کہ اس قدر اصلاحات کسی وزیر کے لئے غیر ممکن تھیں جب تک کہ اسے غیر معمولی طور پر اپنے اقتدار سے کام لینے کی اجازت نہ دی جاتی اور اسے سختار نہ بنایا جاتا اسی لئے نواب صاحب نے اس عہدہ جلیلہ سے سرفراز ہوتے ہی حضور نظام سے ایک درخواست کی جس کا مضمون بقول صاحب مرقعہ عبرت یہ تھا۔

خانہ زاد کی طرف سے اس امر کی درخواست کیجاتی ہے کہ حضور پر نور کے احزہ و ملازمین و اہل و عیال اور فوج صرف خاص کی تنخواہ ماہانہ کی نسبت اور نیز موقوفہ و بحالی تعلقداران اور حساب کی جانچ اور نئی فوج کی بھرتی کے بارے میں جو تدابیر کمترین اختیار کرے حضور پر نور اس کو منظور فرمائیں اور

یہ کہ کمترین کو اجازت دی جائے کہ ملازمین فوج و دیوانی کو جو حکم عدولی سرکار عالی کریں سنا دی جائے اور نیز یہ کہ اگر سرکاری امور میں حضور پر نور سے کوئی شخص کمترین کی شکایت کرے تو بغیر کمترین سے تحقیق فرمائے اس کی طرف توجہ مبذول نہ فرمائی جائے۔

نواب صاحب مرحوم نے اس درخواست کا ترجمہ رزیڈنٹ حب بہادر کے پاس بھی بھیجا اور ساتھ یہ بھی تحریر فرمایا کہ اید یہ درخواست بظاہر فضول معلوم ہو کیونکہ اس میں جن اختیارات حصول کی میں نے کوشش کی ہے وہ عموماً میرے عہدہ کے ساتھ بخود ملحق ہیں۔ لیکن موجودہ حالات کا یہی اقتضاء تھا جو میں نے اس قسم کی دستاویز جس پر حضور پر نور کے دستخط موجود ہیں بدہ بہت کسی عام غلط فہمیوں کے حملوں کو روکے گی۔

درحقیقت اگر یہ نگاہ تعمق دیکھا جائے تو معلوم ہو گا کہ ب صاحب نے اس درخواست کو پیش کر کے بہت بڑی دانائی ثبوت دیا، اگر آپ ایسا نہ کرتے تو اس زمانہ میں جب کہ ریاست مابعد اندیشیوں اور خوشامد پسندیوں کا زور تھا، غیر ممکن تھا کہ اصلح کا خیال کیا جاسکتا، آپ کی یہ درخواست فی الحقیقت پیش خیمہ تھی ان تمام مدارج ارتقاء کا جو بعد میں پذیر ہوئے۔

## نواب مرحوم کی وزارت سی سالہ کی تقسیم

یہاں مجھے مناسب معلوم ہوتا ہے نواب صاحب مرحوم کی سی سالہ وزارت کے تین حصے الگ الگ کر دے جائیں جیسا کہ مصنف بستان آصفیہ نے کیا ہے۔ تاکہ آسانی کے ساتھ ان کی اصلاحات پر تبصرہ کیا جاسکے۔

پہلا عشرہ۔ جسے ہم عہد تاریک یا عینی (۱)

کہہ سکتے ہیں، یہ ابتدائی وزارت سے شروع ہو کر جدید ضلع بندی تک ختم ہوتا ہے اسے ہم عہد تاریک اس لئے کہتے ہیں کہ یہ زمانہ نواب صاحب کے ابتدائی اصلاحات کا تھا اور اس میں مرحوم کو سخت مقابلے کرنے پڑے اور انتہائی مصیبتیں اور وقتیں برداشت کرنی پڑیں۔

دوسرا عشرہ = جسے دور درمیانی یا

کہا جاتا ہے آغاز ضلع بندی سے

شروع ہو کر سلسلہ ف تک منتهی ہوتا ہے۔

اس عشرہ میں مختلف اصلاحات کا تجربہ کیا گیا اور ان کے

نتائج کی جانچ پڑتال کی گئی، اور یہ ثابت کیا گیا کہ ہر زمانہ

میں نئی نئی اصلاحات کا عمل میں آتے رہنا ملک کی

ترقی کی دلیل ہے اور سکون تنزل کا مرادف ہے۔  
 تیسرا عشرہ یعنی دور آخر جو سٹائلٹ سے شروع ہوا  
 ( اس دور میں ہر قسم کی  
 اصلاحات سے ملک کو آراستہ کیا گیا، اور ان  
 اصلاحات کا اثر سوشل لائف پر بھی پڑا ملک  
 دولت میں ترقی ہونے لگی، پبلک کے خیالات  
 میں وسعت پیدا ہو گئی اور سب کے دماغوں  
 میں ترقی کا سودا سما گیا، یہ دور نواب صاحب  
 مرحوم کی وفات پر ختم ہوا۔

### ہر سہ عشرات کی تفصیل

عشرہ اول میں خزانہ و محاسبی کا کام بالکل قدیم اصول پر  
 قائم رہا، تمام اضلاع کے حساب و کتاب محاسبی میں آکر تنفیذ  
 ہونے کے بعد مدار الملہام بہادر کی دستخط سے مزین ہو کر دفاتر  
 مال و دیوانی میں بھیج دئے جاتے تھے جہاں وہ بطور سند کے  
 محفوظ رہتے تھے اور ان کی مصدقہ نقلیں صدر محاسبی میں  
 بھیج دی جاتی تھیں۔

اس وقت تک ابواب میں وہ تفصیل نہ تھی جو مالی موازنہ  
 اور تشخیص کے واسطے کارآمد ہو سکتی غرضکہ اس زمانہ میں انتظامی

کی طرح حسابی معاملات میں بھی کسی طرح کا انقلاب نہیں ہوا اور نہ کوئی جدید اصلاح کی گئی البتہ صرف قدیم طرز کی تنقیح و تالیف ہوتی رہی اور بدستور تمام حساب مع استاد دفاتر مال و دیوانی کو روانہ ہوتے رہے۔

دوسرے عشرہ میں اضلاع کا کام کامل امانی ہو گیا بقیۃً مقرر ہوئے ہر ضلع میں خزانہ اور بلدہ کی دفتر تنقیح قائم کیا گیا ماہواری حساب تختوں پر آنے لگے دفتر تنقیح تعمیرات جداگنا قائم ہوا اور وہ پھر تنقیح عام میں ملا دیا گیا، اگرچہ یہ سب کچھ ہوا مگر حسابوں کے ابواب وہی قائم رہے اور کل دار و مداء سالانہ حساب پر تھا۔

تیسرا عشرہ اس وقت سے شروع ہوا جبکہ رزیدنسی سے ریاست کے تختہ جات مالی کا تقاضہ شروع ہوا اور برار کی سالانہ رپورٹوں میں اس کے بھیجنے کے پیہم وعدے نظر آنے لگے مگر اس وقت دفتر محاسبی میں طرز قدیم کے سوا خیالات تازہ کی ہو آتک نہیں لگی تھی، اور نہ یہ معلوم تھا کہ ان حسابات کی غایت کیا ہے اور وہ کس طرح حاصل ہو سکتے ہیں، آمد و خرچ کی مفید تقسیم کونسی ہے، جمع و خرچ کے دونوں پہلوؤں پر ابواب صدور و ذیل کس غایت سے کس تفصیل سے قائم کئے جائیں، مد سرکاری کیا چیز ہے؟ اس میں اور دست گرداں اور ارسال

کو نئے امور مابہ الامتياز ہیں ؟ اور ان کے جدا جدا دکھائی کی کیا ضرورت ہے اور ان کا اختلاط تصفیہ حساب میں کیسا الجھاؤ پیدا کرتا ہے ان حسابوں کو طرز جدید و آسانی پر لانے اور مالی مصالح کے قابل بنانے کے واسطے نواب مکرم الدولہ صدر الملہام مال کی نگرانی شروع ہو گئی، مولوی مہدی علی خاں محسن الملک بحیثیت مجوز کارروائی کی گئی منجملہ اور کاموں کے ادھر مامور و مصروف ہوئے ان کی تحریک سے اس کی مجموعی حالت پر غور اور اس کی اصلاح کے واسطے صدر الملہام موصوف کی میر مجلسی میں ایک مجلس قائم ہوئی جس کے ارکان حسب ذیل ہیں

(۱) مولوی مہدی علی خاں محسن الملک معتد مال

(۲) نواب قدیر جنگ صدر ہتھم دفتر تنفیج

(۳) رام کشن راؤ محاسب سرکار عالی

دو تین سال پہلے اس مجلس کی تحقیقات اور کارروائیاں

جاری رہیں زیادہ تر اس مجلس کا وقت ترتیب حساب اور ملک

کی حالت دریافت کرنے میں صرف ہوا تاہم کوئی ایسی رپورٹ

پیش نہ ہو سکی جس سے اس وقت کی موجودہ حالت کا حسن و قبح

اور آئندہ کے واسطے مفید تجاویز اور ان تجویزوں کے وجوہ

معلوم ہوتے اس کا سبب سوائے اس کے اور کچھ نہیں معلوم

ہوتا کہ حالات قدیم کی دریافت و اصلاح کے واسطے مجلس کو پورا وقت اور موقعہ نہ ملا۔ (تاریخ بستان آصفیہ)

### بعض بری رسموں کی اصلاح

نواب مختار الملک مرحوم نے خدمت وزارت کا جائزہ لیتے ہی سب سے پہلے قہر داری کے طریقہ کو مسدود کیا اور تشخیص مالگزار ہی کے لئے مستدین اشخاص کا تقرر فرمایا۔ ۲۰ ربیع الاول ۱۲۷۳ء کو مرحوم نے برودہ فروشی کی قبیح رسم کو قانوناً ممنوع قرار دیا، اس کے ساتھ حکم دیا کہ ہر شخص بڑا ہوا چھوٹا جرم کے ارتکاب پر سزایاب ہوگا۔

ان احکام کے علاوہ ڈارہی کا منڈانا ممنوع قرار پایا۔ رذیل عورتوں کو سبز رنگ کی چوٹی، انگلیاں، ساڑی اور چوڑیاں پہننے کی ممانعت کی گئی۔ یہ بھی حکم دیا کہ زروبانات کا جوتا کوئی استعمال نہ کرے نیز بلیدہ میں دائرہ میر مومن کے سوا کہیں جنازے نہ دفنائے جائیں۔

### خزانہ عامرہ اور نواب مختار الملک

ارسطو جاہ اور میر عالم کے زمانے میں حیدر آباد میں کئی خزانے موجود تھے۔ لیکن بعد میں ۱۷۶۹ء تک کسی خزانہ کا وجود نہیں

ثابت ہوتا۔ اس کی وجہ بجز اس کے اور کیا ہو سکتی ہے کہ اس عہد میں ریاست کی مالی حالت خراب تھی۔

کرنل جان لوصاحب نے اپنی رپورٹ ۱۸۴۸ء میں ۲۵۸ ف میں جو کیفیت لکھی ہے اس سے اس وقت کی مالی حالت پر کافی روشنی پڑتی ہے وہ لکھتے ہیں کہ اس ریاست کی موجودہ حالت اس زمانہ سے بھی اتر ہے جس زمانہ میں ۱۸۴۸ء کا عہد نامہ مرتب ہوا کیونکہ اس وقت حضور پر نور کے پاس کئی خانگی خزانے موجود تھے اور قرضہ بھی کم تھا اب حضور کے خزانے بالکل خالی ہیں اور قرضہ کی تعداد ساڑھے تین کروڑ ہے جس کا بہت بڑا حصہ فوج اور دیگر ملازمین کی تنخواہوں کا ہے جو نقد روپیوں کی عدم موجودگی کے باعث ادا نہیں ہو سکیں۔ نیز ایک بڑا حصہ اس قرضہ کا ساہوکاروں کے متعلق ہے جس کا سود نہایت زیادہ اور روز بروز بڑھ رہا ہے ان سب کے علاوہ بیالیس لاکھ روپیے برٹش گورنمنٹ کو بھی دینے ہیں۔ ریاست کی مالگذاری کی آمدنی تقریباً ڈیڑھ کروڑ ہے۔ اور عام متفرق قرضوں کی تعداد معلوم نہیں۔ اس وقت ریاست نہایت خطرناک حالت میں گھری ہوئی ہے۔

الغرض اس زمانہ میں ریاست کی آمدنی نہایت محدود اور قلیل ہو کر رہ گئی تھی۔ کاغذات سرکار میں آمدنی کے جو



اندر اہمیت ہو۔ قسماً تھے کہ ریاست نام اور نہایت سیرت انگیز تھے۔ عموماً سنا جبر اور تعاقدار آمد و خرچ کے دونوں حساب ساتھ ہی داخل کر کے۔ سید کامل کر لیتے تھے۔ اس کے علاوہ ریاست کا عام دستور یہ ہو گیا تھا کہ ہر مصرف کے لئے نقد روپیہ موجود نہ ہونے کی وجہ سے تعلقہ یا ضلع کا حوالہ دیا جاتا تھا کہ اس کی آمدنی سے کام چلایا جائے۔ ظاہر ہے کہ اس حالت میں ریاست کن مصیبتوں اور آفتوں میں مبتلا تھی۔

جس زمانہ میں نواب مرحوم وزارت سے سرفراز ہوئے اس وقت بھی فوراً اسلحہ ناممکن تھی کیونکہ ملک کی اکثر اراضی و جاگیرات عربوں اور پٹھانوں کی کفالت میں تھیں اور تعلقات و اضلاع تعلقہ داروں کی سپردگی میں تھے جو حسب منشاء، نفع اٹھاتے اور ریاست کو تباہ کرتے رہتے تھے۔

۱۸۵۷ء کی نینا نشل رپورٹ مرتبہ سرکار کے دیکھنے سے معلوم ہوتا ہے کہ جب نواب سالار جنگ وزیر ہوئے تو انھوں نے ریاست کی مالی حالت نہایت خراب پائی اضلاع برار، راجپور، دوآبہ، نلڈک اور تعلقات بھوم والپور وغیرہ ایسٹ انڈیا کمپنی کے قبضہ میں جا چکے تھے، اگر اس تفویض سے اتنا ضرور ہوا کہ ریاست کنٹیننٹ کی تنخواہوں سے رہائی پاگئی

مگر اس تجویز سے، اضلاع تفویض شدہ کے جاگیرداروں کے تقاضے شروع ہو گئے جن کا ذکر پہلے آچکا ہے۔

ان تمام حالات کی موجودگی میں اگر کوئی دوسرا شخص ہوتا تو ہمت ہار دیتا لیکن نواب صاحب مرحوم نے نہایت صبر و استقلال کے ساتھ کام کیا اور سب سے پہلے دو دفتر قائم کئے ایک تو دفتر خزانہ عامہ دوسرے صدر محاسبی و دفتر خزانہ عامہ کے قیام کا منشأ یہ تھا کہ محاکم محروسہ کا تمام آمد و خرچ ایک ہی جگہ ہو اور صدر محاسبی قائم کرنے کا مقصد یہ تھا کہ تمام حسابوں کی جانچ وہیں ہوا کرے لیکن چونکہ اس وقت تمام ملک ٹھیکہ اور مستاجری میں پھنسا ہوا تھا اس لئے ان دفاتر کا صرف اتنا کام تھا کہ مستاجروں سے روپیہ لین اور حساب جمع و خرچ مرتب کریں۔ اس کے ساتھ نواب نے یہ بھی کیا کہ قرض خواہوں سے ان کے مقبوضہ تعلقات کا حساب طلب کر کے جسکی تعداد تین کروڑ اناسی لاکھ سے زیادہ تھی بتدریج ان کے قرضوں کو ادا کر دیا اور مکفولہ تعلقات کو اپنے قبضہ میں لے لیا چنانچہ عمر بن عود نامی عرب جمعدار سے پہلے ساڑھے آٹھ لاکھ روپیہ کے محاصلی اضلاع واپس لئے گئے اور نو لاکھ کے اضلاع جو اس کے پاس باقی رہ گئے تھے اس میں سے بھی پانچ لاکھ کے تعلقات بعد میں لے کر باقی چار لاکھ کا علاقہ

فوج کی تنخواہ ادا کرنے کے لئے چھوڑ دے اوائل ستمبر ۱۹۶۳ء تک مرحوم نے تقریباً چالیس لاکھ کی اراضی چھوڑ لی اور اسی سال کے اواخر تک عبداللہ بن علی نامی جمہدار سے کئی اضلاع مسترد کر لئے۔ یہ سب کچھ ہوا لیکن ابھی اتنی آمدنی نہ تھی کہ سلطنت کے تمام مصارف کی تکمیل بغیر قرض کے ہو سکے اس لئے مجبوراً قرض لے کر کچھ دنوں آپ کام چلاتے رہے۔ ظاہر ہے کہ ان تمام کاموں کی انجام دہی میں آپ کو کئی مصائب کا سامنا کرنا پڑا ہوگا۔

سالار جنگ مرحوم نے قرضوں کا سلسلہ بہت جلد منقطع کر دیا اور اسی ستمبر ۱۹۶۳ء کے آخر میں قیام خزانہ کے ساتھ ہی تخمیناً تین ہزار نقد جمع کر دیا اور ستمبر ۱۹۶۳ء میں اس کی تعداد ایک کروڑ بیس لاکھ تک پہنچا دی۔

## عدالت کی اصلاح

نواب مرحوم کی وزارت سے پہلے عدالت کی جو حالت تھی اس کا مختصر سا بیان پہلے آچکا ہے اور جو مظالم حکام کے ہاتھوں غریب رعایا پر ہوتے تھے اس کا معمولی سا خاکہ کھینچا جا چکا ہے نواب مرحوم نے زمام وزارت کو ہاتھ میں لینے کے بعد بایں خیال کہ جوڈیشل اور عاملانہ حکومت کا اختیار ایک ہی

شخص کو حاصل رہنا خلاف مصلحت ہے اور رعایا کی فلاح کے لئے محکمہ جات کا قیام نہایت ضروری ہے اس لئے آپ نے عدالتوں کو آزادانہ اقتدارات دے کر اپنے آپ کو عدالتی اختیارات سے بالکل علیحدہ کر لیا۔

عوام کی ضروریات کے تحت آپ نے ایک نئی عدالت قائم کی جس کا نام عدالت بادشاہی رکھا گیا، اس عدالت پر مولوی احمد علی خاں صاحب کا تقرر عمل میں آیا۔ صاحب موصوف کوکل اختیارات دیوانی و فوجداری کے عطا ہوئے مگر قتل و جس دوام کے مقدمات میں مدارالمہام کی منظوری ضروری تھی اس وقت عام طور پر لوگ یہ سمجھتے تھے کہ عدالتی احکام کی تعمیل کچھ ضروری نہیں ہے عدالت کا کام صرف فیصلوں کا صادر کرنا ہے ان کا ماننا یا نہ ماننا فریقین کے اختیار میں ہے اس لئے اعلان کیا گیا کہ عدالتوں کے احکام کی تعمیل نہایت ضروری ہے۔ بروہ فروشی کی ممانعت میں بھی قانون جاری کیا اور بتایا گیا کہ یہ فعل شرعاً بھی نہایت مذموم و قابل ترک ہے ڈکیتی اور رہزنی کے استیصال کے لئے مخصوص قوانین بنائے گئے نواب صاحب مدوح نے اس اصول کی غلطی کو بھی محسوس فرمایا کہ پولیس کے افسروں کو مجسٹریٹ کے اختیارات دے جائیں۔ اس لئے آپ نے کوٹوالی کے اختیارات گھٹا دیے

اور یہ حکم نافذ فرمایا کہ کو تو ال بلا منظور سی عدالت کسی قیدی کو چار دن سے زیادہ حوالات میں نہیں رکھ سکتا۔

اسٹلٹ میں ایک عدالت اور قائم ہوئی جس پر ایک ہندو جج کا تقرر عمل میں آیا اسٹلٹ میں حکام عدالت کے اختیارات محدود کئے گئے کیونکہ ضوابط کی عدم موجودگی بد نظمی پیدا کر رہی تھی اور عہدیداران حوالات جس مجسٹریٹ کے پاس چاہتے تھے مجرموں کو پیش کر دیتے تھے۔

آپ نے دیوانی و فوجداری کے اقتدارات کو متعین فرمایا اور مقدمات کو عدالتوں پر حسب ذیل اصول پر تقسیم کیا۔

(۱) مقدمات نکاح و طلاق و حضانت و تقسیم ترکہ دار القضا،

اہل اسلام مقدمات خون

(۲) مقدمات منازعت وطن داری گوسائیاں و نزاع جو شیاں وغیرہ

(۳) علاوہ عدالت دار القضا، گویندراؤ دیگر

ہر قسم کے مقدمات دیوانی تا ایک ہزار روپیہ

(۴) مقدمات زائد از ایک ہزار و جملہ مقدمات سرکار عظمت مدار

(۵) جملہ مقدمات زد و کوب

(۶) جملہ مقدمات فوجداری بلکہ باستثناء مقدمات

کو تو الی

عدالت چینی خانہ

عدالت دیوانی بزرگ

کو تو الی

اندرون حدسماعت کو توامی و دارالقضاء عدالت بادشاہی  
 جیسا کہ پہلے معلوم ہو چکا ہے اس زمانہ میں لوگ عدالتوں کے  
 احکام کی تفصیل ضروری نہ سمجھتے تھے، نواب صاحب نے خیال  
 فرمایا کہ اگر احکام کی تفصیل نہ ہو تو عدالتوں کا قیام بے سود ہے لہذا  
 محکمہ اجرا کا قیام عمل میں آیا۔ اسی سال کاغذ مہر کے لئے بھی  
 ایک دستور عمل جاری کیا گیا۔

۱۷۷۲ء میں نواب صاحب نے عدالت کی مزید نگرانی  
 کے لئے ایک معتمد کے تقرر کا ارادہ فرمایا اور مولوی مؤید الدین  
 خاں کو شمالی ہند سے بلا کر اس عہدہ پر متعین کیا یہ ایک نہایت  
 محنتی اور قابل آدمی تھے۔ انہوں نے عدالتوں کی بہت کچھ  
 اصلاح کی ۱۷۷۹ء میں عدالتوں کی مزید نگرانی کے لئے نواب  
 بشیر الدولہ بہادر کو صدر المہام عدالت مقرر کیا گیا اور ان کی  
 معتمدی پر مولوی مودودی صاحب ۶ مہر رجب ۱۷۸۶ء کو  
 مقرر ہوئے نیز اضلاع میں تعلقہ داران اول دوم و سوم کے  
 پاس سینہ عدالت و صیغہ مال کے عملے جدا جدا کر دیے گئے  
 ۱۷۸۶ء میں نواب صاحب نے حکام ضلع و بلدہ کے فیصلہ کی  
 اپیل کے لئے مجلس مرافعہ قائم فرمائی۔ غالباً اس بیان سے مکمل طور پر  
 واضح ہو گیا ہو گا کہ موجودہ حیدر آباد کی عدالتی تشکیل صرف نواب  
 صاحب مرحوم کی مرہون منت ہے۔

## ”مختار الملک اور کوتوالی“

مرحوم کی وزارت سے پیشتر حیدر آباد میں کوئی باقاعدہ پولیس نہ تھی۔ ۱۸۵۲ء میں جب پہلی ضلع بندی عمل میں آئی تو اس وقت ایک باقاعدہ کوتوالی کی جمیعت مقرر کر کے عہدہ داران مال کے تحت دے دی گئی لیکن اس سے کوئی خاص فائدہ نہیں ہوا۔ ۲۶ مئی ۱۸۵۶ء کو نواب صاحب نے صدر المہام کوتوالی کا تقرر فرمایا اور نواب شمشیر جنگ بہادر اس عہدہ کے لئے منتخب ہوئے۔ قدیر جنگ بہادر معتمد اور لچھمار پٹی مددگار معتمد بنائے گئے اور ہر صوبہ کے لئے صدر مہتمم کا تقرر عمل میں آیا۔

## ”محکمہ ٹپہ اور مختار الملک“

راجہ راجایا چند لال کے زمانہ میں ڈاک خانوں کی کچھ اصلاح ہوئی، لیکن ہر محکمہ کے انتظامات کی طرح ڈاک کا کام بھی ٹھیکہ پر دے دیا گیا اور اس کام کے لئے موہن لال جو گل کشور دہلی منتخب ہوئے جنھیں سب محاصل کی جاگیر مرحمت ہوئی اس جاگیر کا نام گرم پٹی ہے جو شمس آباد کے قریب واقع ہے موہن لال صاحب دہلی میں رہتے تھے اور ان کی جانب سے

جوالا پر شاو حیدر آباد میں امور متعلقہ کی دیکھ بھال کرتے تھے ان کے بعد کچھ دنوں رجولال اور پھر کالکا پر شاو کار پر دازشہ صلیع بندی کے بعد ڈاک میں قدرے سہولت پیدا ہو گئی۔  
 تاگرم پٹی موہن لال کی ذاتی جاگیر تھی ڈاک کے مصارف کے لئے تعلقہ دھاموری واقع برار محاصلی محکمہ ... سالانہ مقرر ہوا اور اس کے ماسوا تعلقہ داران سررشتہ سے سرکاری خطوط کی روانگی کے لئے تنخواہیں مقرر ہوئیں اور تہداروں نے بطور خود خانگی خطوط کی روانگی کا بندوبست کیا اس سے جو کچھ آمدنی ہوتی تھی وہ تہداروں کا حق تھا۔

اس زمانہ میں چار تولہ وزنی خط کا محصول ۴ را اور ۱۰ تولہ وزنی پارسل کا عساکر جٹری اور بیزنگ کے طریقے جاری نہ ہوئے تھے خطوط پر ڈاک خانہ کی مہر کر دی جاتی تھی جس پر محصول گرفتہ شدہ لکھا ہوتا تھا۔

۱۲۶۹ھ میں تفویض برار عمل میں آئی اور تعلقہ دھاموری ڈاک سے علیحدہ ہو گیا اس لئے بالا پر شاو کو ... سالانہ پر لفاذات کے اجراء کی بابت ٹھیکہ دیا گیا جس سے ڈاک کے انتظام میں نقائص پیدا ہو گئے ۱۲۷۹ھ میں نواب صاحب مرحوم نے ڈاک کے انتظام کے لئے نواب شہسوار جنگ کو صدر ہتھم ٹپہ خانہ بنایا اور دفتر نظامت ٹپہ خانہ جات قائم ہوا۔ ٹپہ کے تمام انتظامات



سرکار نے اپنے ذمہ لئے اور از سر نو قواعد و ضوابط مرتب ہوئے۔

## ”تعلیمات اور مختار الملک“

نواب مختار الملک سے پہلے حیدر آباد میں کوئی محکمہ تعلیم نہ تھا۔ قدیم زمانہ میں فارسی و عربی کے مدارس پائے جاتے تھے جن میں پرانے طریقے پر تعلیم ہوتی تھی۔ ۱۸۳۲ء مطابق سن ۱۲۵۰ھ میں سب سے پہلے چرچ آف انگلینڈ کے ایک پادری نے انگریزی اسکول کی بنیاد ڈالی۔ اس کے بعد ایک رومن کیتھولک اسکول کھولا گیا۔ نواب منیر الملک بہادر کے زمانے میں نواب فتح الدین خاں شمس الامراء نے غریب بچوں کی تعلیم کے واسطے اپنی ڈیوڑھی میں ایک مدرسہ قائم کیا، اور انگریزی تعلیم کے لئے چادر گھھاٹ میں گرامر اسکول کھولا گیا،

محکمہ تعلیم کے قائم ہونے سے پہلے نواب مختار الملک حوم نے سرکاری طور پر مدرسہ دارالعلوم قائم کیا اور ۱۲۵۶ھ میں باقاعدہ صیغہ تعلیمات کا قیام عمل میں آیا جس سے تعلیم میں بڑی ترقی ہوئی، ۱۲۶۹ء میں ہر ضلع میں دو دو سرکاری مدرسے کھولے گئے، ۱۲۸۰ء میں تعلیمات کا صیغہ محکمہ مالگذاری کے تحت کیا گیا، مدرسین کے لئے شرط تھی کہ وہ دارالعلوم کے سند یافتہ ہوں، ہتھم تعلیمات کی خدمت پر سب سے پہلے حافظ

کا تقرر ہوا اور ۳۰ شہر دیورستان علاقہ سرکار عالی  
 پر ڈبلیو ایچ ویلکسن مقرر ہوئے اس کے بعد  
 اول چادر گھاٹ اور نارمل اسکول کا قیام عمل میں  
 لیا گیا۔ طلبہ کا امتحان تحریری مقرر ہوا اور دیورستان  
 ضلع کی تیق کے لئے سرکار عالی نے انسپکٹر مقرر  
 میں فیس کے احکام نافذ کئے گئے۔

### ”محکمہ مالگذاری کی اصلاح“

سابقہ مالک محروسہ سرکار عالی میں مالگذاری کا  
 مردوں کے ذریعہ سے ہوتا تھا۔ جو تعلقدار کہلاتے  
 تھے، انہیں پاتے تھے اور ان کے قبضہ داری کی کوئی  
 نکتہ نہ تھی البتہ بقایا کی صورت میں اکثر موقوف  
 تھے۔

یہ کی دو صورتیں تھیں (۱) تعہد سربستہ یا لمقطعہ  
 تعہد کا قول کل پرگنہ کی جمع پر تعہد دار کو دیا جاتا تھا۔  
 صورت یہ تھی کہ جس مستاجر کو کوئی پرگنہ تفویض ہوتا  
 اس کی بعنوان تحصیل خام سرکار میں داخل کرتا تھا۔  
 انتظام بھی اسی کے سپرد ہوتا تھا۔ یہ لوگ رعایا پر  
 بے مظالم روار کھتے تھے جن کی تفصیل اس جگہ بیکار ہے

فی الحقیقت مستاجروں کے ذریعہ سے مالگذاری کی تکمیل جب کہ عدالتی اختیارات انھیں کو حاصل تھے سخت مضرت تھی۔ اراضی اور پیداوار کی تشخیص میں صرف اندازہ سے کام لیا جاتا تھا۔

۱۸۲۱ء میں راجہ چندو لال نے رزیڈنٹ بہادر کے مشورہ سے یہ تجویز کی کہ ممالک سرکار عالی کا بندوبست میعادہ اور موضع واری کیا جائے، چنانچہ اس پر عمل کرنے کے لئے یہ طے پایا کہ اضلاع شمالی میں برار کی طرح انگریزی افسروں کے ذریعہ رزیڈنٹ بہادر کی نگرانی میں کام ہو اور اضلاع جنوبی کا انتظام راجہ چندو لال کی سپردگی میں رہے۔

اس بندوبست میں سرکاری رقم کی ادائیگی کا تہد بطور قول بندی دیا گیا۔ ہر ہر موضع کی جمع مقرر ہوئی اور وصول مالگذاری کا انتظام پشیل پٹواریوں کے ذریعہ کیا گیا، بعض مقامات پر زمینداروں کا دخل بڑھا ہوا تھا لہذا وہاں پشیل پٹواری کا تقرر عمل میں نہ آسکا لیکن زمینداروں کو تنبیہ کی گئی کہ وہ بیجا طور پر رعایا کو نہ ستائیں۔

اس بندوبست سے اتنا فائدہ تو ضرور ہوا کہ مواضعات کی جمع شخص ہو گئی اور تمام اراضی کا پٹہ دے دیا گیا، لیکن چونکہ کوئی مدت مقرر نہ ہوئی تھی اس لئے سالانہ رقم مالگذاری میں کمی بیشی واقع ہوتی تھی۔ اس کے علاوہ تمام ملک سرکار عالی عربوں

اروں، پٹھانوں اور ساہوکاروں کے جنگل میں پھنسا ہوا۔ ان لوگوں سے سرکار حسب ضرورت روپیہ لے لیتی تھی، کا سالانہ حساب یہ لوگ داخل کرتے تھے، اس حساب میں جیل سازی ہوتی تھی۔

نواب مختار الملک بہادر نے اپنے زمانہ میں آہستہ آہستہ کو ان لوگوں کے جنگل سے رہائی دلائی <sup>۱۸۶۱ء</sup> ۱۸۶۱ء میں ضلع بندی بنیاد ڈالی گئی اور <sup>۱۸۶۲ء</sup> ۱۸۶۲ء میں تمام ملک کو (۱۵) اسمت (۱۷) ضلعوں پر تقسیم کیا گیا، ہر ضلع میں تعلقداران کا رہا اور ہر سمت کے لئے ایک صدر تعلقدار مقرر کیا جمع بندی کے اصول بنائے گئے۔ نظامے بندی بذات خود دورہ کر کے فصل کی جانچ پڑتال اور جمع خنیں کرتے تھے لیکن اس طریقہ سے بھی کما حقہ سہولتیں ہٹا سکیں۔ اس لئے <sup>۱۸۶۲ء</sup> ۱۸۶۲ء میں باہتمام نواب محسن الملک <sup>۱۸۶۲ء</sup> ۱۸۶۲ء میں ہندو بست اور مسٹر فریدون جی ہتھم بندو بست ضلع اور <sup>۱۸۶۲ء</sup> ۱۸۶۲ء میں اراضی کی پیمائش اور پرت بندی کر کے رعیت واری نظام ہوا اور پھر تمام اضلاع کی پیمائش ہوئی جس سے رعایا سرکار کو مکمل سہولتیں حاصل ہو گئیں۔ یہ سب باتیں بظاہر سری معلوم ہوتی ہیں لیکن غور کرنے اور موازنہ کرنے سے معلوم ہوتا ہے کہ نواب صاحب نے ملک کو کیا سے کیا کر دیا؟

مالگذاری کی اصلاح سے سرکار کو کیا فائدہ ہوا اور انتظام سے پہلے اسے کیا کیا نقصانات برداشت کرنے پڑتے تھے اس کا اندازہ اس سے ہو سکتا ہے کہ وہ اضلاع جو ۱۸۵۳ء میں سرکار انگریزی کو سپرد کر دیے گئے تھے جب ان کا حساب شائع ہوا تو معلوم ہوا کہ سرکار عالی کے تعلقداران نصف یا ربع آمدنی خود کھھا جاتے تھے چنانچہ ضلع میکپور ملک برار کی آمدنی قبل تفویض ایک لاکھ پندرہ ہزار تعلقدار کے حساب میں دوج تھی حالانکہ اصل آمدنی ایک لاکھ نوے ہزار تھی۔

اس کے علاوہ تعلقداران ضلع اکثر مزروعہ زمینوں کو غیر مزروہ لکھتے تھے چنانچہ شمالی برار کی مزروعہ زمین کی معتمد چار لاکھ پچیس ہزار بیگہ سے زائد تھی۔ تفویض برار کے بعد کرنل ہڈ ویلر جو ضلع نلدرک کے افسر مقرر ہوئے تھے اس بارے میں تحریر فرماتے ہیں۔

گورنمنٹ نظام کے تعلق داروں کو بے انتہا فائدہ تھا یہ لوگ بڑا حصہ مالگذاری کا مقامی سکے کے حساب سے وصول کرتے تھے جو بحساب بازار کمپنی کے روپیہ سے کچھ کم تھا لیکن بجائے اس کے کہ ہندوؤں کا فائدہ وہ گورنمنٹ کو دیں حیدر آباد بذرلہ ہندوؤں کے بھیجتے تھے جو وہاں شہر کے کم قیمت روپیہ سے

برمی جاتی تھی۔ (مرقعہ عبرت)  
مسور مندرجہ بالا سے نواب صاحب کی اصلاحات  
ر مغزی کا اندازہ ہو سکتا ہے۔

### ”سررشتہ انعام اور نواب مختار الملک“

نواب صاحب مرحوم سے پہلے محکمہ انعام نہ تھا۔ آپ کو  
سے پہلے اس کا خیال ہوا کہ معاش داروں کے مقبوضات  
و عدم جواز معلوم ہونا چاہئے چنانچہ ۱۷۷۵ء ف سے  
سلطانی کی بابت دریافت شروع ہوئی لیکن اس کا  
حکمہ مال سے رہا۔ جب کام بہت زیادہ ہو گیا تو الگ  
ایک محکمہ کی ضرورت لاحق ہوئی جو ۱۷۸۵ء ف میں قائم  
۔ اس کے مہتمم مسٹر چارلس ہوئے۔

یہ محکمہ ۱۷۸۵ء ف سے ۱۷۹۱ء ف تک قائم رہا۔ ہر ضلع میں  
مختصر عملہ انعام کا بھی تھا۔ تعلقداران اضلاع معاشوں  
ت کرتے اور ان کے تختے اپنی رائے کے ساتھ یہ توسط  
تعلقداران مہتمم انعام کے پاس بھیجتے تھے اور وہاں تینقح  
ر رائے کے بعد یہ توسط صدر المہام مال سرکار میں  
ہو کر محکمہ مہتممی سے جاری ہوتے تھے۔

اس وقت اس محکمہ کے حکام کو کسی قسم کے اقتدارات حاصل

نہ تھے چھوٹی چھوٹی معاشوں کی بحالی بھی منظوری سرکار کے بعد ہو سکتی تھی۔ اس لئے مدارالمہام کے کاموں میں اضافہ ہو گیا اور رعایا کو بھی دیر ہونے کی وجہ سے تکلیف ہونے لگی۔ اس لئے نواب صاحب موصوف نے ۱۲۹۹ھ میں ایک مجلس دریافت انعامات قائم فرمائی جس میں مسٹر چارلس رکن اول مولوی سید زین العابدین رکن دوم اور سید اسد اللہ عرف میر نواب رکن سوم مقرر ہوئے، اس مجلس کو مناسب اختیارات بھی دئے گئے۔

## ۱۸۵۷ء کا عذر اور

### نواب مختار الملک بہادر

۱۸۵۷ء کا عذر ہندوستان میں مشہور ہے، اس کی تفصیل سے ہمیں غرض نہیں، لیکن اس امر کا اظہار ضروری ہے کہ اس عذر کو نہایت اہمیت حاصل ہے اس کا ظہور بعض غلط فہمیوں کی بنا پر انگریزی حکومت کے قائم ہو جانے کے بعد ہوا، اس شورش کو اتنا فروغ ہوا کہ ممالک متحدہ آگرہ و اودھ کے علاوہ تمام بنگال و بہار اور ممالک متوسط متاثر ہو گئے رعایا بے قابو ہو گئی اور انگریزوں کے لئے سخت و قیتیں پیدا ہوئیں سلطنت مغلیہ کے مٹ جانے کے بعد تمام ملک کی

نظریں نظام کی طرف پڑ رہی تھیں اگر اس وقت حیدر آباد بے وفائی پر آمادہ ہو جاتا تو تمام دکن میں انگریزوں کے خلاف بغاوت پھیل جاتی لیکن اس سخت موقعہ پر نظام دکن اور ان کے وزیر نواب مختار الملک بہادر نہایت ثابت قدمی کے ساتھ انگریزی گورنمنٹ کی وفاداری پر قائم رہے جس کا نتیجہ یہ ہوا کہ قیام امن میں بے حد سہولت پیدا ہو گئی۔

”اگر نظام گئے تو سب کچھ ہاتھ سے نکل جائے گا۔“

ہم نے اوپر جو کچھ بیان کیا اس کی تصدیق اس جملے سے ہوتی ہے جسے غدر کے زمانہ میں گورنر بمبئی نے اپنے اس خط میں لکھا تھا جو کرنل ڈیوڈسن (ریزیڈنٹ حیدر آباد) کے نام تھا وہ لکھا

اگر نظام گئے تو سب کچھ ہاتھ سے نکل جائیگا

یہ بالکل ظاہر ہے کہ حیدر آباد کی رعایا بغاوت سے بہت کچھ متاثر ہو چکی تھی اور وہ نظام پر دباؤ ڈال رہی تھی کہ وہ انگریزوں کے خلاف ہو جائیں ورنہ میں ایسے کوتاہ اندیش امراء کی بھی کمی نہیں جو طبیعت میں غدار ہی رکھتے تھے لیکن نواب مختار الملک بہادر کی صرف ایک ہمتی تھی جو نہایت مضبوطی کے ساتھ انگریزی گورنمنٹ کی خیر خواہ رہی اور سختی کے ساتھ شورش کو دبانے کی کوشش کی۔



## ”بانگیوں نے دہلی پر قبضہ کر لیا“

دورانِ غدر میں نواب ناصر الدولہ بہادر نے انتقال فرمایا آپ نے اپنے صاحبزادہ نواب افضل الدولہ بہادر سے وصیت فرمائی تھی کہ وہ گورنمنٹ انگریزی کی وفاداری پر قائم رہیں۔ نواب افضل الدولہ بہادر کی مسند نشینی کے جلے کی شرکت کے بعد جب رزٹنٹ بہادر کو بھی واپس ہوئے تو انھیں نواب گورنر جنرل بہادر کی طرف سے اطلاع ملی کہ بانگیوں نے دہلی پر قبضہ کر لیا۔ دہلی کے دارالسلطنت ہونے کی وجہ سے اس زمانہ میں ہر شخص اس کی فتح کو تمام ہندوستان کی فتح کے حامل تصور کرتا تھا۔

رزٹنٹ بہادر نے نواب مختار الملک بہادر مرحوم کو بلا کر اسی وقت اس سے مطلع کیا۔ اور ایسی بدظنی و بد دلی کے عالم میں جبکہ تمام رعایا یہ سمجھ رہی تھی کہ دہلی کا قبضہ سارے ہندوستان پر قابض ہو جانے کی دلیل ہے۔ صرف نواب صاحب معز ہی کا حوصلہ تھا کہ شورش کو ابھرنے نہ دیا۔

## نواب صاحب کے انتظامات

آپ نے شورش کے زمانہ میں عربوں کے ذریعہ سے بلدہ کا

انتظام قائم رکھا اور شہر کے خاص خاص دروازوں پر ان کے پہرے قائم کر دیے اور حکم دیا کہ جو لوگ گورنمنٹ انگریزی کی مخالفت کرتے ہوئے پائے جائیں انھیں فوراً گولی سے ہلاک کر دیا جائے نیز غدر انگیز و غلط کہنے والے واعظین گرفتار کر لئے جائیں۔

ان سخت احکام کی بناء پر چند غدار جو اورنگ آباد سے آکر حیدر آباد میں چھپے ہوئے تھے اور پوشیدہ طور پر غدر کی تلقین کرتے تھے گرفتار کر کے رزیڈنٹ بہادر کے پاس بھیج دیے گئے، ان تمام انتظامات کا یہ نتیجہ نکلا کہ تمام جنوبی ہندوستان صرف نواب صاحب معز کی واحد کوشش کی وجہ سے غدر کی آفتوں سے محفوظ رہا۔

## ”دھکی“

اورنگ آباد میں غداروں کی گرفتاری ان کے دوستوں پر نہایت شاق گذری اور انھوں نے چند اشخاص کو حضور پر نور کے پاس اس لئے بھیجا کہ وہ ان لوگوں کی رہائی کے متعلق بات چیت کریں، اس کے علاوہ حضور پر نور و نواب مختار الملک بہادر کو یہ دھکی بھی دی گئی کہ اگر گورنمنٹ انگریزی سے جنگ نہ ہوئی تو حیدر آباد کے لوگ دونوں کو مار ڈالیں گے۔

حالت غدر میں اس قسم کی دھکیاں ایسی نہ تھیں کہ انھیں

ہر شخص سرسری اور فضول سمجھتا۔ یہ صرف حضور پر نور اور نواب صاحب  
ممدوح ہی کا حوصلہ اور عالی ہمتی تھی کہ ایسی باتوں کو خاطر میں  
نہیں لائے۔

”ایک انگریز مصنف کی رائے“  
”اگر نظام بگڑ بیٹھے تو؟“

ایک انگریز مصنف کا قول ہے کہ  
اگر نظام بگڑ بیٹھے تو یہ کہنا مشکل ہے کہ کیا نتائج  
رونما ہوتے ناگیور میں عین موقع پر جس سازش کا  
انکشاف ہوا تھا اس سے معلوم ہوتا ہے کہ آس پاس  
کی ریاستیں بغاوت کے لئے کس قدر تیار بیٹھی تھیں  
یہ بھی معلوم ہے کہ ٹرپلکین کے مسلمان دست درازی  
کے لئے صرف حیدر آباد کی طرف سے اشارے کے  
منتظر بیٹھے تھے، مجھے جس کسی فوجی آدمی سے گفتگو  
کرنے کا اتفاق ہوا اس نے یہی کہا کہ اگر حیدر آباد  
اٹھ کھڑا ہوتا تو ہم کر قول، ناگیور، بلاری، کڈاپ، بنگلور  
مدراں، ترچنا پلی اور دوسرے شہروں میں بغاوت سے  
نہج سکتے اور یہ بھی مشکل تھا کہ بمبئی جو مدراس ہی کی طرح  
بے چین تھا اس مرض متعدی کے اثر سے کچ رہتا۔ (حکومت انگلیشہ اور)

دولت آصفیہ

ابوالاعلیٰ مودودی

ایسی صورت میں نظام اور ان کے وزیر صرف خاموش نہیں رہے بلکہ اپنی تمام قوت انگریزوں کی اعانت میں صرف کی ایسے وقت میں ایسی وفاداری قابل ستائش ہے

”رز یڈنسی پر حملہ“

باوجودیکہ نواب مختار الملک نے اتنے انتظامات کئے لیکن پھر بھی پانچ سو روہیلوں نے موہوی علاؤ الدین خاں اور طرہ باز خاں کو اپنا سالار بنا کر رز یڈنسی پر حملہ کر ہی دیا۔ نواب صاحب مرحوم کو ان مفسدوں کے ارادے سے آگاہی حاصل ہو چکی تھی اس لئے انھوں نے کرنل ڈیوڈسن رز یڈنٹ کو بروقت مطلع فرما دیا جس سے مقاومت میں سہولت پیدا ہو گئی۔

باغی، ۱۷ جولائی کو شام کے وقت رز یڈنسی کی طرف بڑھے شہر کے کچھ لوگ بھی ان کے ہمراہ ہو گئے اور ہزاروں کا مجمع ہو گیا۔ یہ لوگ چاہتے تھے کہ رز یڈنسی کی دیوار توڑ کر اندر داخل ہو جائیں مگر ممکن نہوا کیونکہ انگریزی توپ خانہ بڑی قوت سے گولہ باری کر رہا تھا۔ آخر کار مجبوراً سب کو واپس ہونا پڑا۔

نواب صاحب مدوح ان تمام واقعات میں گورنمنٹ انگریزی کی وفاداری پر ثابت قدم رہے اگرچہ حالات ایسے نا موافق تھے کہ ذرا سی غلطی میں جان کے جانے کا اندیشہ تھا۔

## ”رزیڈنٹ کا اعتراف“

گورنمنٹ انگریزی نے نواب مختار الملک بہادر کی خدمات کا اعتراف کیا اور رزیڈنٹ بہادر نے ان کے ذکر میں حسب ذیل فقرات لکھے۔

جو اعانت کہ بلاتامل وزیر دکن نے گورنمنٹ انگریزی کو دی اس کی تعریف کسی اندازہ کے ساتھ حیثہ امکان سے خارج ہے سابقاً کسی وزیر دکن نے ایسی محنت کے ساتھ آپ کو گورنمنٹ انگریزی کا دوست ثابت نہیں کیا تھا۔ انھوں نے بغیر کسی پوشیدہ مصلحت کے اپنی جان پر کھیل کر مدد دینے کا قصد کر لیا تھا اس وجہ سے تمام مسلمانان دکن ان سے ناراض ہو گئے تھے مگر کسی دھکی کسی خوف، کسی خوشامد نے ان کو اس سچی وفاداری کی راہ سے نہیں ہٹایا جس کو وہ اختیار کر چکے تھے کئی مرتبہ ان کے قتل کی تدبیر کی گئی اور یقیناً ان کو اس کی خبر تھی لیکن نہ اس خوف نے اور نہ ان خبروں نے جن سے ممالک مغربی و شمالی میں ہماری شکست ظاہر ہوتی تھی، نواب کو ایک منٹ کے لئے وٹرایا جس خواہش یا ضرورت کو میں ان سے بیان کرتا تھا

اس کو اسی استقلال اور مضبوطی کے ساتھ وہ قبول کرتے تھے اور گورنمنٹ نظام کے جتنے محاصل پر ان کا قبضہ تھا وہ سب میرے اختیار میں دے دے تھے۔ (مرقعہ عبرت)

### نواب صاحب پر حملہ

فروری ۱۸۵۹ء میں ایک دن جبکہ رزیدنٹ بہادر اور نواب صاحب حضور پر نور کے دربار سے واپس آرہے تھے جہانگیر خاں نامی ایک بد معاش نے ۷۷ فٹ کے فاصلہ سے دونوں پر قرابین کا فیر کیا اس وقت دونوں صاحب ایک دوسرے کے ہاتھ میں ہاتھ دے ہوئے تھے، نشانہ خطا ہوا اور جہانگیر خاں پکڑا گیا۔ ظاہر ہے کہ یہ سب کچھ اس لئے ہو رہا تھا کہ وہ گورنمنٹ انگریزی کے خیر خواہ تھے۔

### گورنمنٹ انگریزی کے سٹاف

۵ مارچ ۱۸۶۱ء کو سرکار انگریزی نے ایک لاکھ روپیے کے قیمتی تحفے حضور کے لئے بھیجے، پچاس لاکھ کا قرض معاف کر دیا اور اضلاع راجپور، نلدرک اور دہراہیوں میں شوراپور کے مستر وکریا۔

اسی سلسلہ میں تیس ہزار کے قیمتی تحفے نواب صاحب ممدوح کو بھی عنایت ہوئے۔

## آپ کی علیحدگی کے لئے سازش

۱۸۶۰ء میں نواب صاحب نے ان اضلاع کا انتظام اپنے ذمہ لیا جن کو گورنمنٹ ہند نے واپس کر دئے تھے اور وہاں کے باشندے ایک عرصہ سے انگریزی انتظام کے عادی ہو چکے تھے اس لئے آپ نے ویسا ہی نظم و نسق قائم رکھا۔ لیکن اس کے منظور کرنے میں حضور نواب افضل الدولہ بہادر کو تامل ہوا اور چند دشمنوں نے آپس میں سازش کر کے آپ کو معزول کرانا چاہا لیکن کامیاب نہ ہو سکے کیونکہ رزیڈنٹ بہادر نے مخالفت فرمائی اور تحقیق کے بعد اصل حالات کا انکشاف ہوا۔

## ”قحط میں آپ کا انتظام“

۱۸۶۲ء اور ۱۸۶۳ء کے زمانہ قحط میں نواب صاحب مدوح نے ایسے انتظامات رعایا کی جان بچانے کے لئے فرمائے کہ بغیر خاص ہمدردی و دلسوزی کے ان کا عالم وجود میں آنا غیر ممکن تھا۔ پہلے قحط میں بیرون سے غلہ منگوا کر سرکاری طور پر کم نرخ سے فروخت کرنے کا حکم دیا اور دوسرے میں محتاج خانے قائم کئے

جس سے قحط زدہ لوگوں کی پرورش ہوتی رہی، اور وہ ہلاکت سے محفوظ رہے۔

### نواب صاحب کا استعفا

ایک ایسا وزیر جو اپنے حسن انتظام اور تدبیر رائے کے لحاظ سے ملک کی حالت میں تبدیلی پیدا کر دے اور اس کا رسوخ بادشاہ کے مزاج میں انتہا سے زیادہ ہو جائے اس کے مفتابہ میں دشمنوں کا پیدا ہو جانا ضروری ہے اس کلیہ سے نواب صاحب ممدوح مستثنیٰ نہ ہو سکتے تھے۔ چنانچہ حضور نظام کا مزاج آپ کی طرف سے برہم کر دیا گیا۔ جس کا نتیجہ یہ ہوا کہ آپ مجبوراً مستفی ہو گئے۔ اس واقعہ کو صاحب مرقہ عبرت نے پوری تفصیل کے ساتھ لکھا ہے اُسے ہم نفظ بہ نفظ یہاں نقل کرتے ہیں۔

۱۷۶۷ء کے شروع میں نواب صاحب مرحوم نے مجبوری استعفا دیا اس کی وجہ یہ تھی کہ حضور پر نور نے ان کے ایک کھلے ہوئے دشمن کو اپنے اور نواب صاحب کے درمیان وکیل مقرر کیا۔ حیدرآباد کا قدیم سے یہ دستور تھا کہ حضور پر نور کی طرف سے ایک وکیل رہتا تھا جو روزانہ حضور کے پیغامات وزیر کے پاس لاتا اور ان کے جواب لے جاتا تھا۔ وزیر کو ہفتہ میں صرف ایک بار حضور میں حاضر ہونا چاہئے تھا۔



بجز ان درباروں کے جن میں طلبی ہوتی تھی تہنیت الدولہ  
کئی سال سے وکالت کا کام کرتے تھے جب ان کا انتقال ہو گیا  
تو ایک دشمن لشکر جنگ نامی اس عہدہ پر مامور ہوئے۔ یہ مشہور  
دشمن نواب صاحب کے تھے۔

وہ اسباب جو حضور کی ناراضی کا باعث ہوئے وہ یہ تھے  
کچھ دن پیشتر سرجارج پول کو گورنمنٹ آف انڈیا کا یہ حکم  
ہوا تھا کہ خاص قسم کے مجرم سپرد کئے جانے کی نسبت گورنمنٹ  
نظام سے بطور معاہدہ کے ایک گفتگو کی جائے اس گفتگو کا  
ہنوز نتیجہ ظاہر ہونے پایا تھا کہ حضور پر نور نے نواب مرحوم  
اپنی ناراضی ظاہر کی۔ رزیڈنٹ کا یہ قول تھا کہ حضور کو یہ  
باور دلایا گیا تھا کہ اس معاہدہ کی گفتگو شروع کرنے کی بنا  
نواب صاحب نے ڈالی ہے اور انھیں پر اس کا الزام ہے  
اس وجہ سے اپنی ناراضی ظاہر کر کے لشکر جنگ کو اپنا کھیل  
مقرر کیا۔

لشکر جنگ ایک بدچلن شخص تھے اور دو مرتبہ ان کی  
بدچلنی گورنمنٹ پر بخوبی ظاہر ہو چکی تھی۔ ایک توجیب انہوں نے  
اُن اضلاع کو دیران کر دیا جو بموجب صلح نامہ سندھ کے گورنمنٹ کو  
ملنے والے تھے دوسرے جب اُنھوں نے خاص حضور  
پر نور کے ایک موضع دھارا سیو میں ظلم و تعدی کی

کارروائی کی۔ اس دوسرے جرم میں وہ موقوف کر دئے گئے اور یہ موقع نواب صاحب مرحوم کے سپرد ہو گیا۔ ان کے بچانے کے لئے نواب صاحب موصوف سے بہت کچھ سفارش کی گئی، لیکن نواب مرحوم نے کسی طرح قبول نہیں کیا۔ اسی وجہ سے نواب مرحوم کے ساتھ، لشکر جنگ کو ایک ذاتی عداوت ہو گئی تھی۔

یہ بات ہر شخص سمجھ سکتا ہے کہ جب حضور کے کومیل کے یہ چال چلن ہوں تو مختار الملک جیسے مدبر ایسے شخص کے ساتھ انتظامی امور میں کیونکر تعلق رکھ سکتے تھے لہذا نواب صاحب مرحوم نے حضور پر نور سے استعفا پیش کرنے کی اجازت چاہی چند روز کے بعد حکم ہوا کہ تحریری استعفا پیش کریں چنانچہ ایسا ہی ہوا اور تحریری استعفا پیش ہوا صاحب رزیدنٹ اچھی طرح اس امر کو جانتے تھے کہ ایسے وقت میں نواب صاحب کا ملکی انتظام سے جدا ہونا ملک کے لئے آفت کا سامنا ہے نظر برآں حضور میں عرض کرنا بھیجا کہ اس بارے میں حاضر ہو کر کچھ عرض کرنا چاہتا ہوں۔ سر جارج پول نے پہلے اپنی خواہش نواب صاحب کے بحال رہنے میں صاف صاف اس لئے نہ ظاہر کی تھی کہ شاید حضور پر نور خود ترحم فرمائیں لیکن جب قضیہ برعکس پایا اور یہ خیال کیا کہ بغیر دخل دئے یہ گلجھڑی نہ سلجھسکی تو انھوں نے

ایک خط حضور کو لکھا جس میں خاص ملاقات کی اجازت طلبی تھی۔ اس کے بعد جو کچھ ہوا وہ صاحب رزیڈنٹ نے خود تحریر کیا ہے جس کی ذیل میں نقل کی جاتی ہے۔

یہ خط بہ سبب اس کے کہ بسنت کی تعطیل ہو گئی اور بسنت کے دنوں میں حضور کسی تکلیف دہی کو پسند نہیں کرتے تھے دسویں فروری کو پیش کیا گیا۔ دوسرے دن حضور نے سر سالار جنگ کو اسی مضمون کی اطلاع دی کہ میرا ارادہ ہے کہ امیر کبیر کو قبل دربار رزیڈنٹ کے پاس بھیجوں کیونکہ رزیڈنٹ کا استقبال وہی کریں گے ان الفاظ سے گویا حضور نے سر سالار جنگ کو اس بات کا ایما فرمایا کہ دربار میں نہ حاضر ہوں الغرض امیر کبیر میرے پاس آئے اور بجز اس کے اور کچھ نہ پیش کیا کہ حضور پر نور دونوں سلطنتوں میں دوستی قائم رہنے کی خواہش کرتے ہیں اس کے جواب میں میں نے کہا کہ یہی خواہش سرکار انگریزی کی بھی ہے اور امید ہے کہ حضور پر نور بہت جلد مجھے حاضر ہونے کی اجازت مرحمت فرمائیں گے۔

حضور نے یہاں تک ٹالا کہ آخر الامر مجھے پھر یاد دہانی کی ضرورت ہوئی تو اس وقت ۸ فروری ملاقات کے لئے مقرر ہوئی

میں نے ملٹری سکرٹری کرنل برگ اور کنٹونمنٹ مجسٹریٹ سکندر آباد  
 کپتان ٹوڈی کو اپنے ہمراہ لیا اور حسب معمول حضور میں گیا  
 یہی دونوں افسر کرنل ڈیوڈسن کے بھی ہمراہ تھے جب وہ ایسی  
 ہی مطلب کے واسطے حضور پر نور کی ملاقات کو گئے تھے۔ سر  
 وہاں کا مجمع اسی سکوت اور انتظام کی حالت میں تھا جیسا  
 میں نے ہمیشہ دیکھا میرا استقبال نواب صاحب نے کہ بغیر  
 حضور کی طلب کے دربار میں آئے تھے اور امیر کبیر نے کیا اور یہی  
 دونوں مجھے ایک چھوٹے کمرے میں لے گئے وہاں سے تو یہ  
 دونوں واپس آئے اور میں ملاقات کے کمرے میں گیا۔ اس  
 کمرے میں جوں ہی میں اپنا جوتا اتار کر چڑھا دوں ہی حضور آگئے  
 اور بیچ میں مجھے گلے ملے وہ ایک مسند پر بیٹھے اور میں ایک  
 صاف کپڑے پر جو اس کے متصل بچھا ہوا تھا ان کے پہلو میں  
 بیٹھ گیا اور میرے قریب وہ دونوں ساتھ کے افسر حاضرین دربار  
 مقابل کے دوسرے کمرے میں چلے گئے جہاں باتوں کی آواز  
 نہ جاسکتی تھی میں نے اپنی کہانی یوں شروع کی کہ میں چار سال  
 سے حتی الامکان اس امر کی کوشش کرتا رہا ہوں کہ حضور کے  
 ملک میں روز افزوں بہتری و خوشحالی کی ترقی ہو اور دونوں  
 سلطنتوں میں دوستی قائم رہے۔ اس وقت صرف دو کاموں کے لئے  
 حاضر ہوا ہوں اول تو یہ کہ تمتہ اشار آف انڈیا کی عطا کا جو

معمولی طریقہ ہے اس کے خلاف ملکہ معظمہ نے اجازت دی ہے کہ نواب سر سالار جنگ بہادر کو اور مجھے اپنے دست مبارک سے پھر تمخہ جات عنایت فرمائیں۔

یہ سنتے ہی حضور نے دیوان سے اپنی ناراضی ظاہر فرمادی میں نے عرض کرنا شروع کیا کہ نواب صاحب نے حضور کے ملک کا کیسا عمدہ انتظام کیا ہے اور دونوں سلطنتوں میں دوستی قائم رکھنے کی کیسی کوشش کی ہے اور کس قدر سر سالار جنگ حضور پر نور سے ڈرتے ہیں غرض کہ اسی طرح کے اور دس پانچ جملے عرض کئے مگر ہر جملہ پر حضور اپنی ناراضی ظاہر کرتے رہے اور میرے پاس آکر کہا کہ سر سالار جنگ بہت مغرور ہے یہاں تک کہ اس کو اپنی کارگزاری پر گھمنڈ ہے کہ جب کوئی خواہش اس کی پوری ہونے نہیں پاتی تو استعفا دینے کی دھمکی دیتا ہے نوکر کو ہمیشہ اپنے آقا کی فرماں برداری چاہئے یہ کہہ کر حضور کبھی قدر خوش مزاج ہوئے اور اثناء تقریر میں کبھی کبھی اپنے قول پر ہنستے جاتے تھے آخر میں فرمایا کہ آپ واقف نہیں ہیں چند سال سے میں نے اپنے معاملات کا کیسا عمدہ انتظام کیا ہے یہ ہر بادشاہ کا فرض ہے کہ ملک کے کاروبار میں ہمیشہ عمدگی سوچتا رہے اور اسی طرح چند کلمات فرمائے میں نے کہا کہ نواب صاحب کے استعفا دینے کا باعث یہ ہے کہ حضور نے لشکر جنگ کو اپنے اور نواب صاحب کے درمیان

وکیل مقرر فرمایا ہے لشکر جنگ اس کا سرگ و بزرگ کے لائق نہیں ہے علاوہ انہیں وہ ایک مشہور دشمن نواب صاحب کا ہے اور یہی وجہ ہے کہ اس کے توسط سے کام اچھی طرح نہیں چل سکتا حضور نے فرمایا کہ لشکر جنگ میرا فرمان بردار ہے یہ کہہ کر پھر اسی استغفا کا ذکر شروع کیا اور کہا کہ شہر کی عدالتیں نہایت خراب حالت میں ہیں میں نے عرض کیا کہ سالار جنگ کے پہلے تو کوئی بھی عدالت نہ تھی اور ہر چیز کی تکمیل دفعتاً ممکن نہیں۔ جہاں تک بن بڑا نواب صاحب نے اچھے آدمی منتخب کئے اور ضوابط و قوانین بھی منضبط کئے اور یہ استغفا جو دیا ہے تو میں یقین دلاتا ہوں کی اگر حضور پورا اعتبار ان پر رکھیں گے تو وہ کبھی آئندہ استغفا پیش نہ کریں گے، پھر میں نے عطاءے تمتعہ کا ذکر کیا۔ حضور نے فرمایا کہ میں آپ کو بخوشی تمتعہ دوں گا اور باوجود ناراضی اپنے وزیر کو بھی تمتعہ دینے میں کچھ عذر نہ کروں گا۔ اس کے بعد فرمایا کہ پندرہ روز کے عرصہ میں آپ سے پھر ملنا چاہتا ہوں اس عرصہ میں مجھے جو کچھ کہنا، میں لکھ کر بھیج دوں گا اور امیر کبیر کو بھی بھیجوں گا آپ ان سے ضرور ملنے میں نے کہا کہ پندرہ روز کا عرصہ بہت ہے دو تین دن کے عرصہ میں پھر ملاقات کا ہونا زیادہ مفید ہوگا۔ اس پر فرمایا کہ میری طبیعت اچھی نہیں ہے، یہ کہہ کر قریب تھا

عطروپان طلب فرمائیں کہ پھر مجھے پوچھا ”کیا حقیقت میں آپ کی بدلی ہو گئی اور آپ کو نسل جاتے ہیں“ میں نے کہا ہاں یہ خبر صحیح ہے فرمایا یہاں صاحبان رزیڈنٹ عرصہ تک نہیں رہتے، آپ کا جانا اس وقت ایک افسوس کا مقام ہے کیوں جاتے ہیں آپ یہاں کے تمام معاملات سے واقف ہو چکے ہیں اور دس بارہ برس میں اور بھی واقف ہو جاتے۔ اس عرصے میں عطروپان آگیا اور میں رخصت ہوا۔

یہ ایک مختصر بیس منٹ کی ملاقات کا ذکر تھا اس قلیل عرصے میں حضور پر نور کے متواتر قطع کلام کرنے نے عاجز کر دیا کہ ایک ہی مطلب دو دو تین تین مرتبہ کہنا اور سننا پڑتا تھا۔ جب چار روز اس ملاقات کو گذر گئے اور حضور پر نور میرے مطلب سے کچھ خبر نہ ہوئے تو میں نے نواب صاحب کو لکھا کہ آپ وہ ذکر نواب صاحب کو یاد دلائے جو دربار میں ہوا تھا۔ چار روز گذر چکے ایسے امور عظیمہ کے طے کرنے میں جس قدر دیر ہوتی ہے حضور کے ملک کی بہبود کو مضر ہے اور گورنمنٹ انگریزی جو قدیم دوست اس دولت کی ہے تہہ دل سے ہر وقت یہاں بہتری مد نظر رکھتی ہے، تیسویں تاریخ حضور نے امیر کبیر کو میرے پاس بھیجا، میں نے یہ امر اون کے مکنون خاطر کر دیا کہ گورنمنٹ انگریزی سر سالار جنگ

صرف اس وجہ سے طرفدار ہے کہ انہوں نے حضور کے ملک کا نہایت عمدہ انتظام کیا اور اس وجہ سے دونوں سلطنتوں میں دوستی قائم رکھی، اگر اس ملک کا انتظام اچھا نہ ہوتا تو اس دوستی کا قائم رہنا ناممکن تھا، یہ بھی میں نے امیر کبیر سے کہا کہ خوب یاد رکھئے اس وقت کوئی شخص ایسا نہیں ہے جو اس لیاقت اور ایمانداری سے انتظام کر سکے جیسا کہ نواب صاحب سے ظہور میں آیا، اور اگر کوئی شخص ایسا ہو بھی تو اس کا ابھی تجربہ نہیں، سر سالار جنگ بہادر نے بارہ سال کام کرنے سے اپنی لیاقت بخوبی ثابت کر دی، آپ کو یہ بھی معلوم ہے کہ اس سے پیشتر کس قدر بد انتظامی تھی اور انھیں بد انتظامیوں کی وجہ سے سرکار انگریزی کو کنٹینجٹ قائم کرنی پڑی اور اس کے خرچ کے لئے ملک برابر لینا لازم ہوا، اگر عمدہ انتظام ہوتا تو یہ امور کبھی واقع نہ ہوتے، اب کسی طرح اس پرانے طریقہ پر انتظام کا خراب حالت میں رہنا ممکن نہیں، جوں جوں سرحدی ملکوں میں ترقی ہوتی جائے گی یہاں بھی ترقی کا قائم رکھنا لازم ہوگا اور ان اصلاحوں اور ترقیوں کے لئے جو قواعد قرار پائیں حضور کو ہرگز ان سے عذر کرنا نہ چاہئے، امیر کبیر نے اس کے جواب میں کہا کہ حضور پر نور، سالار جنگ کے انتظاموں سے کچھ ناراض نہیں ہیں بلکہ ان کا تکبرنا پسند ہے اور اس کو برداشت



نہیں کر سکتے، میں تو نہیں جانتا، مگر حضور فرماتے ہیں کہ سالار جنگ ہمیشہ استغفا دینے کی دھمکی دیا کرتے ہیں، اس بات کو حضور جانتے ہوں گے مگر ظاہر ایسا ہی وجہ حضور کی ناراضی کی ہے۔ میں نے کہا کہ ہاں شاید سالار جنگ نے عجلت کی ہو، مگر حضور نے اپنے اور سالار جنگ کے درمیان لشکر جنگ کو وکیل کرنے میں بڑی غلطی کی۔ اب بحث یہ ہے کہ اس امر کی صفائی کیونکر ہو، سر سالار جنگ کا اپنے عہد سے جدا ہونا کسی طرح گورنمنٹ انگریزی نہیں پسند کرے گی کیونکہ ان کے علحدہ ہونے سے یقینی خرابیاں پیدا ہوں گی جس سے ان دونوں سلطنتوں کی باہمی اتفاق میں فرق پڑ جائے گا۔

پہلے بدانتظامیوں سے جو خرابیاں ہوئیں وہ صرف حضور ہی کی سلطنت میں اثر بخش رہیں ہمارا کچھ نقصان نہ ہوا، لیکن اب معاملہ کی صورت اور ہی کچھ ہے اس وقت میں ہم یہاں کی بد نظمیوں سے چشم پوشی نہیں کر سکتے کیونکہ ان خرابیوں کے اثر کی توسیع ہماری سلطنت تک لا محالہ پہنچے گی۔ اور ہم اس بات پر مجبور ہوں گے کہ مضبوطی کے ساتھ ان خرابیوں کو دفع کریں، حضور پر نور کے لئے بہتر ہے کہ وہ سالار جنگ کے ہاتھ میں عنان حکومت رکھیں کہ وہ بہت اچھی طرح ملک کا

انتظام کر سکتے ہیں ان کے موقوف کرنے سے جو بد نظمیاں ظہور پذیر ہوں گی، حضور کو ان کے نتائج اٹھانے پڑیں گے۔ میری گفتگو کا امیر کبیر کے دل پر بڑا اثر ہوا ان کے سوالات سے ظاہر ہوا کہ ان کو یہ معلوم نہ تھا کہ گورنمنٹ انگریزی گورنمنٹ نظام کی بد نظمیوں کو بہ نسبت زمانہ سابق کے بہت سخت دیکھے گی، پھر میں نے کہا کہ سر سالار جنگ حضور پر نور سے بہت ڈرتے ہیں، اور ہمیشہ ان کے خوش کرنے کی فکر میں رہتے ہیں۔ یہ کہہ کر میں نے اپنا خط انھیں سنایا، اور کہا کہ میں نے یہ خط حضور کو لکھا تھا لیکن نواب صاحب نے صرف حضور کی ناراضی کے خوف سے مجھ کو اس خط کے بھیجنے سے باز رکھا، الغرض بڑی گفتگو کے بعد امیر کبیر نے کہا کہ جو کچھ آپ کر سکتے تھے وہ آپ نے کیا اور جو کچھ میں کر سکتا تھا میں نے کیا، اب سالار جنگ کو دیکھنے دیجئے کہ وہ کیا کر سکتے ہیں۔ انہوں نے اپنے قصور کی معافی ہندوستانی طریقہ سے کیوں نہ چاہی۔ میں نے جواب دیا کہ اگر سالار جنگ کو ان اصلاحوں اور تبدیروں کی اختیاری کارروائی پر مجبور نہ کیا جائے، جن کو وہ ملک کی بہتری سمجھتے ہیں تو یقیناً ان کو عفو قصور چاہنے میں کچھ عذر نہ ہوگا۔ امیر کبیر نے کہا کہ بیشک نئے قواعد و ضوابط ملک کے لئے ضروری ہیں اور حضور پر نور

کبھی ان سے مزاحمت نہیں کرتے، اور ان کو ہر طرح کا اختیار ہے، لیکن ہر وقت عذر خواہی حضور کے سامنے سالار جنگ کو اس قسم کا کوئی عذر پیش نہ کرنا چاہئے شاید حضور پر نور پھر آشفٹ ہو جائیں۔ صاف صاف صرف معذرت کرنی چاہئے میں نے کہا کہ بہتر ہے، میں اسی بات کی سالار جنگ کو صلاح دوں گا، مگر ابھی بہت سے کام مثل عطاءے تمغہ اسٹار آف انڈیا وغیرہ کے باقی ہیں، لہذا آپ حضور سے عرض کیجئے کہ اس بکھیڑے کو بہت جلد طے کر دیں۔ جب امیر کبیر رخصت ہوئے تو میں نے فوراً نواب صاحب کو امیر کبیر کی تجاویز جو بہ نسبت عذر خواہی کے تھیں لکھ بھیجیں ان کے خطوط سے یہ بات ٹپکتی تھی کہ سر سالار جنگ نے بھی یہی خیال کیا تھا کہ عذر خواہی اور معافی چاہنے کی ضرورت ہے اور حضور پر نور کے بیان سے جس کی تصدیق پھر امیر کبیر کی گفتگو سے ہوئی یہ معلوم ہوتا تھا کہ حضور کو نواب صاحب سے استعفا دینے سے دلی ملال ہو گیا ہے اور جب تک وہ ملال دفع نہ ہو صفائی کی کچھ امید نہیں ہے لہذا میں نے بھی نواب صاحب کو یہی صلاح دی کہ عفو قصور چاہیں۔ چنانچہ نواب صاحب نے درخواست طلب عفو و کیل کی معرفت حضور میں بھیجی، حضور پر نور نے اس درخواست کو سن کر اور چند شرائط بتائے اور

فرمایا کہ جب تک یہ امور مندرج نہ ہوں گے میرا غصہ رفع نہوگا  
وکیل اس درخواست کو نواب صاحب کے پاس لائے، نواب  
صاحب نے کوئی چارہ بجز اس کے نہ دیکھا کہ وہ شرائط بھی منسج  
کردئے جائیں۔

جب یہ درخواست جس میں وہ شرائط لکھے جا چکے تھے  
حضور کے ملاحظہ میں پھر گزری تو فرمایا کہ میں چار پانچ روز میں  
اُس پر کوئی حکم دوں گا، چونکہ مجھ پر یہ عرصہ بہت شاق تھا، لہذا  
میں نے فوراً ایک طویل عبارت خط حضور کے نام لکھا جس میں  
تمام گزشتہ حالات کا اذ سر نو ذکر کیا اور سخت عبارت میں  
حضور کی کاروائیوں کے خراب نتائج ظاہر کئے۔ لیکن قبل اس کے  
کہ یہ خط ترجمہ ہو کر حضور میں بھیجا جائے۔ مختار الملک مرحوم  
نے امیر کبیر مرحوم سے کچھ ایسی خط و کتابت کی جس سے  
مقصود اصلی حاصل ہو گیا۔ یعنی امیر کبیر مرحوم نے حضور کو یہ  
صلاح دی کہ اب دو چار روز کا تامل مناسب نہیں۔ کیونکہ جو  
شرائط درخواست معافی میں حضور نے بڑھائے گو وہ بالکل  
خلاف ان شرائط کے تھے جو میں نے ریڈنٹ سے کہے تھے  
تاہم مختار الملک نے ان کو منظور کیا لہذا اب کوئی وجہ حکم میں  
تامل کی معلوم نہیں ہوتی۔

اس کے بعد ہی پھر وکیل نواب صاحب کے پاس بھیجے گئے

اور حکم ہوا کہ ایک اور شرط بڑھائی جائے کہ نواب صاحب  
آئندہ ہمیشہ خیر خواہ رہیں گے، اس فقرہ نے نواب صاحب کو  
سخت صدمہ پہونچایا۔ مگر یہ شرط بھی بڑھا دی گئی آخر الامر  
دو تاریخ دربار میں طلب ہوئے اور نذر قبول ہوئی اور جواب  
سلام دیا گیا،

اسی کے بعد حضور پر نور نے نواب صاحب اور رزیدنٹ  
کو متعہ جات اشار آت آندیا عطا فرمائے اور دو ہفتہ کے بعد  
عید الفطر کے دربار میں حضور پر نور نے نواب صاحب کی بڑی  
عزت افزائی فرمائی اور پانچ پارہ چہ کا خلعت قیمتی پچاس ہزار  
روپیہ کا دربار عام میں مرحمت فرمایا اور اس وقت گویا ثابت  
ہو گیا کہ حضور پر نور کے دل میں نواب صاحب کی طرف سے  
کوئی ملال نہیں ہے اور اسی طرح نواب صاحب کی دل شکستگی  
بھی جاتی رہی۔ (مرقہ عبرت)

اوپر کے مضمون سے یہ بات بخوبی ظاہر ہو گئی کہ علیحضرت  
کی ناراضی کتنی بڑھی ہوئی تھی اور کن شکلوں سے وہ رفع ہوئی  
اگر خدا نخواستہ آپ اپنی خدمت سے علیحدہ ہو جاتے تو شاید  
ملک کو سخت مصیبتوں کا سامنا کرنا پڑتا۔

نواب مختار الملک کے قتل کی سازش  
۲۷ جنوری ۱۸۶۸ء کو عید الفطر کے دن ایک سنگ دانے

نواب مختار الملک بہادر پر دو گولیاں سرکیں جن سے آپ کے دو  
ہمراہی زخمی ہوئے، مگر خدانے آپ کو بچا لیا مجرم اسی وقت گرفتار  
ہوا اور ۲۱ تاریخ کو اسے قتل کر دیا گیا۔

## آپ کی رحم دلی

نواب صاحب مرحوم اس قدر رحم دل اور بردبار تھے، کہ ایسے  
کشتنی مجرم کو بھی عفو کے دامن میں چھپا لینا چاہتے تھے، اور  
آپ کی خواہش تھی کہ اسے صرف قید کی سزا دی جائے مگر حضور پر نور  
نے اس سفارش کو منظور نہ کیا کیونکہ ایسے شخص کو چھوڑ دینا ملک  
کے لئے خطرناک اور قرین انصاف نہ تھا۔

## سرسالار جنگ اور مطالبہ برار

اہم گزشتہ اوراق میں یہ ظاہر کر چکے ہیں کہ ملک برار  
نواب سرسالار جنگ بہادر کے چچا سراج الملک بہادر کے  
عہد وزارت میں انگریزوں کے قبضہ میں گیا۔ اس کے علاوہ  
ہم نے یہ بھی بیان کیا ہے کہ برار کے نخل جانے کا مورد الزام  
محض سراج الملک بہادر کو قرار دینا قرین انصاف نہیں ہے۔  
تاہم سالار جنگ مرحوم اپنے مرحوم چچا کے سر سے اس فرضی الزام  
کو دور کرنا چاہتے تھے، نہ صرف یہ بلکہ ملک و مالک کی انتہائی

خیر خواہی کے لحاظ سے بھی جو آپ کا طرۂ امتیاز تھا، آپ کی دلی خواہش تھی کہ برار حضور نظام کے قبضہ میں دوبارہ آجائے۔ اسی بنا پر ۱۸۵۳ء سے ۱۸۶۱ء تک نواب صاحب موصوف نے چھ مرتبہ واپسی برار کے متعلق گورنمنٹ انگریزی کو متوجہ کیا، اگرچہ ان درخواستوں کا حسبِ منشا نتیجہ نہ نکل سکا لیکن تاہم مفوضہ علاقے کا کچھ حصہ واپس ہو گیا۔

### نصف علاقہ میسور اور اس کے ساتھ برار کی طلبی

۱۸۹۵ء میں جنگ میسور کے موقعہ پر انگریزوں نے نظام سے معاہدہ کیا تھا کہ علاقہ مفتوحہ کا نصف حصہ انھیں دیا جائے گا لیکن جنگ کے اختتام کے بعد چونکہ ٹیپو سلطان کا سارا علاقہ اس کے مالک اصلی کے خاندان میں منتقل ہو گیا اور اس خاندان کے ایک فرد کو وہاں کا مہاراجہ تسلیم کر لیا گیا، اس لئے تقسیم کا معاملہ معرض التواء میں آ گیا۔

۱۸۳۴ء میں مہاراجہ میسور کی فضول خرچی کی وجہ سے مجبور ہو کر گورنمنٹ انگریزی نے ریاست کو اپنے انتظام میں لے لیا ۱۸۶۲ء میں مہاراجہ نے ایک لڑکے کو متبنی بنانے کی اجازت طلب کی تو گورنمنٹ کو اس میں بھی توقف ہوا، گورنمنٹ کے اس طرز سے

نواب سالار جنگ بہادر کے دل میں یہ خیال پیدا ہوا کہ شاید میسور کو انگریزی حکومت میں شامل کر لینے کا ارادہ ہے اس لئے انھوں نے ۱۸۶۶ء میں رزیڈنٹ حیدر آباد کے نام ایک خط لکھا جس میں حسب ذیل مطالبات درج تھے۔

(۱) ۱۸۶۶ء میں جو معاہدہ نظام گورنمنٹ و انگریزی گورنمنٹ میں ہوا تھا اس کا منشا یہ تھا کہ برار کی آمدنی کی بچت واپس کی جائے گی لیکن باوجود چھ سال گزر جانے کے ابھی تک ایک پیسہ بھی واپس نہیں ہوا سرکار نظام کو اس وقت روپیے کی سخت ضرورت ہے اس لئے اس کی خواہش ہے کہ کنٹریکٹ کی تنخواہوں کا دوسرا اطمینان بخش انتظام کر کے اپنے اضلاع واپس لے لے۔

(۲) گورنمنٹ انگریزی کے طرز عمل سے یہ ظاہر ہوتا ہے کہ وہ ریاست میسور پر قابض ہونے کا ارادہ رکھتی ہے اس لئے یہ ضروری ہے کہ سرکار نظام کو اس ریاست کا نصف حصہ ضرور ملے کیونکہ ۱۸۹۹ء کے معاہدہ میں یہی طے ہوا تھا۔ اگر برٹش گورنمنٹ نے میسور کی نئی ریاست قائم نہ کی ہوتی تو سرکار نظام کو معاہدہ کی رو سے یہ حصہ ضرور ملتا اور اب جب کہ وہ ریاست ٹوٹ رہی ہے تقسیم کے لئے کوئی امر مانع موجود نہیں۔

(۳) ۱۸۵۷ء کے خفیہ معاہدہ میں یہ بات طے ہوئی تھی کہ



جو علاقے سرکارین کی متحدہ قوت سے فتح ہوں گے وہ دونوں برابر تقسیم کئے جائیں گے چنانچہ اسی لئے سرکار نظام کو پیشوا اور سندھیا کے مفتوحہ علاقوں سے حصہ دیا گیا تھا، اور اب اسی معاہدہ کی رو سے اس کو کرنول اور گومسور کی آمدنی سے بھی حصہ ملنا چاہئے کیونکہ ان علاقوں کی فتح دونوں سرکاروں کی جدوجہد سے ہوئی۔

(۴) مسئلہ کے معاہدہ کی رو سے انگریزی گورنمنٹ کو صرف پیشکش تفویض کیا گیا تھا۔ اصل علاقہ بدستور سرکار نظام کی ملکیت ہے۔

لہذا گورنمنٹ انگریزی کو سرکار نظام کے مندرجہ ذیل حقوق کی تکمیل کرنی چاہئے۔

کرنول کی مالگزاری بوضع پیشکش ۱۷۰۰۰۰  
گومسور کی مالگزاری میں سرکار نظام کا حصہ ۱۵۰۰۰۰  
میسور کی سالانہ آمدنی کا نصف ۲۱۵۰۰۰۰

۶۰۰۰۰۰۰

چونکہ ابھی ریاست میسور کا مسئلہ زیر تجویز ہے اس لئے اول الذکر علاقوں کی آمدنی ۱۸۵۰۰۰۰ روپیے سالانہ بجٹ کے مصارف کے لئے منظور کی جائے اور میسور کے تصفیہ تک کے لئے بقیہ ۸۵۰۰۰۰ روپیے کا انتظام نہایت قابل اطمینان

طور پر سرکار نظام کی طرف سے کر دیا جائے گا۔ لہذا ملک برار  
سرکار نظام کو واپس دے دیا جائے  
نواب سالار جنگ بہادر کی اس کوشش کا یہ نتیجہ نکلا کہ گورنمنٹ  
انگریزی نے برار کی آمدنی میں سے ۱۰ لاکھ روپیے سالانہ دینے  
کے لئے احکامات جاری کر دیے۔

لیکن میسور کے معاملے پر اس لئے غور نہ کیا جاسکا کہ اس کا  
انقراض ملتوی ہو گیا اور ۱۸۶۸ء میں مہاراجہ میسور کے تبتی  
گدی نشین ہو گئے۔

یہ سب کچھ تو ہوا لیکن انگریزی گورنمنٹ نواب صاحب  
موصوف سے قدرے بدظن بھی ہو گئی۔ کیونکہ ان کے پیہم  
مطالبات کی تکمیل سے گورنمنٹ نظام کا تو فائدہ تھا لیکن یہ  
مطالبات گورنمنٹ انگریزی کے نزدیک قابل تسلیم اور مہنی بر  
اضاف نہ تھے،

لیکن یہ کہے بغیر نہیں رہا جاسکتا کہ نواب صاحب موصوف  
اپنی سرکار کی خیر خواہی میں جن حدود تک پہنچ چکے تھے وہ  
نہایت بلند اور قابل احترام تھے،

اس میں کوئی شک نہیں کہ وہ انگریزوں کے ہی خواہ تھے

اور ان کی ولی خواہش تھی کہ دونوں سرکاروں میں دوستی کا رشتہ ہمیشہ قائم رہے لیکن اس کے باوجود انہوں نے نظام کے مفاد کو بھی نظر انداز نہیں فرمایا۔

### نواب سالار جنگ بہادر بحیثیت وکیل سلطنت

فروری ۱۸۶۹ء میں نواب افضل الدولہ بہادر آصف خاں نے انتقال فرمایا اور نواب میر محبوب علی خاں بہادر تین سال کی عمر میں فرمان روائے دکن ہوئے۔ چونکہ کم سنی کی وجہ آپ سلطنت کا انتظام نہ فرما سکتے تھے اس لئے نواب سالار جنگ بہادر اور نواب شمس الامراء امیر کبیر ایکمبٹ مقرر ہوئے، درحقیقت ان دونوں امراء سے بڑھ کر اس عہدے کی اور کوئی اہلیت نہ رکھتا تھا۔ اگرچہ ان دونوں امراء عظام کے خاندانوں میں پرانی مخالفت تھی لیکن ریاست کی بہبود ہی اور بھلائی کی خاطر ان دونوں نے اس کی کوئی پروا نہیں فرمائی۔ جو لوگ تاریخ سے واقف ہیں وہ جانتے ہیں کہ کسی سلطنت کی تولیت کس قدر اہم خدمت ہے اور شاہان سابق کے متولیوں نے اس خدمت کے فائدہ اٹھا کر کیا کچھ نہیں کیا، چنانچہ ابراہیم عادل شاہ ثانی کے متولیوں یعنی کامل خاں، کشور خاں، اخلاص خاں اور ولادور خاں وغیرہ نے اس منصب کی آڑے کر جو کچھ کیا ہے اس سے ہر

شخص واقف ہے۔ ان امور پر نظر ڈالتے ہوئے اس کا اعتراف کرنا پڑتا ہے کہ نواب سالار جنگ بہادر جیسا وکیل السلطنت شاید کسی حکومت کو نہ ملا ہوگا۔

ان دونوں وکلاء سلطنت نے زمام اختیار و تولیت ہاتھ میں لیتے ہی استرداد برار کی از سر نو کوشش شروع فرمائی جس کی تفصیل حسب ذیل ہے۔

### استرداد برار کی از سر نو کوشش

نواب سالار جنگ مرحوم کو گورنمنٹ انگریزی کے مراسلات سے یہ معلوم ہوا کہ گورنمنٹ کنجٹنٹ کی تنخواہوں کے لئے مستقل ذریعہ آمدنی کی خواہشمند ہے اس لئے انہوں نے اپنی اعلیٰ ترین قابلیت انتظامی کی بدولت بہت جلد نو کروڑ روپے کا انتظام کر کے گورنمنٹ کو لکھا کہ ہم ۸۰ ملین کی نقد رقم جمع کرتے ہیں لہذا برار واپس کر دیا جائے۔ مگر اس کوشش کا کوئی نتیجہ نہ نکلا اور معلوم ہوا کہ کنجٹنٹ کے مصارف کے لئے نقدی ضمانت کی بجائے ارضی ضمانت کی ضرورت ہے۔

اس حقیقت کے منکشف ہونے کے بعد بھی آپ کو خیر خواہی نے خاموش ہونے نہ دیا اور آپ نے ۶ جولائی ۱۸۵۷ء کو ایک مراسلہ اور بھیجا جس میں ۱۲۴ پیرا گراف تھے اور اس میں

یہ یاد دہانی کی کہ ۱۹۵۳ء کے معاہدے میں کرنل لونے گورنمنٹ ہند کی جانب سے یہ کہا تھا کہ تفویض برار صرف اس وقت کے لئے ہے جب تک کہ سرکار نظام کو کنٹینٹ رکھنے کی ضرورت رہے لہذا ہم یہ کہنے پر مجبور ہیں کہ اب ہمیں کنٹینٹ کی ضرورت نہیں اور ہمارا ملک ہم کو واپس دیا جائے۔ لیکن اس کا جواب رزیدنٹ کی جانب سے تشفی بخش نہ ملا تو آپ نے اپنے تمام دلائل راست وزیر ہند کے پاس بھیج دیے چنانچہ وہاں سے حکومت ہند کو ہدایت ہوئی کہ سالار جنگ کے دلائل کا جواب دیا جائے اس کے بعد ایک سال تک رد و قدح کا سلسلہ جاری رہا لیکن کچھ نتیجہ نہ نکلا، آخر کار آپ کو خاموش ہونا پڑا

### ہندوستان کے بڑے شہروں کی سیاحت

ریجنسی قائم ہونے کے بعد نواب صاحب مرحوم کو ہندوستان کے بڑے بڑے شہروں کی سیاحت کا موقع ملا چنانچہ آپ نے بمبئی اور کلکتہ وغیرہ کا سفر فرمایا۔ کلکتہ میں آپ حضور وائسرائے کے ہمان رہے اور بمبئی میں گورنر بمبئی نے اپنے یہاں ہمان رکھا۔

### قحط اور رعایا کی امداد

۱۸۵۷ء میں اوزنگ آباد اور ناگر کرنول وغیرہ میں قحط نے

اپنا زور دکھایا، اور رعایا تباہ ہونے لگی، ایسے خطرناک موقع پر  
نواب سالار جنگ بہادر نے بیس ہزار پانچ سو روپیے امداد  
میں صرف فرمائے اور ایک لاکھ ۲۳ ہزار دو سو باون روپے  
کی رقم کسانوں کو معاف کر دی۔

### تمغہ

اسی سال ۱۸۵۷ء میں رزیدنٹ حیدر آباد نے نواب صاحب  
مرحوم کو نائٹ گرانڈ کمانڈر آف دی اسٹار آف انڈیا کا تمغہ دیا۔

### پرنس آف ویلز کا استقبال

۱۸۷۵ء میں حضور پر نور پرنس آف ویلز کے استقبال کے  
واسطے بمبئی تشریف لے جانے والے تھے مگر اطباء کی رائے  
یہ ہوئی کہ آپ کو سفر نہ کرنا چاہیے، اس لئے نواب سالار جنگ  
بہادر حضور پر نور کی طرف سے استقبال کے لئے تشریف لے گئے۔  
نواب صاحب اور شہزادہ موصوف میں بہت پُر لطف  
ملاقات ہوئی شہزادے نے آپ کو ایک تلوار ایک جڑاؤ کمربند  
ایک انگوٹھی اور ایک سونے کا تمغہ عنایت فرمایا۔

ڈیوک آف سدرلنڈ کی حیدر آباد میں آمد

جنوری ۱۸۷۵ء میں ڈیوک آف سدرلنڈ حیدر آباد تشریف

لائے اور نواب صاحبِ حوم کی جہانداری سے بہت خوش ہوئے اور چلتے وقت آپ سے انگلستان آنے کا وعدہ لیا جسے آپ نے منظور فرمایا

## سیاحتِ یورپ ”روانگی“

۷ اپریل ۱۸۷۷ء کو لارڈ لٹن وائسرائے ہو کر ہندوستان تشریف لائے اور لارڈ نارٹھ بروک ولایت تشریف لے لئے نواب سالار جنگ مرحوم ان کے استقبال کے لئے بمبئی تشریف لے گئے اور وہیں سے بقصدِ یورپ جہاز پر سوار ہو گئے۔

## ”شہرِ روم“

۵ مئی سن مذکور کو آپ روم پہنچے جہاں کوترمال پر شاہ و کیرانول سے ملاقات ہوئی اس کے بعد پوپ اعظم پرنس مارکیورنیا اور اس وقت کے ولی عہد سلطنت سے بھی ملاقات فرمائی۔

## ”پیرس“

۱۲ مئی کو آپ نے پیرس پہنچ کر گراند ہوٹل میں قیام فرمایا آپ کا ارادہ تھا کہ پیرس میں صرف ایک شب قیام فرمائیں گے

لیکن ناگہانی طور پر اسی دن شام کو آپ کا پاؤں ہوٹل کی سیڑھیوں پر پھسل گیا، اور ران کی ہڈی ٹوٹ گئی اس صدمہ پاک کے سبب سے آپ کو اواخر مئی تک وہاں قیام کرنا پڑا۔ اس اچانک حادثہ سے آپ کو سخت صدمہ اٹھانا پڑا لیکن آپ نے کسی قسم کی گھبراہٹ نہیں ظاہر فرمائی۔ گرانڈ ہوٹل کے مصارف کو اتنے دنوں تک برداشت کرنے اور اس کے سوا شہر کے ارباب حاجت کی حاجت روائی کرنی معمولی شخص کا کام نہ تھا۔

### ”انگلینڈ“

یکم جون کو آپ فاکسٹون پہنچے اور وہاں ڈیوک آف سدر لینڈ کے جہاز پر سوار ہو کر دوسرے کنارے پر اترے میر آف فاکسٹون نے خیر مقدم کا ایڈریس پڑھا اور آپ نے اس کا جواب ارشاد فرمایا جس میں ہندوستان اور انگلستان کے تعلقات اور رشتہ محبت پر روشنی ڈالی۔

انگلستان میں جس زور شور کے ساتھ نواب صاحب کا استقبال ہوا۔ ہندوستان کے کسی شخص کا نہیں کیا گیا، اور یہ سب کچھ اس وجہ سے ہوا کہ نواب صاحب مرحوم کے حسن انتظام اور رائے و تدبیر سے وہاں کے لوگ بہت متاثر تھے۔



## پرنس آف ویلز کی ”دعوت“

۱۰۔ امرجون کو مکان بارل برو میں پرنس آف ویلز نے آپ کی دعوت کی جس میں شہزادہ و شہزادی ویلز کے سوا شاہزادہ کناٹ، ڈیوک آف کیمبرج اور ڈیوک آف مینچسٹر اور ان کی بیوی بھی شریک تھیں۔

## ”اکسفورڈ یونیورسٹی کا“

### ”خطاب“

۲۱۔ امرجون کو اکسفورڈ یونیورسٹی کی جانب سے نواب صاحب مرحوم کو ڈی، سی، ایل، کا اعزازی خطاب ملا۔

## ”ملکہ معظمہ قیصرہ ہند کی خدمت میں“

### حاضری

۳۔ جولائی کو مارکوس آف سالسبری نے نواب صاحب کو ملکہ معظمہ کی وٹس میں پیش فرمایا۔ نواب صاحب نے نذر پیش کی جسے حضور قیصرہ نے لمس کا شرف عطا فرما کر واپس فرمایا۔ اس شب کو نواب صاحب محل ہی میں رہے، اور کھانا بھی وہیں تناول فرمایا۔

اس دعوت میں شاہزادی بیٹرک اور شہزادہ لیوپولڈ وغیرہ بھی شریک تھے۔

## شہر لندن کا آزاد نامہ

۲۵ جولائی کو کورٹ آف کامن کونسل کے مخصوص جلسہ میں نواب صاحب مرحوم کو شہر لندن کا آزاد نامہ دیا گیا اس جلسہ میں لندن کے تمام بڑے بڑے امراء اور ارباب سلطنت جمع تھے۔ آزاد نامہ سپرد کرتے وقت مسٹر بچین اسکا نے نواب صاحب کی طرف مخاطب ہو کر ایک تقریر کی جس میں یہ ظاہر کیا گیا کہ آج تک کسی ہندوستانی ریاست کے وزیر کو یہ آزاد نامہ نہیں دیا گیا، اور اس کے بعد مختلف حیثیتوں سے نواب صاحب مرحوم کی وقاداریوں کو سراہا گیا، نواب صاحب مرحوم اس تقریر سے بہت متاثر ہوئے اور اپنی جوابی تقریر میں بہت شکریہ کے ساتھ یہ امید ظاہر فرمائی کہ ہمیشہ گورنمنٹ انگریزی اور گورنمنٹ نظامی دوستی قائم رہے گی۔

اس تقریب کے بعد ۲۶ جولائی کو منیچر کارپوریشن اور منیچر جلسہ تجارت کی طرف سے ایک جماعت نواب صاحب مرحوم کے پاس آئی اور اڈریس پیش کیا جس میں بہت کچھ

انہما رعقیدت کیا گیا تھا۔  
تقریباً دو مہینے آپ نے لندن میں قیام فرمایا۔ اس عرصہ  
میں آپ بڑے بڑے آدمیوں کے جہان رہے اور وہاں کے  
عام لوگوں نے اس قدر آپ کی عزت کی کہ غالباً اس سے زیادہ  
کسی کے لئے ممکن نہ تھی۔

### واپسی

۳۱ جولائی کو آپ لندن واپس ہوئے اور مختلف یورپین  
شہروں کو ملاحظہ فرماتے ہوئے ۲۴ اگست کو بمبئی تشریف  
لائے اور دوسرے دن وہاں سے حیدرآباد میں رونق افروز  
ہوئے۔

### سفر انگلستان کا ایک اہم مقصد

نواب صاحب مرحوم نے سفر انگلستان سے پہلے جو  
متواتر درخواستیں مطالبہ برار کے متعلق گورنر جنرل کے پاس  
بھیجی تھیں ان کا کوئی تشفی بخش جواب نہ ملا اس لئے نواب  
صاحب چاہتے تھے کہ خود انگلستان جا کر ان امور کا فیصلہ کریں  
چنانچہ اس خبر سے گورنمنٹ آف انڈیا کو سخت اضطراب ہوا  
اور اس نے یہ خواہش ظاہر کی کہ آپ وہاں کوئی گفتگو برار کے

متعلق نہ کریں البتہ واپسی کے بعد ہم خود آپ کے دعاوی پر غور کریں گے۔

واپسی کے بعد برار کا مطالبہ اور گورنمنٹ کی ناراضگی  
 دسمبر ۱۹۴۷ء میں حسب وعدہ نواب سالار جنگ بہادر  
 برار کے متعلق اپنے تمام دعاوی و دلائل کو مرتب کر کے پھر  
 رزیڈنٹ کے پاس بھیجا تاکہ وہ حکومت ہند کے پاس بھیج دیں  
 لیکن رزیڈنٹ نے پھر اُسے وصول کرنے سے انکار کر دیا۔  
 نہ صرف یہی بلکہ گورنمنٹ آپ کے بار بار اصرار سے بہت متاثر  
 اور ناراض ہوئی جیسا کہ آئندہ واقعات سے ظاہر ہوگا۔

### دربار دہلی

جنوری ۱۹۴۸ء میں دربار دہلی کے موقع پر نواب سالار جنگ  
 بہادر اعلیٰ حضرت میر محبوب علی خاں بہادر کو لے کر دہلی تشریف  
 لے گئے۔ چونکہ گورنمنٹ ہند نواب صاحب کے تقاضوں سے  
 متاثر ہو چکی تھی اس لئے کلکتہ سے ایک مراسلہ وصول ہوا جس کا  
 منشا یہ تھا کہ جب تک سر سالار جنگ اور نواب شمس الامیر  
 اس مضمون کا اقرار نامہ نہ لکھ دیں کہ وہ حکومت انگریزی کی سیاہ  
 کو تسلیم کرتے ہیں اور حکومت نظام و حکومت انگریزی کے نزاعی

امور کے متعلق وزیر ہند کے فیصلہ کو آخری فیصلہ سمجھتے ہیں۔“ اس وقت تک وہ دربار میں شرکت نہیں کر سکتے، نواب صاحب کو اگرچہ ان شرائط سے سخت ملال ہوا لیکن آپ نے انھیں منظور فرمایا اور دربار میں شریک ہوئے۔

### نواب شمس الامراء بہادر کا انتقال

اپریل ۱۸۵۷ء میں نواب شمس الامراء بہادر نے جو نواب سالار جنگ بہادر کے شریک کار تھے انتقال فرمایا۔ ان کے انتقال کے بعد سالار جنگ کی خواہش یہ تھی کہ وکالت کا کام صرف وہی انجام دیں، اور چاروں معین المہاموں کی ایک مجلس انتظامی قائم کر دی جائے لیکن گورنمنٹ انگریزی کو یہ منظور نہ ہوا چنانچہ ۲۸ اگست ۱۸۵۷ء کو سالار جنگ مطلع کئے گئے کہ والٹر ہند نے نواب وقار الامراء بہادر کو ان کا شریک کار بنایا ہے نواب صاحب اور نواب وقار الامراء میں مخالفت تھی اس لئے آپ نے اس فیصلہ کے ماننے سے پہلے تو انکار کر دیا لیکن پھر منظور کر لیا ۱۸۵۷ء سے ۱۸۵۸ء تک نواب صاحب اور حکومت ہند کے تعلقات کشیدہ رہے ۱۸۵۸ء میں سراسنوارٹ ہیلی صاحب ریڈنٹ حیدر آباد مقرر ہوئے اور لارڈ پینڈلبرگ ہوئے، اور نواب صاحب گورنمنٹ کی نظروں میں پھر ویسے ہی

محبوب ہو گئے جیسے کہ پہلے تھے اور پھر آخر عمر تک دونوں سرکاروں کے منظور نظر رہے۔

## علالت اور انتقال

۵ سرفروزی ۱۸۸۲ء کو ڈیوک آف ملکینزک حیدر آباد تشریف لائے، آپ، سرفروزی کو ان کے ہمراہ میر عالم کے مآلاب کی سیر کے لئے تشریف لے گئے شام کو مکان واپس ہوئے اور خاصہ نوش فرمانے کے بعد دیر تک سرکاری کام کرتے رہے دو بجے شب کو اچانک ہیضہ میں مبتلا ہوئے اور اس سے جانبر نہ ہو سکے، اس خیر خواہ خلائق کے انتقال سے ملک کو جو نقصان پہونچا اس کی تفصیل سے اس زمانہ کے تمام مشہور جرائد سیاہ نظر آتے ہیں۔

آپ کے انتقال پر ملال سے اعلیٰ حضرت کو اس قدر صدمہ ہوا کہ آپ آنسو بہاتے رہے اور کسی صورت تشفی نہ ہوتی تھی۔ تمام شہر آپ کے سوگ میں ماتم کر رہا تھا عورتیں اور بچے تک آنسو بہاتے تھے۔

## نواب صاحب کی مقبولیت

نواب صاحب مرحوم اس قدر مقبول خلائق تھے کہ مزار پر سے

لوگوں نے وہ تمام پھول چن لئے تھے جو سوم کے دن بکھیرے گئے تھے۔ اس کے علاوہ آپ کی قیاضی اس قدر مشہور تھی کہ انتقال کے بعد بھی اکثر لوگ مزار پر عرضیاں لکھ کر لٹکاتے تھے تاکہ آپ اپنی روحانی قوت سے ان کی وادہ فرمائیں۔

تمام ہندوستان اور انگلینڈ کے اخبارات نے آپ کی وفات کے بعد تعزیتی مضامین شائع کئے جن کو اگر نقل کیا جائے تو بجائے خود ایک ضخیم کتاب ہو جائے۔ ان سب کے پڑھنے سے معلوم ہوتا ہے کہ انھیں دنیا میں کس قدر ہر و لغز نری حاصل تھی۔ گورنمنٹ آف انڈیا نے اس سانحہ عظیم کو اپنے غیر معمولی گزٹ میں سیاہ قور کے ساتھ شائع کیا تھا۔

گورنر جنرل ان کو نیل بصد حسرت و افسوس نواب مختار الملک سالار جنگ جی، سی، ایس، آئی، نائب ریاست و وزیر حیدر آباد دکن کے انتقال کو جو آٹھویں ماہ حال کو ہوا مشہر کرتے ہیں۔ اس واقعہ پر الم سے سرکار انگریزی کا ایک نہایت تجربہ کار اور مہذب دوست جاتا رہا سرکار نظام کا ایک بڑا عقیل اور خیر خواہ ملازم اور اہل ہند کا ایک بڑا نامی مساو و حامی نیست و نابود ہو گیا۔

## لارڈ رپن کی تقریر اور سالار جنگ کی خدما کا اعتراف

۴ ربیع الثانی ۱۳۳۷ھ کو اعلیٰ حضرت میر محبوب علی خاں اصفیاء سادس کی تخت نشینی کے موقع پر آفتاب محل میں ایک انگریزی دربار منعقد ہوا تھا جس میں امرائے حکومت آصفیہ کے علاوہ تمام انگریز حکام بھی موجود تھے، اس وقت لارڈ رپن وائسرائے نے ایک پر جوش تقریر فرمائی تھی جس سے نواب سالار جنگ بہادر کے کارناموں اور ان کی شخصیت پر روشنی پڑتی ہے ذیل میں ہم اسے درج کرتے ہیں۔

اے حضور نظام!

میں آپ کو یقین دلاتا ہوں کہ آج کے روز اس موقع پر حضور ملکہ معظمہ قیصر ہند کی طرف سے آپ کو ریاست کے اقتدارات و اختیارات سپرد کرنے کی خدمت بجالانے میں مجھ کو کمال درجہ کی خوشی حاصل ہوئی۔ چند ہفتہ کے پیشتر جب کہ آپ نے مجھ سے نہایت خواہش کے ساتھ اس رسم کے ادا کرنے کے لئے حیدر آباد آنے کی درخواست کی تو مجھ کو بھی آپ کی درخواست کے منظور کرنے کی پوری خواہش ہوئی کیونکہ آپ کی درخواست سے آپ کی وہ محبت



صداقت جو برٹش گورنمنٹ کے ساتھ ہے ظاہر ہوتی  
 تھی میں یقین کرتا ہوں کہ میں پہلا ہی وائسرائے  
 ہوں جسے حیدر آباد آنے کا اتفاق ہوا ہے اور  
 میرا یہاں آنا صرف اس بات کو ظاہر نہیں کرتا کہ  
 اس ریاست عظمیٰ اور برٹش گورنمنٹ کے درمیان  
 نہایت مضبوط دوستانہ روابط ہیں، بلکہ اس بات کو  
 ظاہر کر رہا ہے کہ حضور ملکہ معظمہ کو آپ کی خیر خواہی  
 اور خوشدلی کا نہایت خیال ہے اور اس میں وہ پوری  
 پوری دلچسپی لیتی ہیں، آپ کے طفولیت کے زمانہ وراثت  
 میں آپ کے رعایا کی خوش نصیبی کا باعث تھا، کہ ایک  
 ایسا شخص انتظام ریاست پر مامور تھا، جو ہندوستان  
 کے منظموں میں اعلیٰ درجہ رکھتا تھا اس کی دانائی اور  
 اس کی لیاقت اور اس کی وفاداری آپ کے ساتھ  
 بہت بڑھی ہوئی تھی۔ آپ کی طفولیت میں بہت سی  
 سخت مشکلیں اس کے درپیش آئیں، لیکن باوجود اس کے  
 اس نے ان پر غالب ہو کر اس کا میاں بی کے ساتھ  
 امور ریاست کو سرانجام دیا ہے کہ جس کی وجہ سے  
 وہ آپ کی گورنمنٹ اور گورنمنٹ آف انڈیا کی شکر  
 گزاری کا پورا مستحق ہے۔ سالار جنگ کے آپ کے

زمانہ طفولیت میں ریاست کے انتظام میں بہت کچھ  
 اصلاحیں کیں آمدنی کو بڑھایا اور جان و مال کی حفاظت  
 کا بندوبست کیا۔ یہاں تک کہ اپنے مرنے کے وقت  
 تک بھی اصلاحات کو سوچ رہے تھے۔ مجھ کو امید  
 تھی کہ جب آپ مسند نشین ہوں گے تو وہ اپنے کامل  
 تجربہ سے آپ کے معین رہیں گے، اور سرگرمی کے سوا  
 آپ کی خدمت بجالائیں گے، لیکن خدائے تعالیٰ کو یہ  
 بات منظور نہ تھی اور ایسے وقت پر انھیں دنیا سے  
 اٹھالیا جب کہ آپ کو ان کے مدد کی ضرورت بلکہ  
 اشد ضرورت تھی، اس مسرت انگیز موقع پر ان کی عدم  
 موجودگی سخت رنج و افسوس کا باعث ہے اگرچہ وہ  
 خود زندہ نہیں لیکن ان کی روائیاں باقی ہیں جنھیں  
 میں امید کرتا ہوں کہ آپ کے وزراء وسعت دیں گے  
 اور ان کی توسیع کو اپنا فرض منصبی سمجھیں گے، میں چند  
 کلمے نصیحت کے آپ کو دوستانہ کہتا ہوں اور وہ یہ ہیں کہ  
 آپ اپنی مالگزاری کو دیکھیں کیونکہ مالگزاری کا اچھی  
 حالت میں نہ ہونا ریاست کی تباہی کا باعث ہے  
 اگرچہ ہر جگہ یہی حالت ہے لیکن خاص کر ہندوستان  
 جہاں مالگزاری کا عمدہ انتظام نہیں ہے اور اس سے

بے پروائی سے کام لیا جاتا ہے تو سنگین ٹکس مقرر کرنے پڑتے ہیں، اور پھر رفتہ رفتہ اخلاس بڑھتا جاتا ہے اور رعایا تباہ ہوتی جاتی ہے، اس کے بعد زیادہ سود پر قرضہ لینا پڑتا ہے، اور اخیر میں دیوالہ نکھتا ہے، اس لئے مناسب کفایت شعار منصفانہ ٹکس لازم ہے کہ وہ رعایا کی آسودگی اور دولت کی ترقی کا باعث ہیں، مالگزار سی کا عمدہ قاعدہ ہندوستان میں عمدہ گورنمنٹ کی بنیاد ہے، اور بغیر اس کے حاکم کو راحت اور آرام نہیں رہتا، اور لوگ مفلس و قلاش ہو جاتے ہیں۔

(رستان آصفیہ)

آپ کی مختصر سیرت اور آپ کے عہد پر ایک

### اجمالی نظر

نواب مختار الملک بہادر، نہایت عاقل، ذہین، مدبر، معاملہ فہم اور ہر حیثیت سے یکتا، زمانہ شخص تھے حیدرآباد کے لئے ایسے شخص کا وجود ایک مصلح مدبر کی حیثیت سے خدا کی ان نعمتوں میں سے تھا جو شاہ ہیں، زمانہ ایسے افراد کو روز روز نہیں پیدا کرتا، بلکہ

صدیوں کے بعد ایسی ہستیاں ظہور پذیر ہوتی ہیں۔  
 حیدر آباد کی ہر جہتی اصلاحیں صرف انھیں کی برگزیدہ  
 ہستی کی رہن منت ہیں، موجودہ حیدر آباد کی تعمیر و تشکیل انھیں  
 بنیادوں پر قائم ہے جن کو مرحوم نے استوار فرمایا تھا، آپ سرکار  
 نظام اور سرکار انگریزی دونوں کے مستند علیہ تھے، درحقیقت  
 ان دونوں کا اعتماد بیک وقت حاصل کرنا ہر شخص کا کام نہ تھا

## اولاد

آپ نے دو صاحبزادے اور دو صاحبزادیاں یادگار چھوڑیں  
 تھیں صاحبزادگان کے اسمائے گرامی حسب ذیل ہیں۔  
 (۱) مختار الملک عماد السلطنۃ میر لائق علی خاں بہادر سالار جنگ  
 (۲) نواب میر سعادت علی خاں بہادر شجاع الدولہ منیر الملک  
 شجاع الدولہ نواب میر سعادت علی خاں بہادر

## پیدائش اور تعلیم و تربیت

۳۔ رفوی قعدہ سہلہ سر کو آپ حیدر آباد میں پیدا ہوئے ابتداً  
 تعلیم خانگی طور پر ہوئی اس کے بعد مدرسہ عالیہ میں شریک ہوئے  
 جہاں اس زمانہ کے اکابر تعلیم پاتے تھے، فراغت کے بعد یکم فروری  
 ۱۸۸۷ء کو بعض تعلیم انگلستان تشریف لے گئے۔

انگلستان میں آپ نے اپنے بڑے بھائی کے ساتھ وہاں کے اکابر اور ملکہ وکٹوریہ سے ملاقات حاصل فرمائی۔

### خطابات

۶ مئی ۱۸۵۹ء کو خطاب خانی و بہادری سے مشرف ہوئے، ۲۹ مئی ۱۸۵۹ء کو غیور جنگ شجاع الدولہ کے خطابات ملے اور ۲۳ جمادی الاولیٰ ۱۲۸۰ء کو منیر الملک کے خطاب سے مخاطب ہوئے۔

### صدر المہامی فوج

۷ جمادی الاولیٰ ۱۲۸۰ء کو جب آپ کے بڑے بھائی مدار المہامی سے سرفراز ہوئے تو آپ صدر المہامی فوج کے منتخب ہوئے جسے آپ نے باحسن و خوبی انجام دیا۔

### وکالت سرکار عالی

۳ جمادی الثانی ۱۲۸۰ء کو آپ راو لپنڈی کے اس دربار میں شرکت کے لئے بحیثیت وکیل سرکار عالی تشریف لے گئے جو امیر عبدالرحمن خاں وانی کابل کے اعزاز میں منعقد ہوا تھا۔ اس سفر میں آپ کے ہمراہ میجر پرسی گارف، نواب الملک بہادر

مسٹر فریدون جی اور ڈاکٹر یوسف علی تھے۔

## آپ کی قابلیت

آپ اپنے مفوضہ کام کو اس خوبی کے ساتھ انجام دیا کرتے تھے کہ بڑے بڑے مدبر اور ہوشیار انگریز بھی آپ کی قابلیت کے معترف تھے۔ سلیقہ مندی آپ کو اپنے آبا سے ترکہ میں ملی تھی۔

## انتقال

آپ اپنے والد بزرگوار اور اپنے بڑے بھائی کے انتقال سے بہت متاثر ہوئے چنانچہ اسی صدمہ کی وجہ سے آپ کا مزاج غیر معتدل رہنے لگا اور آخر کار سیف آباد میں تیاریخ ۲۲ جمادی الثانی ۱۳۰۷ھ انتقال فرمایا۔

## اولاد

آپ نے صرف ایک صاحبزادی کریم النساء، بگیم صاحبہ کو یادگار چھوڑا تھا جنہوں نے اپنی بڑی بھوپنی کے زیر نگرانی نہایت عمدہ تعلیم پائی تھی لیکن افسوس کہ عنفوان شباب ہی میں انتقال فرمایا۔

## نواب میر لائق علی خاں بہادر عماد السلطنتہ ”سالار جنگ“

میر لائق علی خاں بہادر سالار جنگ نیرالدولہ مختار الملک عماد السلطنتہ، جیسا کہ پہلے معلوم ہو چکا ہے نواب مختار الملک بہادر کے بڑے صاحبزادے تھے، آپ ۸ ربیع الثانی ۱۲۸۵ھ کو حیدر آباد میں پیدا ہوئے اور ہر طرح اپنے نامور و ذی عظمت باپ کے سچے جانشین اور لائق و فائق فرزند تھے۔ آپ نے اپنی مختصر سی پاکیزہ و لطیف زندگی میں جو کام کئے وہ آپ کی ذہانت، قابلیت اور محبت ملک و مالک پر دال ہیں۔

### تعلیم و تربیت

آپ نے ابتدائی تعلیم اور معقول تربیت اس شخص کی نگرانی میں حاصل فرمائی جو دنیا کے زبردست سیاستوں میں سے ایک تھا۔ یعنی آپ کے پدر بزرگوار نواب مختار الملک بہادر جن کی ایک گھڑی کی صحبت برسوں کی تعلیم کے حامل تھی۔ اس کے علاوہ آپ کو ایک اور زبردست شرف حاصل ہوا جو بہت کم لوگوں کو حاصل ہوتا ہے یعنی اعلیٰ حضرت ہند گانگائی میر محبوب علی خاں بہادر آصف جاہ سا دس کی ہم مکتبی ظاہر ہے کہ



میر لاٹو، علی، حان سالار جنگ منیر الدولہ عماد السلطنت



ان سب امور کا اثر آپ کے دماغ پر بہت اچھا پڑا ہو گا جس کا صاف اظہار آپ کے کارناموں سے ہوتا ہے۔  
 خانگی تعلیم کے بعد آپ مدرسہ عالیہ میں شریک ہوئے جو اسی زمانہ میں کھولا گیا تھا، مدرسہ میں آپ ہمیشہ اول رہے ۱۹ صفر ۱۲۹۷ء کو آپ یورپ بھیجے گئے، جہاں آپ عرضہ تک تکمیل تعلیم فرماتے رہے۔

## لندن میں قیام اور ملکہ وکٹوریہ سے ”ملاقات“

لندن میں قیام کے دوران میں آپ وہاں کے عمائدین کی صحبت سے فیضیاب ہوتے رہے اور اپنے والد ماجد کی طرح ۲۷ شعبان ۱۲۹۹ء کو ملکہ وکٹوریہ کی ملاقات سے مشرف و مفتخر ہوئے۔

## خطابات

۶ ربیع الثانی ۱۲۹۱ء کو جشن سالگرہ کے موقع پر خانی اور بہادری کے خطاب سے سرفراز ہوئے، ۲۹ رذی حجہ ۱۲۹۳ء کو جب ہندگان عالی نے والد کے پر سے کئے طلب فرمایا تو سالار جنگ نمیر الدولہ کے خطابات عطا فرمائے اور ۲۳ جمادی الاولیٰ

سنہ ۱۸۵۷ء کو تقریباً دو بار نوروز آباؤی خطاب مختار الملک سے مشرف ہوئے اور عماد السلطنہ سے بھی مخاطب کئے گئے۔

## وزارت کے اہم ”واقعات“

آپ کے عہد وزارت میں جو ہتم بالشان کام ہوئے انہیں درج ذیل کیا جاتا ہے تاکہ ناظرین کے خیال میں ان کا ایک مختصر خاکہ مرتب ہو جائے۔

- (۱) کونسل آف اسٹیٹ کا قیام۔
- (۲) دفتر فنانس کا قیام۔
- (۳) مجلس وضع قوانین کی تشکیل۔
- (۴) وائسرائے ہند کی آمد و رفت حیدر آباد میں
- (۵) سرکاری زبان اردو کا ہونا۔

## منصب وزارت

سنہ ۱۸۵۷ء میں اعلیٰ حضرت غفران مکان میر محبوب علی خاں نے اختیارات حکومت اپنے ہاتھ میں لیتے ہی آپ کو قلمدان وزرا سے سرفراز فرمایا۔ جس کی تفصیل بالفاظ بستان آصفیہ درج ذیل ہے

۱۔ مریج الثانی سنہ ۱۸۵۷ء کو دو بار حکمرانی میں شام کے

چار بجے حضور پر نور نے خلعت وزارت، سر پہنچ،  
دست بند، بازو بند، طرہ، ہار و غیمہ مرحمت فرما کر  
قلمدان وزارت سپرد فرمایا۔ اور اسی تقریب میں  
لارڈ رین وائسرائے و گورنر جنرل ہند نے ایک  
کریچ معہ پیٹی (بگلوں) عطا کی، آپ نے ۱۲ ربیع الثانی  
کو اس عہدہ جلیلہ کا جائزہ لیا۔

### کونسل آف اسٹیٹ

آپ کے عہد میں ۳۰ ربیع الثانی ۱۳۱۷ء بروز پنجشنبہ کو  
حوالی قدیم میں کونسل آف اسٹیٹ کا انعقاد عمل میں آیا جس کے  
رکن آپ بھی تھے۔

### اعلیٰ حضرت غفران مکان کی

#### ”ہمراہی“

اعلیٰ حضرت غفران مکان کو آپ سے بڑی محبت تھی اسی لئے  
آپ ہمیشہ سفر و حضر میں حاضر رہا کرتے تھے، چنانچہ ۲۲ ربیع  
۱۳۱۷ء کو جب اعلیٰ حضرت نیلگیری تشریف لے گئے تو آپ بھی  
ہمراہ تھے اسی طرح جب حضور لارڈ ڈفرن کی ملاقات کے لئے  
مدراس تشریف لے گئے تو آپ کو بھی ہمراہی کا شرف بخشا۔

## ذہانت

نواب عماد السلطنتہ کی ذہانت زبان زد خاص و عام تھی مشہور ہے کہ آپ کا حافظہ اپنے والد سے بھی بڑھا ہوا تھا جن لوگوں نے آپ کی ملاقات کا شرف حاصل کیا ہے انھیں آپ کی ذہانت و طباعی اور دانائی کا اعتراف ہے آپ کے حافظہ کے متعلق ایک واقعہ مشہور ہے جو کم از کم اس زمانے کے لوگوں کے لئے کرامت کا حکم رکھتا ہے، اور وہ یہ کہ اپنی سیاحت کے دوران میں جب آپ ٹرکی پہونچے اور سلطان ٹرکی سے شرف ملاقات حاصل فرمایا تو صرف ایک ہفتہ میں اس زبان پر اتنا عبور حاصل فرمایا کہ ڈنر کے موقعہ پر اُسی زبان میں تقریر فرمائی۔

## تقریر و تحریر

آپ علم و فضل کے ساتھ بہترین مقرر اور بہترین منشی تھے آپ کے مضامین دنیا کے مشہور رسالوں میں اکثر شائع ہوتے رہتے تھے۔ چنانچہ ایک بار آپ نے لندن کے کسی مشہور رسالہ میں ایک نہایت دلچسپ مضمون لکھا تھا جسے لوگوں نے عام طور پر پسند کیا اور مسٹر گلاڈسٹن تو اتنے خوش ہوئے کہ ایک تعریفی خط لکھ بھیجا۔

## زبان اردو کی ترویج

نواب عوام السلطنت بہادر کے عہد کا سب سے بڑا کارنامہ زبان اردو کی ترویج ہے آپ سے پہلے وفا ترکی زبان فارسی تھی تمام حکام اور تمام اہلکاران کے لئے فارسی کا جانتا ضروری تھا یہ طریقہ مغلیہ روایات کے لحاظ سے اچھا تھا۔ لیکن یہ امر بالکل ظاہر ہے کہ جب تک کوئی ملک اپنی زبان میں ترقی نہ کرے اور دفاتر ماوری زبان میں نہ ہوں اس وقت تک نہ علمی و فنی ترقیاں ہو سکتی ہیں اور نہ عدالت کے انصاف کا تصور ہو سکتا ہے۔ آپ ان مدبرین میں سے ایک تھے جنہوں نے یہ محسوس کیا کہ زبان اردو سرکاری زبان بننے کی مستحق ہے اس لئے ہمیں یہ کہنے میں کوئی تکلف نہیں کہ دکن اور ہندوستان میں اردو کی موجودہ ترقی ان کی ذات بابرکات کی رہنمائی ہے۔

## وائسرائے ہند کی آمد و رفت

گورنمنٹ نظام اور گورنمنٹ برطانیہ کی آپس کی دوستی کسی پر مخفی نہیں اس کے علاوہ ان دونوں کے تعلقات سیاسی ہمنوائی کا اقتضا، یہ تھا کہ ان دونوں حکومتوں کے باہمی تعلقات خوشگوار اور دوستانہ رہیں، اور آپس میں کسی قسم کی خلیج حائل نہ ہونے پائے

چنانچہ اس امر پر نظر رکھتے ہوئے آپ کے پیشروں نے حتیٰ الوسع دونوں سرکاروں میں انتہائی دوستی قائم کرنے کی کوشش فرمائی، اسی خیال کے ماتحت اعلیٰحضرت غفران مکان کی تخت نشینی کے موقعہ پر لارڈ رپن وائسرائے وقت کو دعوت دی گئی جس کو انہوں نے قبول فرمایا اور اسی موقع پر نواب صاحب کو خلعت مدارالمہامی بھی ملا۔ اس طرح آپ کے عہد میں دوستانہ طور پر وائسرائے ہند کی آمدورفت کا سلسلہ قائم ہوا، اس کے بعد لارڈ ڈفرن تشریف لائے۔

### نظام والنیئر کو رکا قیام

نواب عماد السلطنہ بہادر صرف سیاسی و عملی شخص نہ تھے بلکہ شجاعت اور عسکریت کے لحاظ سے بھی امرائے عہد میں ممتاز تھے اور فوج سے آپ کو بڑی دلچسپی تھی، چنانچہ جمادی الثانی ۱۲۸۷ھ میں آپ نے بتوسط مسٹر کارڈری گورنمنٹ انگریزی سے ماڈینڈوالنیر قائم ہونے کی اجازت حاصل فرمائی اور اس طرح ملک کی مقتدر و ذی عزت ہستیوں کو فنون سپہ گری کی تحصیل کا موقع ملا۔

۳۔ رجب ۱۲۸۷ھ کو آپ نے ایک جلسہ کا انعقاد فرمایا جس میں تمام عمائدین حکومت شریک تھے، اس کے بعد آپ نے لوگوں کو مخاطب کرتے ہوئے ارشاد فرمایا کہ جو حضرات خدمت ملک کے شائق ہوں وہ اپنے مصارف سے والنیئر کورس میں

شریک ہوں۔ آپ کی تقریر کا اتنا زبردست اثر ہوا کہ ”۹۸“  
اشخاص نے اسی وقت نام درج کرا لیا۔

اس کے بعد یوگما فیوگما شہر میں یہ ذوق ترقی پذیر ہوتا رہا حتیٰ کہ  
مہر ۹۸ء ف میں ممبروں کی تعداد ایک سو پچیس تک پہنچ گئی  
پہلے اس میں ایک کلب تھا جس کا نام دارالتفریح تھا۔ ۲۱ م  
شعبان ۱۳۱۷ء کو اس کلب کا نام والنیئر کلب رکھا گیا، صدر  
مجلس کے پیچھے قواعد ہوا کرتی تھی کچھ دنوں بعد باغ عام میں  
اس کا کیمپ قائم ہوا، اور فتح میدان قواعد کے لئے تجویز ہوا۔  
نواب منیر الملک اور راجہ مرنی منوہرا اپنی ڈیوٹی پر تشریف  
لایا کرتے تھے۔ ۱۶ رمضان ۱۳۱۷ء کو جب اعلیٰ حضرت عفران  
مکان نیلگیری سے واپس ہوئے تو والنیئر گارڈ باقاعدہ اسٹیشن  
پر موجود تھا، اور اس نے اسٹیشن سے خلوت مبارک تک بدرقہ  
کی ڈیوٹی ادا کی

## خدمت وزارت سے

### استعفا

۲۴ رجب المرجب ۱۳۱۷ء کو نواب عماد السلطنہ بہادر نے  
خدمت وزارت سے سبکدوشی حاصل فرمائی جس کی وجہ سے حیدرآباد کو

ایک دانشمند اور باتدبیر وزیر سے مستعفی ہونے کا کماحقہ  
موقعہ نہ ملا۔

### دوبارہ

### سفر یورپ

خدمت سے مستعفی ہونے کے بعد آپ نے دوبارہ سفر یورپ  
کا ارادہ فرمایا اور ۱۲ شعبان ۱۳۱۷ھ کو بمبئی سے جہاز پر سوار  
ہوئے اس سفر میں آپ نے اکثر مغربی و مشرقی ممالک کی سیاحت  
فرمائی اور اکابرین سے ملنے کا آپ کو موقع ملا۔ چنانچہ قاہرہ میں  
خدیو مصر سے ملاقات ہوئی، سلطان ترکی سے بھی شرف ملازمت  
حاصل فرمایا اور ان کے علاوہ آپ کو کئی سلاطین اور امراء سے ملنے کا  
اتفاق ہوا۔ ۲۲ صفر ۱۳۱۷ھ کو اس سفر سے فارس ہو کر آپ  
حیدرآباد تشریف لائے۔

### وفات

اور

### مدفن

سفر یورپ سے واپس ہونے کے بعد چند روز بیمار رہ کر ۷ صفر  
۱۳۱۷ھ بروز یکشنبہ دن کے تین بجے انتقال فرمایا اور اسی دن  
شب کے ساڑھے سات بجے اپنے آبائی مدفن دائرہ میر مومن میں مدفون  
ہوئے اور عالی جناب نواب میر یوسف علی شاہ بہادر سالار جنگ یادگار چھوڑا



فخر خاندان اولیسی روشن چراغ دودمان عالم  
 و مختار الملک امیر ابن امیر کبیر ابن کبیر  
 تو امیجے یوسف علی خاں بہادر سالار جنگ دام آقاہم  
 ”اسم سامی و لقب گرامی“

آپ کا اسم مبارک، میر یوسف علی خاں اور خطاب شاہی  
 و آبائی نواب سالار جنگ بہادر ہے جس سے آپ تمام دنیا میں  
 مشہور ہیں آپ سے پہلے اس خاندان میں تین سالار جنگ اور  
 گزر چکے ہیں جن کے اسمائے گرامی حسب ترتیب درج ذیل ہیں  
 (۱) محمد علی خاں بہادر شجاع الدولہ (نہیہ میر عالم بہادر)  
 سالار جنگ اول جو آپ کے پردادا تھے ۱۷۷۷ء میں پیدا ہوئے  
 اور ۱۷۹۷ء میں وفات پائی۔

(۲) میر تراب علی خاں بہادر شجاع الدولہ مختار الملک،  
 جی۔ سی۔ ایس۔ آئی۔ ڈی۔ سی سالار جنگ دوم جو آپ کے دادا تھے  
 ۱۷۷۷ء میں پیدا ہوئے اور ۱۷۹۷ء میں وفات پائی۔

(۳) آپ کے والد بزرگوار میر لائق علی خاں بہادر میر الدولہ  
 مختار الملک عماد السلطنہ سالار جنگ سوم ۱۷۷۷ء میں پیدا ہوئے  
 اور ۱۷۹۷ء میں وفات پائی۔ اس لحاظ سے آپ اپنے خاندان

چوتھے سالار جنگ ہیں۔

والد بزرگوار اور والدہ ماجدہ

آپ کے والد ماجد میر لائق علی خاں بہادر نمیر الدولہ مختار الملک  
سالار جنگ اور والدہ ماجدہ فخر نسواں علیا حضرت زینب بیگم صاحبہ  
بنت سید ابوالحسن صاحب تھیں۔

### سلسلہ نسب


قواب میر یوسف علی خاں بہادر بن میر لائق علی خاں بہادر بن  
میر تراب علی خاں بہادر بن محمد علی خاں بہادر بن علی زماں خاں بہادر  
بن محمد صفدر خاں بہادر بن شیخ شمس الدین محمد حیدر نمیر الملک بہادر  
بن شیخ محمد تقی بن شیخ محمد باقر بن شیخ محمد علی بن شیخ اولیٰ ثانی رحمۃ اللہ علیہ

### ولادت باسعادت

۱۴ مارچ ۱۹۳۷ء کو آپ بمقام پونا متولد ہوئے، لیکن  
پیدائش کا وقت صرف ۲۲ روز بعد ہی سایہ پدری سے محروم  
ہونا پڑا اور اس طرح آپ ورتیم بن کر آغوش ماوری میں تربیت پذیر ہوئے

### تعلیم و تربیت

امراء و اکابر کے دستور کے مطابق آپ ابتدائے دولت پر



ہی تعلیم حاصل کرتے رہے اور حقیقت یہ ہے کہ ایسے عظیم الشان لوگوں کی تربیت صحیح طور پر مبداء فیاض ہی کرتا ہے اور ان کا ماحول ہی ان کے لئے گہوارہ تعلیم ہوتا ہے، لیکن تاہم آپ کچھ دنوں بعد مدرسہ عالیہ میں شریک ہوئے جو اس زمانہ میں امراء کے لئے حیدر آباد کی بہترین اور مخصوص درس گاہ تھی۔

### مدرسہ میں آپ بحیثیت ایک طالب علم کے

یہ بات نہایت مشہور ہے کہ مدرسہ میں امارت و ثروت سے قطع نظر بحیثیت طالب علم کے آپ نہایت جفاکش اور محنتی رہے تمام طلبہ آپ کی ذہانت اور عمدہ برتاؤ سے خوش اور اساتذہ کرام پر فخر تھے۔ چنانچہ مسٹر شیون پرنسپل کو آپ کی محنت و ذہانت کا اعتراف تھا

### امتحانات مڈل و میٹرک

مدرسہ مذکور سے آپ نے اپنی ذہانت کی بدولت پہلے مڈل اور پھر میٹرک کا امتحان ممتاز حیثیت سے پاس کیا، لیکن آپ کی اعلیٰ قابلیت و حقیقت مدرسہ سے زیادہ ذہانت اور تربیت و صحبت کی رہین منت ہے۔ انگریزی میں آپ کو جو بے نظیر ملکہ حاصل ہے اُسے کچھ اہل زبان ہی جانتے ہیں اس کے علاوہ اردو، فارسی اور عربی ادب پر جو عبور حاصل ہے وہ کچھ کم نہیں۔

## آبائی اسٹیٹ کی دیکھ بھال

جب اعلیٰ حضرت آصف سابع خلد اللہ ملکہ تخت نشین ہوئے تو آپ کی اسٹیٹ کی نگرانی اٹھالی اور آپ کے قبضہ میں دے دیا چنانچہ آپ نے اپنے علاقہ کا دورہ فرما کر اصلاح کا قصد فرمایا اچانکہ اسٹیٹ کی موجودہ صورت آپ ہی کی سنی و کاوش کا نتیجہ ہے۔

## مدارالمہامی

۲۵ رجب ۱۳۳۳ء کو آپ اپنے آبائی منصب مدارالمہامی سے سرفراز ہوئے اور تین سال تک اس خدمت جلیلہ کو باحسن وجوہ انجام دیتے رہے، آپ نے اپنے دور مدارالمہامی میں جو اصلاحات جاری فرمائیں وہ اسی انداز کی تھیں جو آپ کے جد نواب مختار الملک مہم کی جاری کردہ تھیں چنانچہ مختلف محکموں کی ترقیاں اس کی شاہد ہیں۔

## سبکدوشی

محرم ۱۳۳۳ء کو جناب نے مدارالمہامی کی ہتم بالشان خدمت سے سبکدوشی حاصل فرمائی اور اپنی ان اصلاحات کو جنہیں آپ ملک مالک کی بھی خواہی کے لئے بروئے کار لائے تھے نقوش راہ کی طرح چھوڑا۔

## محکمہ جات سرکار عالی کی ترقی

آپ کی مدارالمہامی کے زمانہ میں کئی نئے محکمے قائم ہوئے اور  
آب رسانی، تعمیرات اور تعلیم کو اعلیٰ پیمانہ پر وسعت دی گئی۔

## حیدرآباد ایجوکیشنل کانفرنس

جس طرح شمالی ہند میں تمام ہندوستانی تعلیمی ترقی کے لئے رباب  
فکر نے مسلم ایجوکیشنل کانفرنس منعقد کی تھی اسی طرح آپ کے عہدیت  
مہد میں حیدرآباد ایجوکیشنل کانفرنس کا قیام عمل میں آیا جس کے فوائد  
و منافع پوشیدہ نہیں ہیں۔ حیدرآباد کی عام تعلیمی دلچسپی بہت کچھ  
اسی کانفرنس کی منت کش ہے۔

## قواعد پیمانہ جات

اوزان اور پیمانوں کے متعلق قواعد و ضوابط کا متعین ہونا ہر  
ایک ملک کے لئے ضروری ہے۔ حیدرآباد میں ان کی عدم موجودگی  
کی وجہ سے سخت تکلیف تھی، چنانچہ آپ کے عہد میں اس طرف  
توجہ کی گئی اور رعایا کو اس تکلیف سے نجات ملی۔

## مسلخ

مسلخ میں اگر باقاعدہ اور واقف کار لوگوں کا تقرر نہ ہو تو اہل اسلام کے لئے شک کی گنجائش رہتی ہے، حیدر آباد جیسی ریاست کے لئے یہ ضروری تھا، کہ مسلمانوں کی اس ضروری شکایت کو دفع کرے، مگر آپ سے پہلے کسی مدارالمہام کی توجہ اس طرف مبذول نہ ہوئی، آپ کے عہد میں اس ضرورت کو دفع کرنے کے لئے سند یافتہ ملاؤں کا تقرر کیا گیا۔

## امداد و قحط زدگان

رحم و کرم آپ کے خاندان کا طغرائے امتیاز رہا ہے، چنانچہ نواب مختار الملک بہادر مرحوم کے کارنامے قحط زدگان کے متعلق اظہر من الشمس ہیں اس لئے آپ میں اگر یہ وصف نہ ہوتا تو جائے حیرت تھی، آپ کے عہد مہینت مہد کا یہ کارنامہ بھی کچھ کم نہیں کم ممالک محروسہ سرکار عالی میں اس کا دستور العمل نافذ کیا گیا، اور مسٹر ویکفیلڈ کمشنر قحط مقرر کئے گئے۔

## آپ کے عہد کی دوسری اہم اصلاحات

مذکورہ بالا قوانین و ضوابط کے علاوہ آپ کے عہد وزارت میں



سیول سرولیس کلاس کھلی اور اس کے قواعد مرتب ہوئے تاہم خانہ جات کے لئے قواعد وضع کئے گئے، جدید جوڈیشل کمیٹی کی تنظیم ہونی مضابطہ جوڈیشل کمیٹی نافذ ہوا، قواعد پولیس ٹریننگ سکول جاری ہوئے اور ان کے علاوہ اسی نوعیت کی بہت سی اصلاحیں عمل میں آئیں۔

### محکمہ آثار قدیمہ

آپ ہی کے زمانہ وزارت میں محکمہ آثار قدیمہ سرکار عالی کا قیام عمل میں آیا۔ اور مولوی غلام نیروانی صاحب بی اے اس کے ناظم مقرر ہوئے اس محکمہ کا قیام جس قدر ملک کے لئے ضروری تھا وہ کسی پر مخفی نہیں اور اس سے جو فوائد حاصل ہوئے وہ بھی اظہر من الشمس ہیں۔

### انگریزی الفاظ کی ممانعت

آپ کے زمانہ میں یہ حکم بھی نافذ ہوا کہ سرکاری مراسلات میں انگریزی الفاظ نہ استعمال کئے جائیں۔ اس میں شک نہیں نواب صاحب بالقابہم مشرقی و مغربی علوم و فنون میں ہمارے رکھتے ہیں۔ اور انگریزی زبان میں آپ کی لیاقت محتاج بیان نہیں لیکن تاہم آپ نے اس غلامانہ ذہنیت کو بدلنے کی کوشش کی کہ اپنی



مادر می زبان کو انگریزی الفاظ کے ذریعہ خواہ مخواہ مسخ نہ کیا جائے  
اس سے آپ کی آبائی اردو نوازی کا ثبوت ملتا ہے۔

## وظائف تعلیمی ایشیا، یورپ

آپ کے عہد میں متعدد طلبائے علم کو سرکاری طور پر وظائف تعلیمی  
عطا ہوئے جن کے اسما، حسب ذیل ہیں۔

- ۱۔ سمیع اللہ شاہ بی۔ ایس۔ ای ولد سید امجد اللہ۔ سول انجینئرنگ
- ۲۔ سید محمد یونس بی۔ اے ولد سید عطا حسین۔ سول انجینئرنگ۔
- ۳۔ حیدر علی خاں، ایل۔ ایم۔ ایس ولد حکیم داؤد علی۔ انجینئرنگ
- ۴۔ محمد سراج الدین احمد ولد ڈاکٹر معین۔ انجینئرنگ
- ۵۔ ایم۔ اے، لیا ریلو ولد یمیل اندیا۔ طبابت
- ۶۔ دی۔ ایچ کونا پور۔ ولد ہمنٹ راؤ کونا پور۔ طبابت

## صنعت و حرفت آپ کی گہری دلچسپی

کسی ملک کی خوشحالی کے لئے صرف تعلیمی ترقی ہی کافی نہیں  
بلکہ صنعت و حرفت کی ترقی بھی لازمی ہے۔ نواب سر سالار جنگ بہادر  
صنعت و حرفت سے اس قدر دلچسپی ہے کہ آپ نے بنفس نفیس کئی  
کمپنیوں کی ڈائرکٹری منظور فرمائی اور متعدد کمپنیاں بھی قائم کیں جو

کامیابی کے ساتھ چل رہی ہیں۔

## مسلم یونیورسٹی علی گڑھ

ہندوستان میں مسلم یونیورسٹی علی گڑھ کو جو اہمیت حاصل ہے وہ کسی سے پوشیدہ نہیں۔ ملک کے تمام مسلم اکابرین اس کی امداد حتیٰ الوسع کرتے ہیں منجملہ ان کے آپ نے بھی اس کی امداد فرمائی، اور ایک لاکھ روپیہ نقد کے علاوہ بارہ سو روپیہ سالانہ مقرر فرمائے۔

## انجمن ترقی اردو

انجمن ترقی اردو جو پہلے اورنگ آباد میں تھی اور اب دہلی میں ہے، ہندوستان میں زبان اردو کی ترویج کے لئے خاص اہمیت رکھتی ہے۔ اس نے زبان اردو کی جتنی خدمت کی ہے اور جس قدر اسے شائع کیا ہے اس کی نظیر ملنی مشکل ہے۔

نواب صاحب دام اقبالہ نے اس کی خدمات کے صلہ میں دس ہزار روپیہ کا بیش بہا چنڈہ دیا، اس سے یہ معلوم ہوتا ہے، کہ جناب والا کو اپنی زبان سے کتنی محبت ہے۔

## پچانوے ہزار روپے

نواب صاحب۔ ممدوح نے گزشتہ نو سال کے عرصہ میں تقریباً پچانوے ہزار روپے کھدار سے ہندوستان اور انگلستان میں تعلیم پانے والے طلبہ کی امداد جیب خاص سے فرمائی۔

## مدرسہ دارالعلوم

آپ نے مدرسہ دارالعلوم حیدرآباد کی ساٹھ سالہ جوبلی کے موقع پر صدارت فرمائی اور نہایت عالمانہ خطبہ دیا، جس سے آپ کی علمی استعداد کا اظہار ہوتا ہے۔

## دکھنی ادب کی سرپرستی

آپ کی گراں قدر توجہ اور عطیہ سے بیسیوں دکھنی ادب کی قدیم اور بیش بہا کتابیں زیر طبع ہیں یہ آپ کا وہ عظیم الشان کارنامہ ہے جو آبِ نر سے لکھے جانے کے قابل ہے۔

## یوم ولی اور آپ کی

## صدارت

”ولی“ اورنگ آبادی ہندوستانی کا شاعر اعظم اور اردو شاعر کا

آوم ہے۔ اس کی دو صد سالہ جشن یادگار کے موقع پر جو سٹی کالج میں منایا گیا تھا آپ نے صدارت فرمائی اور اپنے کتب خانہ خاص سے شاعر موصوف کے قلمی نسخہ اس موقع کی نمائش کے لئے عطا فرمائے اور ایک بصیرت افروز خطبہ دیا جس سے آپ کی معلومات کا اندازہ ہوتا ہے، ہم ذیل میں اس خطبہ کو نقل کرتے ہیں

### خطبہ صدارت

حضرات!

ہماری زبان کے مایہ ناز شاعروں کی اور نگ آبادی کے دو صد سالہ جشن یادگار کی صدارت اور افتتاح نمائش کے لئے آپ نے میرا انتخاب فرمایا اس کے لئے میں آپ کا شکریہ ادا کرتا ہوں جب مولوی سید اعظم صاحب نے جن سے میرے تعلقات قدیمانہ ہیں اس تقریب کی سرپرستی قبول کرنے کی مجھ سے استدعا کی تو میں کچھ عذر نہ کر سکا کیونکہ میں جانتا تھا کہ وہی میرے بزرگوں کے وطن اور نگ آباد کا شاعر ہے آپ حضرات سے یہ امر مخفی نہیں کہ میرے خاندان کے افراد کو اور نگ آباد سے قدیمی تعلق رہا ہے، چنانچہ میرے اجداد وہیں سے آئے۔ اگرچہ اس کی موجودہ حالت کو دیکھ کر کوئی شخص اس کی قدیم تاریخی عظمت اور رونق کا اندازہ نہیں کر سکتا لیکن یہ مقام شاہی دور ہی سے عالموں شاعروں اور بڑے بڑے ارباب فکر کا مرکز رہا ہے۔ یہ امر ہم سب کے لئے باعث حیرت ہے

کہ شعر و سخن میں بھی ہمارے اورنگ آبادی کے ایک شاعر کی تمام ہندوستان میں قدردانیت کی گئی اور اسی کے وجود سے شمالی ہند خاص کر دہلی میں اردو شاعری کا آغاز ہوا اس لئے ہر قدیم تذکرہ نگار اس کو آدم ریختہ یعنی اردو شاعری کا باوا آدم کہتا ہے۔

اگرچہ ایسا کہتے ہیں کسی قدر مبالغہ سے کام لیا گیا ہے اور یہ کہنا صحیح نہیں ہے کہ دلی اورنگ آبادی ہی اردو کا پہلا شاعر ہے کیونکہ آپ حضرات ابھی ابھی نمائش میں ملاحظہ فرما چکے ہیں کہ دلی ڈیڑھ دو سو سال پیشتر کے اردو شاعروں کی بھی کتابیں موجود ہیں لیکن یہ ضرور ہے کہ شمالی ہندوستان میں فارسی شاعری کا اثر کم کر کے اردو کو رواج دینے والا دلی ہی تھا، اور اس لحاظ سے وہ آدم ریختہ کہلائے جانے کا یقیناً مستحق ہے۔

ایسی ہستیاں قابل فخر ہیں جو اپنے وطن کا نام روشن کرتی ہیں دلی نے اپنے شعر و سخن کے کمال سے دکن کو تمام ہندوستان میں مشہور کروایا اور آنے والی نسلوں کے لئے، ایسا سرمایہ چھوڑا جس پر اہل ملک بجا طور پر ناز کر سکتے ہیں۔ ہم سب پر بھی فرض ہے کہ اسی طرح اپنے وطن کی خدمت میں اپنی اپنی بساط کے مطابق حصہ لیں اور

ہم سے پہلے جن افراد نے اس کی خدمت گزار مہی میں اپنی عمر صرف  
کمر دی تھیں ان کی قدر کریں۔

میں اس حلیہ کے بانیوں کو مبارکباد دیتا ہوں کہ انھوں نے  
اکہ اچھے کام کا آغاز کیا ہے۔ اس طرح کی تقریبوں سے علمی و عملی  
دبھیپیوں کی ترقی اور کام کرنے کے وسائل میں اضافہ ہوتا ہے  
جس کی فی زمانہ ضرورت بھی ہے۔ لیکن اس اہم اور دبھیپ کام  
کو اس تقریب کے ساتھ ختم نہ ہو جانا چاہئے بلکہ مناسب یہ ہے کہ  
اس دو صد سالہ حبش ولی کی یادگار میں کسی مستقل کام کا آغاز  
کیا جائے۔ میرے خیال میں اس سے بڑھ کر کوئی اچھا کام نہیں  
ہو سکتا کہ ولی سے پہلے بھی ہمارے ملک میں بڑے بڑے شاعر  
اور انشاء پرداز پیدا ہو چکے ہیں، خود طبقہ فرما نروایان میں محمد علی  
قطب شاہ اور علی عادل شاہ بلند پائے شاعر تھے، پھر ان کے  
دربار کے ملک الشعراء دیہی، خواصی، نصرتی، رستمی وغیرہ ولی سے  
کم نہ تھے، چونکہ ولی سے بہت پہلے گزرے ہیں اس لئے ان کے  
کلام اور بھی زیادہ قابل قدر ہیں، بہر حال اس اہم کام کی تکمیل کے لئے  
ایک جماعت منتخب کر لینی چاہئے۔ مسرت کام مقام ہے کہ خود  
ہمارے ملک میں اب ایسے اصحاب موجود ہیں کہ ان قدیم  
کتابوں کے کلام اور زبان کو سمجھ کر ان کو جدید ترین طریقوں پر  
مرتب کر کے شائع کر سکتے ہیں۔ میں بھی اس مبارک اور اہم کام

میں اس جماعت کا ہاتھ بٹانے تیار ہوں۔ مجھے اس جلسے کے حامی مولوی سید محمد اعظم صاحب کی مستعدی اور توجہ سے یقین ہے کہ اپنی صدارت میں جلد اس کام کو شروع کر دیں گے میں سمجھتا ہوں کہ سب سے پہلے زمانہ گزشتہ کے سلاطین و کمن مثلاً محمد قلی قطب شاہ محمد قطب شاہ عبداللہ قطب شاہ اور علی عادل شاہ وغیرہ شعراء کے کلام کی اشاعت سے اس کام کا آغاز کرنا چاہئے، ان کی ترتیب اور اشاعت کے بعد دوسری اہم کتابیں مثلاً ابراہیم نامہ، علی نامہ، قطب مشتری، پھول بن، خاور نامہ اور گلشن عشق وغیرہ بھی چھپوائی جاسکتی ہیں، ان سب کتابوں کی اشاعت سے اردو زبان کے ذخیرہ میں بڑا اضافہ ہوگا اور اردو بولنے والوں کی معلومات وسیع ہو جائیں گی۔ لیکن ہم کو محض قدیم ادبی سرمایہ کی اشاعت ہی تک اپنے کام کو محدود نہ رکھنا چاہئے۔ ہمارے ملک کے نوجوانوں کو جدید طرز کی ضرورتیں اور ملک کے نئے نئے رجحانات و ضروریات کے مطابق بھی تصنیف و تالیف میں حصہ لینا چاہئے، کیونکہ زمانہ ہمیشہ ایک طرح پر نہیں رہتا دنیا بہت کچھ بدل چکی ہے، ان تغیرات کے ساتھ ساتھ ہم کو بھی جدید حالات و رجحانات اور ماحول سے مقابلہ کرنے کے لئے تیار

رہنا چاہئے۔

مجھے بڑی خوشی ہوتی ہے جب میں دیکھتا ہوں کہ ہمارے ملک میں اب اچھے ادیب اور علمی کام کرنے والے پیدا ہو گئے ہیں اور وہ جدید حالات و خیالات کے مطابق تصنیف تالیف میں مشغول ہیں، یہ نہایت خوش آئند امر ہے اور ظاہر کرتا ہے کہ اس ملک میں محمد قلی، وجہی، نصرتی، وغیرہ نے علم و ادب کی جو شمع روشن کی تھی اور جس کی روشنی دلی اور رنگ آبادی نے دور دورہ تک پھیلا دی تھی وہ اب بھی روشن ہے اور مجھے توقع ہے کہ ملک کے ہونہار نوجوان اس کی روشنی میں اضافہ کرنے اور اپنے بزرگوں کے سرمایہ سے مستفید ہونے میں ہر طرح پیش پیش اور کامیاب رہیں گے۔

## نواب صاحب کا کتب خانہ

نواب صاحب کا کتب خانہ ہندوستان کے ان کتب خانوں کے مساوی ہے جن کی نظیر ملنی مشکل ہے ہر قسم کی کتابوں کا ایک گراں قدر ذخیرہ ہے جو آپ کے علمی ذوق کا شاہد ہے۔ عربی، انگریزی اور ہر علمی زبان کے قدیم اور قلمی نسخے اکثر و بیشتر موجود ہیں، اور نواب صاحب کے ذوق کا یہ عالم ہے کہ ہندوستان و بیرون ہندوستان کے لوگ اکثر نایاب کتابیں لاتے اور



امید سے زیادہ مالا مال ہو کر جاتے ہیں، یوں تو آپ کے کتب خانہ میں عام کتب خانوں کی طرح فہرست کتب بھی باقاعدہ ہے، لیکن نواب صاحب ممدوح کے حافظہ کا یہ عالم ہے کہ آپ کو خود کتب خانہ کی تمام کتابوں کا مکمل حال معلوم ہے اس سے بھی معلوم ہوتا ہے کہ آپ ہندوستانی رؤسا کے خلاف اکثر و بیشتر کتب کا مطالعہ فرماتے رہتے ہیں۔

### نواب صاحب کا عجائب خانہ

میرا خیال ہے کہ دنیا کے عجائب و غرائب کے جمع کرنے کا ذوق و شوق جس قدر نواب صاحب میں پایا جاتا ہے اتنا ہندوستان کے کسی رئیس کو نصیب نہیں، یوں تو آپ کا سکونتی محل بھی ایک مستقل عجائب خانہ اور دنیا کی نادرات سے پر ہے لیکن اس کے علاوہ ”سرورنگر“ کا عجائب خانہ جس میں تمام عالم کی عمدہ عمدہ اشیاء نہایت سلیقہ سے رکھی گئی ہیں اپنی نظر آ رہے دنیا کے گوشے گوشے اور زمین کے چپہ چپہ سے قدیم و جدید نادر اور کم یاب اشیاء فراہم کی گئی ہیں جن کے ہتیا کرنے میں بے اندازہ دولت صرف ہوئی ہوگی۔

قدیم ممالک متہ نہ مثلاً مصر و ایران، ہندو چین اور روم کی وافر و فراہم صنایعوں کے نمونے، زمانہ سلف کے صنایعوں کے شہ کا

بشری صنعت گریوں کے دلفریب و حیرت خیز کارنامے، ظروف و مجسمات اور آلات و اسباب کی صورت میں ناظر کو مجسمہ استعجا بنا دیتے ہیں، بلاشبہ یہاں کے چوبیس و شکلیں مجسموں کو دکھانے کے یہ خیال پیدا ہوتا ہے کہ ان کے بنانے والے روکش مافی و بہرہ رہے ہوں گے اور اعتراف کرنا پڑتا ہے کہ ہمارے سلف اپنے تمدنی ارتقاء اور صناعی کے لحاظ سے جس منزل میں تھے ہم اس سے کچھ زیادہ آگے نہیں بڑھے بلکہ بہت سی باتوں میں ہنوز ان سے پیچھے ہیں۔

اگر کوئی ماہر فن تاریخ اس عجائب خانہ کی چیزوں کو تاریخی حیثیت سے دیکھے تو کئی مجلدات تصنیف کر سکتا ہے اور عوام بھی ان کے مشاہدے سے اپنی عظمت رفتہ کی یاد کو تازہ کر سکتے ہیں۔ یہ تمام عجائبات نو بڑے بڑے بنگلوں میں نہایت سلیقہ سے سجائی گئی ہیں اور نواب صاحب دامت اقبالہ کے ذوق و نظر کا ثبوت دیتی ہیں، انتظام و اہتمام کا یہ عالم ہے کہ کوئی ملازم کسی چھوٹی سے چھوٹی چیز کو بھی اس کی جگہ سے اٹھا کر دوسری جگہ نہیں رکھ سکتا، اس سے علاوہ حسن انتظام کے نواب صاحب کے حیرت انگیز حافظہ کا ثبوت ملتا ہے جس کے وہ حامل ہیں، خدا کرے کہ ارباب علم و بصیرت اس حیرت انگیز ذخیرہ سے پیش از پیش فائدہ اٹھائیں۔

## تار کا بنگلہ اور درباری بنگلہ

عجائب خانہ کے سلسلہ میں ”تار کا بنگلہ اور درباری بنگلہ“ پہلی کڑی کی حیثیت رکھتے ہیں، اور غالباً ان دونوں میں سامان بھی بہت زیادہ ہے، جن میں سے بعض حسب ضرورت تفصیل طلب ہیں۔

### بلورین گلدان

سب سے پہلے ایک کمرہ میں بلور کے چھوٹے بڑے سیکڑوں گلدان نظر آتے ہیں، جن کی خصوصیت یہ ہے کہ وہ دھات کے بنے ہوئے معلوم ہوتے ہیں، ممکن ہے اس میں کچھ مسی اور برنجی بھی ہوں، ان کی مینا کاری اپنی نظیر آپ ہے جسے دیکھ کر سخت حیرت ہوتی ہے۔

### کرسیاں اور میزیں

میرے خیال میں کرسیوں اور میزوں کے جتنے نمونے زمانہ سلف اور زمانہ جدید میں بروئے کار آچکے ہیں ان میں سے اکثر یہاں موجود ہیں ایک کرسی کے متعلق عام طور پر یہ مشہور ہے کہ وہ فرعون مصر کی ہے کرسی لکڑی کی ہے اور موجودہ کرسیوں سے صورت میں بہت کچھ مشابہ ہے، لیکن یہ نہیں کہا جاسکتا کہ عوام کا

خیال صحیح ہے یا غلط۔

ایسے ہی ایک میز کے متعلق مشہور ہے کہ وہ نیولین اعظم کی بیگم کی ہے معلوم نہیں کہاں تک اس میں صداقت ہے۔  
صوفیوں پر جس قسم کے اطلس منڈھے ہوئے ہیں وہ اب نایاب ہیں نہ معلوم کہاں سے نواب صاحب نے مہیا فرمائے ہیں۔

### لکڑی کے حیرت انگیز مجسمے

نواب صاحب کے عجائب خانہ میں لکڑی کے کام کے ایسے زبردست اور حیرت انگیز نمونے موجود ہیں جنہیں دیکھ کر عقل شذر رہ جاتی ہے لکڑی کا ایک عجیب قد آدم مجسمہ ہے جو سامنے سے دیکھنے سے ایک سپاہی معلوم ہوتا ہے اور پیچھے سے ایک نازنین، یہ مجسمہ ایک ہی لکڑی سے تراش کر بنایا گیا ہے اور اس پر اتنا بہتر رنگ چڑھایا گیا ہے کہ لکڑی کا معلوم نہیں ہوتا۔

یہاں اس قسم کے کئی مجسمے دیکھنے میں آتے ہیں کہ ایک ہی لکڑی کو تراش کر درخت کی شکل بنائی گئی اور اس کے اوپر اور نیچے ریچھوں کے غول بناوے گئے، ان کی بناوٹ اتنی صاف ہے اور اتنا اچھا رنگ دیا گیا ہے کہ بالکل اصلی معلوم ہوتے ہیں۔

## پیشکے

ہر قسم کے قدیم پنکھوں کے نمونے بھی موجود ہیں اور اگرچہ ان کوئی خاص خوبصورتی اور صفائی نہیں لیکن زمانہ قدیم کی یاد دلائے

## جہازوں کے نمونے

جہازوں کے ہر قسم کے چھوٹے چھوٹے نمونے یہاں موجود ہیں۔  
بادبانی جہازوں سے لے کر اس وقت تک کے تمام جہاز موجود ہیں۔  
جنہیں دیکھ کر جہاز رانی کی ارتقائی حالت معلوم ہوتی ہے۔

## چینی سامان

اہل چین کی صنایعوں کے نمونے یہاں بکثرت موجود ہیں جنہیں  
دیکھ کر عقل کام نہیں کرتی، لکڑی کے مندر لکڑی کے جزیرے لکڑی  
کے برتن۔ چائے کی پیالیاں، کیتلیاں وغیرہ نہایت صفائی سے  
بنائی گئی ہیں اور ان پر اس خوبی سے رنگ دیا گیا ہے کہ چینی کے  
معلوم ہوتے ہیں

## حقائق

حقائق کی ارتقائی حالت اور ان کا تنوع اگر کوئی دیکھنا چاہے  
تو نواب صاحب کا عجائب خانہ دیکھے جس میں ہزار ہا قسم کے نمونے

موجود ہیں۔

### گلدستے

اس عجائب خانہ میں کپڑوں کے گلدستے عجیب عجیب قسم کے  
موجود ہیں جنہیں دیکھ کر اصلیت کا دھوکا ہوتا ہے۔

### بیدری سامان

بیدری کی صناعی تمام دنیا میں مشہور رہ چکی ہے جس پر چاندی کا  
کام جیسا یہاں ہوتا تھا اور کہیں ممکن نہ تھا، ان تمام صنعتوں کے  
نمونے یہاں دیکھنے میں آتے ہیں۔

### لکڑی کے ہاتھی

لکڑی کے بنے ہوئے ہاتھی نہایت خوبصورت خوبصورت  
یہاں رکھے ہوئے ہیں بعض محبتے تو ایسے ہیں کہ ایک لکڑی کو تراش کر  
پہاڑی کا نمونہ بنایا گیا ہے اور اس پر ہاتھیوں کی چڑھائی دکھائی  
گئی ہے، اور اس خوبی سے رنگ دیا گیا ہے کہ اصلیت کا دھوکا  
ہوتا ہے۔

### ڈبے

متعدد الماریاں مختلف قسم کے ڈبوں اور ڈبیوں سے  
پُر ہیں جن کا شمار ممکن نہیں اور ان کے مشاہدہ سے عقل حیران  
رہ جاتی ہے۔

## چینی ظروف

چینی ظروف ہر قسم کی چھوٹی بڑی رکابیاں اور پیالے وغیرہ اس کثرت سے موجود ہیں کہ ان سب کو دیکھنے کے لئے ہفتوں کی ضرورت ہے۔

## گھڑیاں

میرے خیال میں گھڑیوں کا کوئی نمونہ جو اب تک دنیا میں بنا ہے ایسا نہیں کہ یہاں نہ موجود ہو۔ ان سب کے ہیا کرنے میں بلاشبہ انتھاک محنت اور بے شمار روپیہ صرف ہوئے ہونگے۔

اگر عجائب خانہ کے متعلق اور زیادہ خامہ فرسائی کیجائے اور قدرے تفصیل سے کام لیا جائے تو کتاب بہت ضخیم ہو جائے گی اس لئے اس بیان کو نظر انداز کیا جاتا ہے اس کتاب کا مقصد صرف افراد و اشخاص کی سیرت اور تمدنی حیثیت سے ان کی اخادیت کو نمایاں کرنا ہے دوسرے امور محض ضمنی ہیں لہذا مشتے نمونہ از خروارے پر عمل کیا گیا،

خاتمہ کتاب پر خدا سے میری یہ التجاہ ہے کہ وہ ایک ایسے زبردست خانوادہ کو جس نے ملک و مالک اور قوم و ملت کی اتنی زبردست خدمات انجام دی ہیں قائم و دائم رکھے اور اس کے افراد کے ذریعہ ملک کو فائدہ پہنچائے آمین۔

مصطفائی بیگم

لیڈی کمشنر خزانہ عامہ سرکار علی

حیدر آباد دکن ۲۲ دے سنہ ۱۳۵۳